

قۇرئاندىكى سەۋەب-نەتىجە قانۇنىيەتلرى

ئابدۇراھمان جامال كاشىخەربى

السنن الإلهية في القرآن

عبدالرحمن جمال الكاشغري

مۇقەددىمە

قۇرئان ئاللاھ چۈشۈرگەن مۇقەددىس كىتاب بولۇپ، ئىلاھى مۆجىزە، نىجاتلىق كېمىسى، ھىدايەت خەرىتىسى ۋە ئىنسان بىلەن ياراتقۇچى ئارسىدىكى ئالاقە ۋاستىسىدۇر. بۇ كىتابنىڭ مەقسىتى ئىنساننى دۇنيا-ئاخىرەتلىك بەخت-سائادەتكە ئېرىشتۈرۈشتىن ئىبارەت. قۇرئان كەرىم ئىنسان ھاياتنىڭ بارلىق تەرەپلىرىگە ئالاقدار كۆرسەتمە ۋە تۈزۈملەرنى ئۆز ئىچىگە ئالغان ئىلاھى مېتىود.

ئاللاھ قۇرئان كەرىمنى ئىنسانىيەت ئۈچۈن ھىدايەت، شىپا، رەھمەت، ئادالەت ۋە ئىسلامەتنىڭ ئاساسى سۈپىتىدە ئەڭ چولىق نېمەت قىلىپ چۈشۈردى. قۇرئان كەرىمگە مۇشۇ ئۇقۇم بويىچە مۇئامىلە قىلىغانلارنىڭ شەخسىلەر ۋە مىللەتلەرگە ئىلاھىي جازا ئارقىمۇ-ئارقا چۈشۈپىرىدۇ: «سىلەرنىڭ ئاراثىلاردىكى زۇلۇم قىلغانلارنىڭ بېشىغا كېلىش بىلەنلا چەكلىنىپ قالمايدىغان بالا-قازادىن ساقلىنىڭلار» (ئەنفال، 25-ئايەت).

قۇرئاندا كەلگەن ئاللاھنىڭ كائىنات ۋە ئىجتىمائىي قانۇنىيەتلەرنى بىلىش مۇھىم بىلىم-مەربىيەتتۇر، قۇرئان كەرىم كۆپلىگەن ئورۇنلاردا بۇ قانۇنىيەتلەرنى چۈشىنىشكە

چاقيرغان. ئاللاھنىڭ كائىنات قانۇنیيەتلرى ھاياتنى چۈشىنىشتىكى قۇرئاننىڭ پەلسەپىسىنى تەسویرلەپ بېرىدۇ. قۇرئان كەرمىنى مۇلاھىزە قىلغان ئادەم ئايەتلەرنىڭ رېئاللىق ۋە ھادىسىلەر بىلەن باغلىنىپ ماڭىدىغانلىقىنى ۋە ئىبرەت نۇقتىلىرىنى ئېچىپ بېرىۋاتقانلىقىنى ھېس قىلا لايدۇ. چۈنكى قۇرئان ئەمەل قىلىش ئۈچۈن چۈشكەن كىتاب، ئىستىلىنى تۈزىتىدىغان كىتاب، ھىدايەت ۋە يول كۆرسەتكۈچى كىتاب بولۇپ، زېمىنغا چۈشكەن زاماندىن بۇيان رېئاللىق ۋە ھايات بىلەن تۇتۇشۇپ ماڭماقتا.

قۇرئان كەرم تارىخ ھەرىكتىنى كونترول قىلىپ تۇرىدىغان مۇقىم ۋە ئۆزگەرمەس تارىخي ۋە ئىجتىمائىي قانۇنیيەتلەر چۈشەنچىسىنى ئىنسان ئىدىيىسىگە ئېچىپ بېرىدىغان بىرىنچى كىتابتۇر: «سىلەردىن ئىلگىرى نۇرغۇن قانۇنیيەتلەر بولۇپ ئۆتتى، زېمىندا (تارىخى ئىزدىنىش روھى بىلەن) ساياهەت قىلىڭلار، ھەقىقەتنى ئىنكىار قىلغانلارنىڭ ئاقىۋىتىنىڭ قانداق بولغانلىقىغا قاراپ چىقىڭلار» (ئال ئىمران سۈرىسى، 137-ئايەت).

بۇ ئايەتكە نەزەر تاشلايدىغان بولساق، ئاللاھ ھەممە نەرسىگە قادر بولسىمۇ، ئاللاھنىڭ ئىرادىسىنىڭ مۇقىم قانۇنیيەت ئاساسىدا ماڭىدىغانلىقى، بۇ قانۇنیيەتلەرde نەتىجىنىڭ سەۋەبىگە باغلىنىدىغانلىقى بايان

قىلىنماقتا. بۇ ئايەت بىزگە كائىنات ۋە ھاياتتا قانۇنىيەتلرىم بار، شۇ قانۇنىيەتلرىمنى چۈشىنىڭلار دەپ خەۋەر قىلىۋاتىدۇ، چۈنكى ئاللاھنىڭ قانۇنىيەتلرىنى بىلىش ئەڭ مۇھىم بىلىم-مەريپەتلەرنىڭ قاتارىدىن سانلىدۇ. سەۋەبى ھاياتتىكى گۈللىنىش ۋە مەغلۇب بولۇش ئلاھىي قانۇنىيەتلەرنى بىلىشكە باغلىق، مۇسۇلمانلارنىڭ بۈگۈنكى ھاياتى بۇنىڭ ئەمەلىي مىسالى. كىم مۆمىنلەرنىڭ يولىدا ماڭسا غەلبىگە مۇيەسسەر بولىدۇ، كىم ئاسىي ۋە زالىمالارنىڭ يولىدا ماڭسا ھالاکەتكە دۈچار بولىدۇ.

قۇرئان كەرىم غەللىبە-مەغلۇبىيەت قانۇنىيەتلرى، مەدەننىيەتلەرنىڭ بەريا بولۇش ۋە ۋەيران بولۇش قانۇنىيەتلرى، تەرەققى قىلىش ۋە ئارقىدا قېلىش قانۇنىيەتلرى، ئىنسانلار ئارىسىدىكى گۈللىنىش ۋە چۈشكۈنىلىش قانۇنىيەتلرى ھەققىدە كۆرسەتمە بەرگەن. كائىنات ۋە ھايات قانۇنىيەتلەرنى ياخشى چۈشەنگەندە ئىنساننىڭ مەنپەئەتى ئۈچۈن بويىس—وندۇرۇلۇپ بېرىلگەن كائىناتنىڭ قانۇنىيەتلرىدىن ياخشى پايدىلانغلى بولىدۇ.

كائىنات ۋە ئىجتىمائىي ھاياتتىكى ئلاھىي قانۇنىيەتلەرنى بىلىش مۇسۇلمانلار دىققەت قىلمايۋاتقان

مەدەنئىيەت خاراكتېرىلىك پەرز ئىشلارنىڭ قاتاردىن سانىلىدۇ. ئلاھىي قانۇنىيەتلەر بولسا ئۆزگەرمەس مۇقىم قانۇنىيەتلەردىن ئىبارەت.

بۈگۈنكى مۇسۇلمانلار بېشىدىن كەچۈرۈۋاتقان ئارقىدا قېلىش، ھايىات مەيدانلىرىدىن چېكىنىپ چىقىش ۋە پاسسىپلىق ھالەتلەرى، ئۇلارنىڭ دىنسى چۈشەنچىسىگە ئەكس تەسىر پەيدا قىلماقتا. ئۇلار نورمال جارى بولۇۋاتقان مۇقىم ئلاھىي قانۇنىيەتلەردىن يۈز ئۆرۈپ، ئادەتتىن تاشقىرى قانۇنىيەتلەرنى كۆتۈپ ئولتۇرماقتا.

شۇنىڭغا بىنائىن ھەر بىر قوّۇم ياكى ھەر بىر مىللەت قىلىشقا تېگىشلىك ئىشلارنىڭ سەۋەبىنى قىلىپ ئۆزلىرىنى ئىسلاھ قىلىمىسا ياكى تەرەققى قىلدۇرمىسا، ئاللاھ ئۇلارنىڭ ئەھۋالنى بىچارىلىقتىن ئىززەتلەك ھاياتقا ئۆزگەرتىپ قويىمايدۇ. ئاللاھنىڭ قانۇنىيەتلەرىنىڭ تەقىزىزاسى بويىچە ئىش-ھەركەت قىلىش ئىسلام ئۈممىتىنىڭ ئەڭ ياخشى ئۈممەت بولىشىدىكى ئۈمىد ماقامىدۇر.

ئابدۇراھمان جامال كاشغەري

مسىر، قاهرە شەھرى

2015 - يىلى

قۇرئاندىكى ئلاھىي قانۇنیيەتلەرنى بىلىشنىڭ پايدىسى

قۇرئان كەرمىنىڭ قانۇنیيەتلەرنى ئىنسانغا ئويغىنىش-غاپىل قبلىش، غەلبە قىلىش-مەغلوب بولۇش سەۋەبلىرىنى ئېچىپ بېرىدۇ. ئىنسان بۇ قانۇنیيەتلەردىن چەتنەپ كېتەلمەيدۇ ياكى قارشى تۇرالمايدۇ ۋە ياكى ۋاز كېچەلمەيدۇ.

مىللەتلەرنىڭ ئەھۋالى ھەققىدە ئىزدىنىش، ئۈستۈنلۈكە ئېرىشىش ياكى يىقلىپ چۈشۈشكە ئېلىپ بارىدىغان مۇقەددىمىللەرنى تەسەۋۋۇر قىلىشقا باشلاپ بارىدۇ. قۇرئاننىڭ قانۇنیيەتلەرنى مۇسۇلمانلارغا بىر قانچىلىغان نىشانلارنى ئىشقا ئاشۇرۇپ بېرىدۇ:

1. ئۇ قانۇنیيەتلەر ئۈممەتنى ھىدايەت قىلىشنىڭ سەۋەبىدۇر: «ئاللاھ سىلەرگە شەرىئەتنىڭ ئەھكاملىرىنى بايان قىلىشنى، سىلەردىن بۇرۇنقىلىار(يەنى پەيغەمبەر ۋە ياخشىلار) نىڭ يوللىرىغا سىلەرنى ھىدايەت قىلىشنى، تەۋبەڭلارنى قوبۇل قىلىشنى خالايدۇ» (نىسا، 26-ئايەت). ئاللاھ كىشىلەرگە ئىنسانلارنىڭ ھاياتنى كوتىرۇل قىلىپ تۇرىدىغان قائىدىلەرنى ۋە ھېكمىتىنى ئېچىپ

بەرمەكچى. بۇ قانۇنیيەتلەرنى بىلىش تەۋبە قىلىشنىڭ سەۋەبىدۇر، تەۋبە قىلىش يەككە سەۋىيە بويىچە بولغاندا ياخشىلىققا ئۆزگىرىش ئىرادىسىنى كۆرسىتىدۇ. جەمئىيەت خاراكتېرىلىك ئېلىپ ئېيتقاندا رېاللىقنى ئىنچىكە تەتقىق قىلىش ئارقىلىق سەلبىي تەرەپلەرنى كوللىكتىپ ھالدا قايتا تەكسۈرۈپ چىقىشنى، مەددەنئىيەت جەھەتتىن ئارقىدا قېلىشقا سەۋەب بولىدىغان ئەھۇلارنى تۈزۈتىشنى ۋە مەددەنئىيەت ئويغىنىشىغا ئالاقدار ئەھۇلارنى مۇستەھكەملەشنى كۆرسىتىدۇ.

2. بۇ قانۇنیيەتلەر ئىلاھىي ئادالەتنىڭ كۆرۈنۈشلىرىدىن بولغان بىر كۆرۈنۈشتۈر:

چۈنكى بۇ قانۇنیيەتلەر بىر ئىنسان بىلەن يەنە بىر ئىنسان ئارىسىنى، بىر مىللەت بىلەن يەنە مىللەت ئارىسىنى ئايىپ قارىمايدۇ. ياخشى ئىشلار دائىم گۈزەل نەتىجە يارىتىدۇ، يامان ئىشلار دائىم يامان ئاقىۋەت ئېلىپ كېلىدۇ، بۇ ئۆزگەرمەس قانۇنیيەتتۈر: «بۇ ئالاھىنىڭ ئۆتكەنکى ئۈممەتلەرگە تۈتقان يولىدۇر، ئالاھىنىڭ تۈتقان يولىدا ھېچقانداق ئۆزگىرىش تاپالمائىسەن» (ئەھزاب سۈرسى، 62-ئاىيەت). ئەگەر بۇ قانۇنیيەتلەر مۇقىم ۋە ئۈزۈكسىز داۋاملاشمايدىغان بولسا، بۇرۇنقى مىللەتلەرنىڭ

ئەھۋالىنى تەتقىق قىلىش ۋە ئىبرەت ئېلىشنىڭ پايدىسى بولمىغان بولاتتى.

3. ئاللاھقا قارىتا ئىماننى ئاشۇرۇش: چۈنكى بۇ قانۇنیيەتلەر ئاللاھنىڭ ئاجايىب قۇدرىتى ۋە ئىنچىكە ھېكمەتلەرىنى ئېچىپ بېرىدۇ. ئاسمان-زىمندا ئاللاھنىڭ رۇخسەتسىز ھېچ ئىش يۈز بەرمەيدۇ، ھېچكىم بۇ قانۇنیيەتتىن ئاييرىلالمائىدۇ. بۇ كائىناتنىڭ پەيدا بولىشىدا قالايمىقانچىلىق ۋە تاسادىپىيلىققا ئورۇن يوق. شۇڭا بۇ قانۇنیيەتلەرنى بىلگەن ئادەمنىڭ قەلبى ئاللاھنى تېخىمۇ ئۇلغالايدۇ.

4. بۇ قانۇنیيەتلەرنى بىلىش ۋە قەلىك ۋە ھادىسلەرگە توغرا باها بېرەلەيدىغان ھالەتكە كەلتۈرىدۇ. ئاللاھنىڭ قانۇنیيەتلەرى ئاساسىدا تەھلىل قىلغان كىشى كەلگۈسىگە نەزەر يۈرگۈزەلەيدۇ ۋە بۇ قانۇنیيەتلەرنى ئۆزىنىڭ، مىللەتتىنىڭ ۋە ئۇممىتتىنىڭ مەنپەئەتى ئۈچۈن خىزمەت قىلدۇرالايدۇ.

5. قۇرئان كەرىمنىڭ ئۇزۇن زامان يۈز بەرگەن نەرسىنى قىسقا شەكىلde بايان قىلىپ بەرگەن قانۇنیيەتلەرىنى تەتقىق قىلىش ئەقىلىنىڭ سەۋەب-نەتجە ئالاقىسىنى بىلىشىگە يول ھازىرلاپ بېرىدۇ.

6. بۇ قانۇنیيەتلەرنى بىلىش باتىل ئىشلارغا قارشى تۈرۈشتى، ھەق ئىگىلىرىنىڭ ھەققەتتە چىڭ تۈرۈشىغا قىزىقتۇرىدۇ، ئۇلارغا ئاللاھنىڭ ياردەم بېرىدىغانلىقى بىلەن كۆڭۈللەرنى خاتىرجمە قىلىدۇ، شۇنىڭ ئۈچۈن مۇسۇلمان باتىلنىڭ گۈللىنىپ كەتكەنلىكىدىن ئۇمىدىسىزلىنىپ قالمايدۇ. قۇرئان كەريم ئۇنىڭخا زالىم دۆلەتتەرنىڭ ۋەيران بولغان ئارقىمۇ-ئارقا كۆرۈنۈشلىرنى كۆرسىتىپ تۇرىدۇ. مۇسۇلماننىڭ نەزىرىدە باتىلنىڭ يۇقىرى سەۋىيىگە يەتكەنلىكى ئۇنىڭ زاۋىللىققا قاراپ يۈزىلەنگەنلىكىنى ئىپادىلەيدۇ، ھەققەتنىڭ ئۇرۇغى كىچىك بولسىمۇ، ھامان چوڭىيدۇ.

7. ئاللاھنىڭ قانۇنیيەتلەرى ھەممە ئىنسانلارغا تەتبىقلەنىدۇ، ھېچكىم بۇنىڭدىن قېچىپ كېتەلمەيدۇ.

8. بۇ قانۇنیيەتلەردىن ئاللاھنىڭ يولىغا دەۋەت قىلىش ۋە يامان ئىشلاردىن توسوشتا پايىدىلىنىش لازىم: دەۋەت قىلىش قۇرئان كۆرسەتمىلىرى ئاساسىدا بولىدۇ، چۈنكى بۇ قۇرئاندا ئەقىلنى ھېرانغا سالغۇدەك ھەققەت ۋە مۆجىزىلەر بار. قانۇنیيەتلەر بىلەن ئىنسان بۇ مۆجىزىلىرىنىڭ قاتارىدىن. چۈنكى ئىنسان بۇ ئىجتىمائىي قانۇنیيەتلەرنى ھەققەتلەر گىرەلىشىپ كەتكەن، قانۇنیيەتلەر بىر-بىرىگە كىرىشىپ كەتكەن،

تارىخى ۋەقەلىكلەر ئۇزۇن زامانلار بوبى ئېنىق بولمىغان ۋە
هادىسىلمەرنىڭ ھەقىقى ئىللەتى روۋەن بولمىغانلىقى
ئۈچۈن ھەرقانچە بىلىملىك بولسىمۇ مۇنچە ئىنچىكە
ئوتتۇرىغا قويالمايدۇ. شۇڭا ئاللاھنىڭ مەخلۇقلاردىكى
قانۇنىيەتلەرنى بىلىش ئاللاھنىڭ كتابى بولغان
قۇرئاننى ياخشى چۈشىنىشنىڭ شەرتىدۇر.

ئىلاھىي قانۇنیيەتلەر ۋە ئۇنىڭ تۈرلىرى

قانۇنیيەت: ئاللاھنىڭ كائىنات، ھاييات ۋە ھاياتلىققا تەۋە نەرسىلەرنى كونترول قىلىپ تۈرىدىغان نىزامىدۇر، ياكى ئاللاھنىڭ كىشىلەر ۋە مىللەتلەرنىڭ ئىش-ھەرىكەتلەر، ئىستىلى ۋە ئىلاھىي مېتودقا قارىتا تۈتقان پوزىتسىسىگە نىسبەتەن ئۆزلۈكىسىز داۋاملىشىدىغان قائىدە-تۈزۈمىدۇر.

قانۇنیيەتلەر ئىككى تۈرلۈك بولىدۇ.

1. كائىنات خاراكتېرىلىك داۋاملىشىۋاتقان
قانۇنیيەت:

كائىنات خاراكتېرىلىك قانۇنیيەتلەر كائىنات ۋە ھاياتنى كونترول قىلىپ تۈرىدۇ. مەسىلەن، ئاسمان جىسىملەرى ئۆزىنىڭ ھەرىكتىدىن توختاب قالمايدۇ ۋە باشقا جىسىملار بىلەن سوقۇشۇپ كەتمەيدۇ. زىمیندا بولسا گازنىڭ نىسبىتى، مەدەن ۋە سۇيۇقلۇقلارنىڭ سۈپەتلىرى ۋە مەخلۇقلارنىڭ ھەرىكەتلەرنى كونترول قىلىپ تۈرىدىغان قانۇنیيەتلەر بار.

2. ئىجتىمائىي قانۇنیيەتلەر:

ئۇ ئىنسانلارنىڭ ئۆز ئىختىيارلىقى بىلەن سادىر بولغان ئىش-ھەرىكتىنى كونترول قىلىپ تۈرىدىغان قانۇنیيەتلەر دۇر. بۇ قانۇنیيەتلەر ئىنساننىڭ ياخشى ياكى يامان ئىختىيارى ئىش-ھەرىكتىلىرىگە چېتىلغان نەتىجىلەرنى بەلگىلەپ بېرىدىغان قانۇنیيەتلەر، ئىنسانلارنىڭ تەرەققى قىلىشى ياكى ئارقىدا قېلىشى، بەختلىك بولىشى ياكى بەختسىز بولىشى مۇشۇ قانۇنیيەتلەرگە باغلىقتۇر.

قۇرئان كەرم كائىنات قانۇنیيەتلەرى بىلەن ئىجتىمائىي قانۇنیيەتلەرنى باغلاب تۈرىدىغان شەكىلدە قانۇنیيەتلەرنى ئوتتۇرىغا قويغان: «ئاللاھ كېچىنى كۈندۈزگە، كۈندۈزنى كېچىگە كىرگۈزىدۇ، ئاللاھ ئاڭلاپ تۇرغۇچىدۇر، كۆرۈپ تۇرغۇچىدۇر» (ھەج سۈرسى، 61-ئايەت). بۇ ئايەتتە سەبىر قىلغان ئادەمگە ئاللاھنىڭ نۇسرا تۈرىدىغانلىقى بىلەن كېچە-كۈندۈزنىڭ ئالمىشىپ تۇرۇشى ئارسىدا باغلىنىش بار، چۈنكى زۇلمەت دائم بولمايدۇ، زۇلمەتتىن كېيىن يورۇقلۇق ھامان كېلىدۇ. كېچە-كۈندۈزنىڭ ئالمىشىشى شارائىت ۋە ئەھۋالنىڭ ئۆزگىرىپ تۈرىدىغانلىقىغا ئىشارەتتۇر، چۈنكى مەغلۇب بولغان ئادەم غالىب ئادەمگە، غالىب ئادەم مەغلۇب بولغان ئادەمگە

ئۆزگىرىپ قالىدۇ. كېچە ۋە كۈندۈزنىڭ مۇددىتى بەزىدە ئۇزۇن، بەزىدە قىسقا بولۇپ تۇرىدۇ. بۇنىڭغا قادر بولغان چەكىسىز قۇدرەتكە ئىگە زات ئەلۋەتتە ئاجىز ئىنساننى كۈچلۈك ئىنساندىن غالىب قىلىشقا قادردۇر.

ئىنسان كائىنات بىلىملىرىدە تەرەققى قىلىپ ئالىم كېمىسى ياساپ ۋە ئالاقە ۋاستىلىرىنى ئاسانلاشتۇرغان خەلقئارا ئىنتېرنېت تورىنى ئىجات قىلىپ، تۈرلۈك ساھەلەردە تەرەققى قىلغان بولسىمۇ، بىراق ئىجتىمائىي قانۇنىيەتلەرنى ئاللاھنىڭ كىتابى بولغان قۇرئان كەرمىگە مۇراجەت قىلماستىن تونۇپ يەتكىلى بولمايدۇ.

3. ئادەتتىن تاشقىرى قانۇنىيەتلەر:

ئادەتتىن تاشقىرى بولغان قانۇنىيەتلەر ئىنسانلارنىڭ بىلىشىدىن ھالقىپ كەتكەن قانۇنىيەتتۇر. ئاللاھنىڭ قۇدرىتى چەكىسىز بولۇپ، قانۇنىيەتلەرنى ئۆزگەرتۈپتەلەيدۇ. ئاللاھ مۇتلەق قۇدرىتى ئارقىلىق پەيغەمبەرلەرنى مۆجيزە بىلەن، تەقۋا ۋە ياخشى كىشىلەرنى كارامەت بىلەن قوللايدۇ. مۆجيزە ياكى كارامەت كۆرۈلسە ئاللاھنىڭ ئۇلۇغلىقى ۋە چەكىسىز قۇدرىتىگە قارتىا ئىنساننىڭ تۇيغۇسىنى قوزغايدۇ.

ئاده تتن تاشقىرى بۇ قانۇنیيەتلەر ئومۇمىيى مۇقىم
قانۇنیيەتلەردىن ئايىرم مۇستەسنا قانۇنیيەتلەر بولۇپ،
ئاده تىكى سەۋەبلەرنى تولۇق قىلغانلارغا ئاللاھ ئىرادە
قىلغاندا يۈز بېرىدۇ. بۇ قانۇنیيەتلەرنىڭ يولى بارلىق
ئىنسانىيەت ئۈچۈن ئۈچۈق ئەمەس. يەنى مۆجىزە
پەيغەمبەرلىكى ئىسپاتلاش ئۈچۈن پەيغەمبەرنىڭ قولى
ئارقىلىق يۈز بېرىدۇ، كارامەت ئاللاھ ئىرادە قىلغاندila
ئاندىن ياخشى ئادەملەرنىڭ قولىدا يۈز بېرىدۇ، ياخشى
ئادەملەر ئۆزى خالاپ كارامەت پەيدا قىلالمايدۇ. ئىستىدراج
(يولنى كەڭ قويۇپ تەدرىجى جازالاش) زالىملار ۋە
پەيغەمبەرلىكى داۋا قىلغانلارنىڭ سەۋەبى ئارقىلىق پەيدا
بوليەدۇ.

قۇرئان كەرمىدىكى سەۋەب-نەتىجىلەر

ھەققىدىكى ئاللاھنىڭ قانۇنىيىتى

قۇرئان كەرمىدە ئاللاھنىڭ سەۋەب-نەتىجە قانۇنىيىتى كۆپ ئورۇن ئالغان، ئلاھىي قانۇنىيەتلەرنىڭ كۆپ قىسىمىنىڭ سەۋەب-نەتىجىدىكى ئاللاھنىڭ قانۇنىيەتلرى بىلەن زىچ مۇناسىۋىتى بار. ئاللاھنىڭ سەۋەب-نەتىجىدىكى قانۇنىيەتلرى كائىناتنىڭ نىزامىنى بەريا قىلىش ۋە ھەركەتلەندۈرۈش بىلەنلا چەكلىنىپ قالىغان، بەلكى ئىنسانلارنىڭ ئىش-ھەركەتلرى، ئىستىلى ۋە قىلمىشلىرىدىن كېلىپ چىقىدىغان نەتىجىلەرگە مۇكاپات ۋە جازانىڭ مۇناسىۋەتلىك بولىشىدىكى ئەسلى قائىدىدۇر. مانا بۇ ئلاھىي ئادالەت ۋە مۇكەممەل ھېكمەتنىڭ جۈمىلسىدىن. ئاللاھنىڭ قانۇنىيەتلرى ئىلمىنى بىلىش ئەڭ مۇھىم ئىجتىمائىي بىلىمدور، قۇرئان كەرمى ئاللاھنىڭ قانۇنىيەتلرىگە كۆپ ئورۇنلاردا ھاۋالە قىلغان، بۇرۇنقى مىللەتلەرنىڭ مەدەننىيەت يارىتىش-يىقىلىش، گۈللىنىش-ۋەيران بولۇش، ئادىللىق قىلىش ۋە زۇلۇم قىلىشتىن ئىبارەت ئەھۇللرىدىن پايىدىلىنىش ۋە ئىبرەت ئېلىشقا تەشەببۇس قىلغان،

شۇنىڭ ئۈچۈن ئىزدىنىش ۋە تەپەككۈر قىلىش روھى ئاساسدا دۇنيا كۆرۈش ۋە زېمىندا ئايلىنىشقا بۇيرۇغان.

ئىبىنى قەيىم مۇنداق دەيدۇ: «ئەگەر بىز قۇرئان ۋە سۈننەتتىن سەۋەب قىلىشنى ئىپادىلەيدىغان دەلىل ئىزدەپ قالساق 10000 دن ئارتۇق ئورۇندا دەلىل تاپالايمىز، بىز بۇنى مۇبالىغە سۈپىتىدە دېمىدۇق، بەلكى ھەققەت. بۇنىڭغا ھېس تۈيغۇ، ئەقىل ۋە ئىنساندىكى تەبىئى خاراكتېرنىڭ گۇۋاھلىقى يېتەرىلىكتۇر... سەۋەب-چارىنى قۇرئان كەرىمدىنمۇ كۆپ ئىسپاتلىغان بىرەر كىتابنى تاپالمايسەن. سەۋەب ۋە نەتىجىنى ياراتقۇچى ئاللاھدۇر، سەۋەب بىلەن نەتىجە ئاللاھنىڭ ئىرادىسى ۋە ھۆكمىگە بويىسۇنىدۇ. ئەگەر ئاللاھ سەۋەبىنى بىكار قىلىپ تاشلاشنى خالىسا بىكار قىلىۋېتىدۇ، خۇددى ئىبراھىم ئەلەيھىسسالامنى ئوت كۆيدۈرمىگەندەك، مۇسا ۋە ئۇنىڭ قوْزمىنى سۇ غەرق قىلىۋەتمىگەندەك. ئەگەر خالىسا ئۇ سەۋەبلىرنىڭ تەسىرىنى توسوپ قويىدۇ، خالىسا تەسىرىنى قويۇپ بېرىدۇ. ئاللاھ ئۇنىمۇ ۋە بۇنىمۇ قىلالايدۇ» (ئىبىنى قەيىم: "كېسەلىنىڭ شىپاسى" 189-بەت)

قۇرئان كەرىمگە قارايدىغان بولساق، كۆپلىگەن ئورۇنلاردا سەۋەب بىلەن نەتىجە ياكى مۇقەددىمە بىلەن

نه تىجىنى باغلاب مۇقەررەلەشتۈرگەن. ئاللاھ مۇسىبەت ۋە كىرىزىسىنىڭ پەيدا بولىشىدىكى قانۇنىيەتتىنى بايان قىلىپ: «سىلەرگە ھەر قانداق مۇسىبەت يەتسە، ئۇ سىلەرنىڭ گۇناھىتلار تۈپەيلىدىن كەلگەن بولىدۇ، دەيدۇ» (شۇرا سۈرسى، 30-ئايەت). مىللەتلەرنى جازالاشتىكى قانۇنىيەتتىنى بايان قىلىپ: «ئاللاھقا بەرگەن ئەھدىنى بۇزغانلىقلىرى ئۈچۈن ئۇلارنى رەھمەتىمىزدىن يىراق قىلدۇق، ئۇلارنىڭ دىللەرنى (ئىماننى قوبۇل قىلىشقا يۇمۇشىمايدىغان دەرىجىدە) قاتتىق قىلدۇق» دەيدۇ (مائىدە سۈرسى، 13-ئايەت).

شەرئەتنىڭ ھەممىسى سەۋەب ۋە نەتىجىدىن ئىبارەت، تەقدىرىمۇ سەۋەب-نەتىجىدىن ئىبارەت. نەتىجىلەر سەۋەبلىرىگە شەرئەت ۋە تەقدىر جەھەتتىن باغلەنلىپ كەتكەن. ئىنسانلارنىڭ دۇنيا-ئاخىرەتتىكى مەنپىئەتلەرىمۇ سەۋەبکە باغانلغان. ئىمام غەزالى مۇنداق دەيدۇ: «ئاللاھ ھېكمەتنى نامايان قىلىش ئۈچۈن نەتىجىلەرنى سەۋەبکە باغلاش ئارقىلىق قانۇنىيەتلەرنى جارى قىلدۇردى، دورا باشقا سەۋەبلىرىگە ئوخشاش ئاللاھنىڭ ھېكمىتى بىلەن بويىسۇندۇرۇلغان سەۋەبلەرنىڭ بىرىدۇر» (دەن بىلىملىرىنى گۈللەندۈرۈش، 285-بەت).

ئاللاھ ھەممە نەرسىگە قادر بولۇپ، ئاسمان-زىمىننى كۆزنى يۈمىپ-ئاچقۇچە يارتىشقا قادر ئىدى، شۇنداق تۇرۇقلۇق ئاسمان-زىمىننى ئالتە كۈنده ياراتقانلىقى بىزنىڭ ئالدراب كەتمەستىن سەۋەب-چارە قىلىش قانۇنىيىتىگە رېئايە قىلىشىمىزغا چاقىرىقتۇر. ئاللاھ سەۋەب قىلىشقا بۇيرۇدى، كىم سەۋەبىنى قىلىشنى رەت قىلسا، ئاللاھنىڭ بۇيرۇقىغا خىلاپلىق قىلغان بولىدۇ.

سەۋەب-چارە قىلىش بىلەن تەقدىرگە ئىشىنىش ئەقىدىسى ئارىلىقىدا زىتلىق مەۋجۇت ئەمەس، چۈنكى تەقدىر سەۋەب ۋە نەتىجىگە تەڭ مۇناسىۋەتلىك: «ئى ئوغۇللەرىم! ھەممىڭلار بىر دەرۋازىدىن كىرمەي، باشقا- باشقا دەرۋازىلاردىن كىرىڭلار. ئاللاھنىڭ قازاسى ئالدىدا مەن سىلەردىن ھېچ نەرسىنى دەپئى قىلالمايمەن» (يۈسۈپ، 67-ئايىت). بۇ ئايىت دۇنيادا ئېتىبارغا ئېلىنىدىغان سەۋەبلىرىگە رېئايە قىلىشقا ئىشارەت قىلماقتا.

شام دىيارىغا ۋابا كېسىلى تارقالغانلىق خەۋىرى ھەزىرتى ئۆمەرگە يەتكەندە شەھەرگە كىرمەي قايتىپ كېتىش قارارىنى ئالغان. شۇ چاغدا ئەبۇ ئۆبەيدە دېگەن ساھابە ھەزىرتى ئۆمەرگە: ئاللاھنىڭ تەقدىردىن قاچماقچىمۇ؟ دېگەندە، ھەزىرتى ئۆمەر: ئىلگىرلىسىمۇ

ئاللاھنىڭ تەقدىرى، چېكىنسەكمۇ ئاللاھنىڭ تەقدىرى،
دەپ جاۋاب بەرگەن.

دېمەك، نەتىجىگە ئېرىشىش ئۈچۈن ئاللاھ يولغا
قويۇپ بەرگەن سەۋەب-چارىلەرنى قىلغان مۇسۇلمان،
سەۋەب قىلىش ئارقىلىق ئاللاھقا تەۋەككۈل قىلغان
بوليىدۇ. تەۋەككۈلچىلىك دېگەن ئىمكانييەت يېتىدىغان
بارلىق سەۋەبلەرنى قىلىپ بولۇپ، نەتىجىسىنى ئاللاھقا
تاپشۇرغانلىقتۇر. سەۋەب-چارە قىلىشتىن قېچىش ياكى
بوشاڭلىق قىلىش ئاللاھنىڭ قانۇنىيەتلەرنى
بىلمىگەنلىكتۇر، ئاللاھقا تايىنىپ تۈرۈپ سەۋەب-چارە
قىلىش تەۋەككۈلچىلىك بىلەن زىت كەلمەيدۇ.

سەۋەبكىلا تايىنىش تەۋەند ئەقىدىسىكى
كەمچىللەكتۇر، سەۋەبلەرنى قىلماسلىق ئەقىلىدىكى
كەمچىللەكتۇر، سەۋەبلەردىن بىر پۇتۇن يۈز ئۆرۈش
دىيانەتتىكى كەمچىللەكتۇر. شۇڭا مۇسۇلمان
سەۋەبىنى ئاللاھنىڭ بۇيرۇقىغا ئاساسەن قىلىدۇ،
سەۋەبىنىڭ ئۆزىلا ئۆزلىكىدىن نەتىجە يارىتىش
ئىقتىدارىغا ئىكە دەپ قارىمايدۇ. ئىش-
ھەرىكەتلەر——دە سەۋەبىنى قىلى——پ،
مەجبۇرىيەتلەرنى ئادا قىلغاندىن كېيىن نەتىجىنى
ئاللاھقا تاپشۇردى.

مادдиي سەۋەب قىلىش قانۇنېتىدە مۇسۇلمان بىلەن كاپىر ئوخشاش، رىزق تېپىش ئىش-ھەربىكەت قىلىش قانۇنېتىگە باغانلىغان. ئارتۇق نەتىجە ئېلىپ كېلىدىغان مەنىۋىي سەۋەبلىرى ئاللاھقا ئىشىنىش، شېرىك كەلتۈرمەسىلىك ۋە ئىخلاسقا مۇناسىۋەتلىك. مەنىۋىي سەۋەبلىرى ئىمانىي ھالىتكە باغلۇقتۇر، دېمىدك، ماددىي سەۋەب، ھەر قانداق ئىنسان ئۈچۈن قولايلىق. مەنىۋىي سەۋەب ئاللاھقا ئىمان كەلتۈرگەن مۇسۇلمانلارغا خاس بولۇپ، ئۇلارنىڭ ئىمانى، ئىخلاسى ۋە ئەھۋالغا قاراپ نەتىجە قولغا كېلىدى.

قۇرئاندىكى سەۋەب-نەتىجە قانۇنىيەتلەرنىڭ ئەمەلىي مىساللىرى

1. قۇرئان كەرسىم سەۋەب قىلىشقا بۇيرۇيدۇ ۋە قىزىقتۇرىدۇ:

«ئاللاھنىڭ رازىلىقى ئۈچۈن مال- مۇلکىنى سەرپ قىلغان، تەقۋالىق قىلغان ۋە قىيامەتنى تەستىق قىلغان ئادەمگە كەلسەك، ئۇنىڭ ئىشلىرىنى ئاسانلاشتۇرۇپ بېرىمىز. بېخىللەق قىلىپ، ئۆزىنى بىهاجەت ھېسابلىغان ۋە قىيامەتكە ئىمانى يوق ئادەمگە كەلسەك، بىز ئۇنىڭخا يامان يولنى مۇيەسسەر قىلىپ بېرىمىز» (لەيل سورىسى، 5-10-ئايەتلەر). بۇ ئايەتلەرگە قارايدىغان بولساق بۇ ئايەتلەر نەتىجە قازىنىش ئۈچۈن ياخشى ئىشلار ۋە ئۇلارنىڭ سەۋەبلىرىگە ئالدىراشقا تەشەببۇس قىلىۋاتىدۇ. شۇنداقلا يامان ئىشلار ۋە يامان ئىشلارنىڭ سەۋەبلىرىدىن يىراقلىشىشقا چاقىرىۋاتىدۇ.

يۇقىرقى ئايەتنىڭ روھىغا قارىساق مال- مۇلکىنى ئاللاھ يولىدا سەرپ قىلىش، تەقۋا بولۇش ۋە قىيامەتنى تەستىقلالش ئىشلارنىڭ قولايلىق ۋە مۇۋەپپە قىيەتلەك بولۇشنىڭ سەۋەبلىرىدۇر. ئاللاھ ئىنسانلارنىڭ ئىشلىرىنى

ئاسانلاشتۇرۇپ بېرىش ئۈچۈن ئىشلارنىڭ بۇ سەۋەبلىرىنى قىلىشىنى كۆتىدۇ. شۇنداقلا ئىشلارنىڭ مۇرەككەپ ۋە قىيىن بولۇپ كېتىشنىڭ سەۋەبىمۇ ئىنسان، ئۆزىگە زۇلۇم قىلغان كىشىمۇ ئىنسان. بۇ ئايىت بىزگە مۇنداق مەكتۇب يوللىماقتا: مال-مۇلۇكىخlar ئارقىلىق ياخشىلىق قىلىخlar، تەقۋا بولۇڭلار، ئىشلىرىخlarنى ئاسانلاشتۇرۇپ بېرىمەن، مۇلۇكىخلارنىڭ كۆرسەتمىسىدىن قاچماڭلار، قىلماڭلار ۋە ئاللاھنىڭ كۆرسەتمىسىدىن قاچماڭلار، بولمىسما ئىشلىرىخlarنى تەسلەشتۈرۈش ۋە قىينلاشتۇرۇۋېتىش ئارقىلىق سىلەرنى جازالايمەن. سەۋەبچىسى سىلەر ئۆزۈڭلار!

2. ھاجەرنىڭ ساپا بىلەن مەرۋە ئارىلىقىدا يۈگۈرۈشى:

ھاجەر ئەلەيھىسسالام ساپا بىلەن مەرۋەنىڭ ئارىسىدا سۇ ئىزدەپ يەتتە قېتىم يۈگۈرىدۇ. خۇددى بۇ يەردە ئاللاھ ھاجەرگە ۋە باشقا ئىنسانلارغا ھەركەت قىل، سەۋەبىنى قىل دەۋاتقاندەك. بۇ ۋەقەلىك ئىنسانغا سەۋەب-چارە قىلىشنىڭ لازىملىقىنى تەلىم بېرىدۇ، بىراق نەتىجىنى سەۋەب-چارىنى ياراتقان ئاللاھتىن كۆتۈشى لازىم، بۇ ۋەقەلىك مۇمنىگە تەۋەككۈل قىلىش روھىنى ئاتا قىلىدۇ. تەۋەككۈل قىلىش ھورۇنلۇق قىلىشقا ئوخشىمايدۇ،

تەۋەككۈلچىلىكتە بەدەننىڭ ئەزالىرى ھەرىكەت قىلىدۇ،
قەلب بولسا تەۋەككۈل قىلىدۇ. تەۋەككۈل قىلىدىم دەپ
سەۋەبىنى قىلماسلىق دۆتلۈكتۈر.

3. مەريەم ئەلهىيەسىسالامنىڭ چوڭ دەرەخنى ئىرغىتىشى:

قۇرئان كەرمەن ھايات ئىشلىرىدا سەۋەب قانۇنىيىتىنى
 قوللىنىشقا چاقىرىپ: «خورما دەرخىنى ئۆز تەرىپىڭىھە
ئىرغىتقىن، ئالدىڭغا پىشقانى يېڭى خورملا تۆكۈلدى»
دەيدۇ (مەريەم سۈرىسى، 25-ئايىت). كۈچلۈك ئەركىشىمۇ
ئىرغىتالمايدىغان خورما دەرخىنى يۆلىنىپ تۇتۇۋالغان،
تۇغۇت قىيىنچىلىقىنى بېشىدىن كەچۈرۈۋاتقان ئاجىز
ئايالغا ئىرغىتىشقا بۇيرۇغانلىقى سەۋەب قىلىشقا
بۇيرۇغانلىقىدۇر. ئىنسان ھەر قانچە ئاجىز بولسىمۇ، ھەر
قانداق شارائىتتا بولىشىدىن قەتئىينەزەر سەۋەبىنى
قىلىپ، سەۋەبىنى پەيدا قىلغۇچى ئاللاھقا تايىنىشقا
بۇيرۇلغان. مەريەم ئەلهىيەسىسالام چوڭ خورما دەرخىنى
ئىرغىتالدىمۇ؟ ئەگەر ئاللاھ خالىغان بولسا، ئۇنى ئىرغىت
دەپ سەۋەبىنى قىلىشقا بۇيرۇماماستىن، دەرەخنى ئېگىپ
بەرگەن بولار ئىدى. دېمەك، ھەرنەرسىنىڭ سەۋەبى بار.

4. مۇھەممەد ئەلەيھىسسالام ۋە ئىشلارنىڭ سەۋەب-ئامالىنى قىلىشى:

ئاللاھنىڭ قانۇنیيىتى- ئىش-ھەرىكەتنىڭ مۇقەددىمىسى بولمىسا، نەتىجىگە يەتكىلى بولمايدىغانلىقىنى بەلگىلىگەن- شۇنىڭ ئۈچۈن ئاللاھ مەخلۇقلارنىڭ ھايات قانۇنیيىتىنى سەۋەبىنى نەتىجىگە باغلاش تۈزۈمىگە ئالاقىدار قىلغان. سەۋەبلەر مۇ ئاللاھ ئىنسانغا بويىسۇندۇرۇپ بەرگەنلىكى ئۈچۈن سەۋەب بولىدۇ. ئىنسان سەۋەبىنى قىلىش ئارقىلىق قولغا كەلتۈرگەن ياخشىلىق ۋە مەنپەئەتلەر سەۋەبلىرىنى مەقسەتلەرنىڭ يولى قىلىپ بويىسۇندۇرۇپ بەرگەن ئاللاھنىڭ پەزلىدۇر: «ئاللاھ سىلەرگە نۇرغۇن جەڭ مەيدانلىرىدا ۋە ھۇنەين جېڭىدە ھەققەتەن ياردەم بەردى. ئەينى ۋاقتتا سانىڭلارنىڭ كۆپلۈكىدىن خۇشاللىنىپ كەتتىڭلار، سانىڭلارنىڭ كۆپلۈكى سىلەرگە ئەسقاتىمىدى» (تەۋبە سۈرسى، 25-ئايەت). بۇ ئايەتتە ئاللاھ سەۋەبلىرىنى بويىسۇندۇرۇپ بەرگەن ئاللاھدىن غاپىل قالغان ئادەملەرنىڭ سانى ھەر قانچە كۆپ بولسىمۇ، ھېچ نەرسە ئەمەس دەپ رەددىيە بەردى.

ۋەھى ئارقىلىق مەدەت ۋە ياردەمگە ئېرىشىپ تۇرغان مۇھەممەد ئەلەيھىسسالاممۇ سەۋەب-چارىلەرنى قىلىشتىن

غايپل قالمىغان، ساھابىلىرىنى دائىم دۇنيا ۋە ئاخىرەتلەك ئىشلىرىنىڭ ھەممىسىدە سەۋەب قانۇنىيىتىگە رېئايە قىلىشقا يۈزلىنەدۈرۈپ تۇراتتى. رسۇلۇللاھنىڭ ھىجرەت قىلىش سەپىرىگە قارايدىغان بولساق، بىر بۆلەك سەۋەبلىرىنىڭ نەتىجىسىدىن غەلبە قىلغان. رسۇلۇللاھ پەيغەمبەر تۇرۇپىمۇ سەۋەب قىلىشنى تاشلاپ قويىمىغان.

دېمەك، ئىلاھىي قانۇنىيەت نەتىجىنى سەۋەبلىرىگە باغلاش ئاساسىدا جارى بولىدۇ، بىراق سەۋەبىنىڭ ئۆزى ئۆزلىكىدىن تەسىر بېرىش ۋە نەتىجە پەيدا قىلىش ئىقتىدارىغا ئىگە ئەمەس. سەۋەبىنىڭ تەسىر كۈچىنى پەيدا قىلغۇچى ئاللاھدۇر، ئاللاھ تەقدىرى ۋە ئىرادىسى بىلەن نەتىجىلەرنى سەۋەبلىرىگە باغلايدۇ. ئىنسان سەۋەبىنى قىلىش ۋە كۈچ چىقىرىش ئارقىلىق مەجبۇرىيەتلەرنى قانچىلىك ئورۇنلىيالىسا، ئاللاھ نەتىجىلەرنى شۇنچىلىك ئىشقا ئاشۇرۇپ بېرىدۇ.

ئاللاھ كائىنات ۋە ھاياتتا ئورۇنلاشتۇرغان سەۋەبلىرىنى قوللىنىش توغرىسىدا نۇھ ئەلەيھىسسالامنىڭ كېمە ياسىشى، يۈسۈپ ئەلەيھىسسالامنىڭ يېزا ئىگىلىك ساھەسىدە قوللانغان سەۋەبلىرى، زۇلقەرنەينىڭ

سەۋەبىلەرنى ئىشقا سېلىشى... غا ئوخشاش مىسالىلار قۇرئاندا كۆپ ئۇچرايدۇ. ئىسلام دىنى ئاللاھ بەندىلەرگە بويىسۇندۇرۇپ بەرگەن سەۋەبىلەرنى ئىشلىتىشكە ئەھمىيەت بېرىدۇ. تەۋەككۈل قىلىش ھەرگىزمۇ سەۋەب-چارىلەرنى قوللىنىشقا زىت كەلمەيدۇ. ھەقىقىي تەۋەككۈلچىلىك قەلب بىلەن ئەزىزلىنىڭ ھەرىكتىنى بىرلەشتۈرگەن ئىش ھەرىكەتتۈر. سەۋەب قىلماي تۇرۇپ، تەۋەككۈل قىلىش ئاللاھ رازى بولمايدىغان ئاجىزلىقتۇر.

ئاللاھنىڭ سەۋەب-نەتىجە قانۇنىيەتدىن قانداق پايدىلىنىمىز؟

بۈگۈنكى مۇسۇلمانلاردىكى ئارقىدا قېلىش، تۇرغۇنلۇق
ۋە ھەزارەت ئاجىزلىقىنىڭ سەۋەبى مۇسۇلمانلارنىڭ
ھورۇنلۇقى، بوشاخلىقى، ئاززۇ بىلەن كۈپايىلىنىپ
قالغانلىقى، ھەزارەت يارتىش سەۋەبلىرىنى قىلماسلىقى
ۋە غەلبە ئامىللەرىغا رېتايە قىلماسلىقىدىن كېلىپ
چىققان. مۇسۇلمانلار ئاللاھنىڭ دىنغا خىزمەت
قىلىمماقچى، يۈرۈتىنى گۈللەندۈرمەكچى ۋە تەرەققى
قىلدۇرمماقچى بولسا ئاللاھ كائىناتتا ئورۇنلاشتۇرغان
سەۋەب قانۇنىيەتلىرىنى قوللانسىۇن. چۈنكى
تەرەققىياتنىڭ ئۆلچىمى سەۋەب-چارىسىنى قىلىشتۇر.
كىم ئىمان ئېيتىپ سەۋەب قىلسا دۇنيانىڭ ياخشىلىقى ۋە
ئاخىرەتنىڭ گۈزەل ساۋابىغا ئېرىشىدۇ. كىم ئىمان
ئېيتىماي سەۋەب قىلغان بولسا دۇنيانىڭ ياخشىلىقىغا
ئېرىشىدۇ، ئاخىرەتنىڭ ساۋابىغا ئېرىشەلمەيدۇ. ئىسلام
دىنى مۇسۇلماندىن دۇنيا ۋە ئاخىرەتنىڭ ياخشىلىقىنى
تەڭ قولغا كەلتۈرۈشىنى تەلەپ قىلىدۇ.

ئاللاھنىڭ ئىجتىمائىي ھاياتقا ئالاقدار
قانۇنىيەتلىرىنى بىلىش زۆرۈر دىنى مەجبۇرىيەت بولۇپ

دىننى بىلىشنىڭ بىر قىسىمىدۇر، چۈنكى ئلاھىي
قانۇنىيەتلىرى ھاياتلىقتا گۈللىنىش ۋە ئۇنۇم قازاننىش
ئۈچۈن توغرا يولنى كۆرسىتىپ بېرىدۇ. دۇنيالىقىنى
گۈللهندۈرەلمىگەن ئىنسان ئاخىرەتلىكىنى
گۈللهندۈرەلمىدۇ، زىمنىغا ئىزباسار بولۇش شەرتى
زىمنى گۈللهندۈرۈشكە باغلۇقتۇر. شۇنىڭ ئۈچۈن
ئىنسان سەۋەب-نەتىجە قانۇنىيەتىگە رىئايە قىلىپ
ئىشلىرىنى تەدبىر قىلىشى لازىم. سەۋەبىمۇ ئاللاھ ئىنسانغا
بويسۇندۇرۇپ بەرگەن ۋە بۇيرۇغان ئىشلارنىڭ قاتارىدىن.
رسۇلۇللاھ: «ئى ئىنسانلار! داۋالىنىڭلار، چۈنكى ئاللاھ ھەر
قانداق بىر كېسەلنى چوشۇرگەن بولسا، ئۇنىڭ
دورىسىنىمۇ بىرگە چوشۇردى» دېگەن (تىرمىزى، ئەبۇداؤود
رۇايەت قىلغان). شۇڭا مۇسۇلمان سەۋەب قىلىش
ئارقىلىق ياخشىلىققا ئېرىشكەن بولسا ئاللاھنىڭ
پەزىلىدۇر. ھەر بىر نەرسىنى ئۆزىنىڭ سەۋەبىدىن تەلەپ
قىلىش تەۋەككۈلچىلىك قىلغانلىقتۇر. شۇنداق بولغاندا
ئىنسان تەۋەھىدىنىڭ تەقەززاسىدىن چىقىپ كەتمەيدۇ،
بەلكى تەۋەھىد بىلەن سەۋەب قانۇنىيەتلىرىنى
بىرلەشتۈرۈش ئارقىلىق ئاللاھ بۇيرۇغان ئىشنى ئىجرا
قىلغان بولىدۇ.

شەيخ مۇھەممەد غەزالى: «مۇسۇلماننىڭ ئېڭىدا تەقدىرگە ئىمان كەلتۈرۈش بىلەن سەۋەب قىلىش ئارىلىقىدىكى تەڭپۈڭلۈق ئىسلام ئەقىدىسىنىڭ ئەڭ گۈزەل خۇسۇسىيەتلەرنىڭ قاتارىدىن. سۇسلىق قىلغۇچىلار تەۋەككۈل قىلدۇق دەپ ئويلاپ، سەۋەب-چارىسىنى قىلمايدۇ. نەتىجىدە كەمبەغىللەك، كېسەللىك، نادانلىق، ئاجىزلىق ۋە زىمىندا خار بولۇپ قېلىش ئەھۋاللىرى يۈز بېرىدۇ. ياۋۇپىغا قارساق ئۇلار ئىشلارنىڭ سەۋەب-چارىسىنى قىلىپ، ماددىي جەھەتنە زور مقداردا نەتىجە ياراتقان بولسىمۇ، ئاللاھنىڭ تەقدىرگە ئىمان كەلتۈرمىگەنلىك سەۋەبىدىن ئىككىلىنىش، ئىزتىراپ بولۇش، نېرۋا ۋە پىسخىكا كېسەللىكى، ساراڭلىق ۋە ئۆزىنى ئۆلتۈرۈۋېلىش.. كە ئوخشاش ئەھۋاللارغا دۈچ كەلمەكتە» دىدۇ (ئىماننىڭ ئاساسلىرى، 408-بەت).

بۈگۈنكى مۇسۇلمانلارنىڭ ئىنسانىيەتكە يېتەكچىلىك قىلىشتىن كېچىكىپ ئارقىدا قالغانلىقى ئۇلارغا چۈشكەن زۇلۇم ئەمەس، بەلكى ئۆزىنىڭ ۋەزىپىسىنى ئۇنۇتقان، قەدر-قىممىتىنى تونۇمغان، بىلىم-مەرپىيت ۋە خىزمەت ساھەسىدە خام خىيالغا پاتقان، يېتەكچىلىك قىلىش سەۋەبلىرىنى قىلىشتىن غاپىل قالغان، ئاللاھنىڭ سەۋەب- نەتىجىگە مۇناسىۋەتلىك ئىجتىمائىي

قانۇنیيەتلریگە قاراپ چىقىشتىن سەل قاراپ، شارائىت ۋە كەلگۈسىنى ئىسلاھ قىلىشنى قۇرۇق ئارزۇ ئارقىلىق قولغا كېلىدۇ، دەپ قارىغان قوۋىمنىڭ تەبىئىي نەتىجىسىدۇر: «بۇ ھالەت سىلەرنىڭ قىلمىشىخلار تۈپەيلىدىندۇر، ئاللاھ بەندىلىرىگە زۇلۇم قىلغۇچى ئەمەستۇر» (ئال ئىمران سۈرىسى، 182-ئايىت).

پۇتۇن سەۋەبلەردىن يىراقلىشىش ھېكىمەتكە زىت ۋە ئاللاھنىڭ قانۇنیيەتلرىنى بىلەنلىكتۇر. ئاللاھقا تايىنىپ تۇرۇپ ئاللاھنىڭ قانۇنیيەتلرىنىڭ تەقەززاسى بويىچە ئىش قىلىش تەۋەككۈل قىلىشقا زىت كەلمەيدۇ. شۇڭا مۇسۇلمان پۇتۇن سەۋەبىنى قىلىپ بولغاندىن كېيىن سەۋەبىنى ياراتقۇچى ئاللاھقا تايىنىشى لازىم.

سەۋەب-چارە قانۇنیيىتى كائىناتتىكى ھەممە نەرسىنى ئۆز ئىچىگە ئالىدىغان ئومۇمىي قانۇنیيەت، ئىنسان ئۈچۈن دۇنيا ۋە ئاخىرەتتە يۈز بېرىدىغان مۇكاپات ياكى جازامۇ سەۋەب قىلىشقا مۇناسىۋەتلىك. جەننەتكە ئېرىشىش ئىمان ۋە ياخشى ئەمەللەرنى قىلىش سەۋەبىگە، دوزاختا ئازابلىنىش كاپىر بولۇش ۋە گۇناھ سادىر قىلىش سەۋەبىگە چېتىشلىق. شۇنىڭ ئۈچۈن شەرت ۋە مەقسەتنىڭ ۋۇجۇتقا چىقىشى ئۈچۈن سەۋەب-چارىسىنى تولۇق قىلىش ۋە

توصقۇنچى ئامىللاردىن ساقلىنىش لازىم. دېمەك، سەۋەب-چارىسىنى تولۇق قىلىمىسىڭىز، شەرتلىرىنى تولۇقلۇمىسىڭىز ۋە توصقۇنچى ئامىللاردىن ساقلانمىسىڭىز نتىجە ھاسىل بولمايدۇ. چۈنكى سەۋەبىنى ياراتقۇچى ئاللاھ نەتىجىنى سەۋەبکە باغلاپ قانۇنىيىتىنى جارى قىلدۇرغان.

سەۋەب قىلىش ئارقىلىق نەتىجىگە يېتىشتە بارلىق كىشىلەر ئوخشاش: «(ئاللاھ ۋەدە قىلغان ساۋاب) سىلەرنىڭ قۇرۇق ئارزۇيۇڭلار ۋە ئەھلى كىتابنىڭ قۇرۇق ئارزۇسى بىلەن قولغا كەلمەيدۇ، كىمكى بىر يامانلىق قىلىدىكەن، بۇنىڭ ئۆچۈن (دونىادا ياكى ئاخىرەتتە) جازىلىنىدۇ، ئۇ ئۆزى ئۆچۈن ئاللاھدىن باشقا ھېچقانداق دوست ۋە ھېچقانداق مەدەتكار تاپالمائىدۇ. ئەر-ئاياللاردىن مۆمن بولۇپ تۈرۈپ ياخشى ئىشلارنى قىلغانلار جەننەتكە داخل بولىدۇ، ئۇلارغا قىلچە زۇلۇم قىلىنىمايدۇ» (نسا، 123-124-ئايەت).

نەتىجىگە يېتىشتە سەۋەب قىلماسلىق گۈناھ سانلىدۇ، رەسۇل ئاللاھ: «پايدىلىق ئىشلارغا كۆڭۈل بۆلگىن، ئاللاھدىن مەدەت تىلىگىن، ھەرگىز ئاجىز كېلىپ قالىمغىن» دېگەن (مۇسلمۇم رەۋايىتى). ئىشلارنىڭ سەۋەبىنى قىلماسلىق ئاجىزلىق ۋە بوشاڭلىقتۇر. سەۋەب

قىلماسلق بىلىم-مەرىپەت ۋە ئەقىل ئۈچۈن خەتەر،
سەۋەبىنى قىلماسلق ئەقىلدىكى نۇقسان ۋە شەرىئەتنى
خاتا چۈشەنگەنلىكتۇر.

ئلاھي قانۇنیيەتلەرگە قارتا مۇئامىلە قىلىش مېتودى

هادىسىلەر بىلەن مۇقەددىمىلىرى ئارىسىدىكى
ئالاقىلەرنى ھېس قىلىش، كىشىلىك ھايىاتتىكى
ئاللاھنىڭ قانۇنیيەتلەرى بىلەن مۇئامىلە قىلىش
مېتودىنى قولغا كەلتۈرۈش ۋە بۇ ئىدىيەنى كىشىلىر
ئارىسىدا تارقىتىش، پىكىر قىلىش ۋە ھېكمەت بىلەن
ئىش قىلىش بايلىقلەرنىڭ بولۇشنى كۆرسىتىدۇ.
مەلۇماتقا ئىگە بولغان بىلەن مۇئامىلە قىلىش مېتودىغا
ئىگە بولخانلىقنىڭ ئارىسىدا پەرق بار، مەلۇماتقا ئىگە
بولغان ئادەم بىر پارچە ئالتنۇنغا ئىگە بولغانغا ئوخشايدۇ،
تۇغرا مۇئامىلە قىلىش مېتودىغا ئىگە بولغان ئادەم ئالتنۇن
كاننىڭ ئاچقۇچىغا ئىگە بولغان ئادەمگە ئوخشايدۇ.

مېتودىغا ئىگە بولۇش تەرتىپلىك تەپەككۈر قىلىدىغان
ئەقىلىگە ئىگە بولۇش دېگەنلىك بولىدۇ. مېتودىغا ئىگە
بولمىغان ئەقىللەرde بولسا، مەلۇماتلارنىڭ توپلىشىپ
قېلىشى تۈرگە ئايىرىلمىغان ۋە ئىشلىتىش قوللانمىسى
يوق دۆۋەتلەرنىپ قالغان دورىلارغا ئوخشايدۇ. ساغلام مېتودىغا
ئىگە ئەقىللەرگە يېڭى پىكىر ۋە يېڭى مەلۇماتلار كىرسە،

ئۆز ئورنىدا ئاپتۇمانىڭ رەتلەك تىزىلىپ، يېڭى پىكىرلەرنى شەكىللەندۈرىدۇ.

كائىناتنىڭ قانۇنىيەتلەرى بىلەن قارشىلاشقىلى بولمايدۇ، ئۇ قانۇنىيەتلەر يېڭىلىپ قالمايدۇ. شۇڭا ئۇ قانۇنىيەتلەردىن پايدىلىنىش لازىم. ئىلاھىي قانۇنىيەتلەر بىلەن مۇئامىلە قىلىشتىكى ساغلام مېتود تۆۋەندىكى بىر قانچە نۇقتىلاردا خۇلاسىلىنىدۇ:

بىرىنچى: بۇ قانۇنىيەتلەرنى چۈشىنىش.

ئىككىنچى: بۇ قانۇنىيەتلەر بىلەن سوقۇشماسلق.

ئۈچىنچى: بۇ قانۇنىيەتلەرنى تەتبىقلاش.

تۆتىنچى: بۇ قانۇنىيەتلەرنى ئۆز-ئارا ماسلاشتۇرۇپ پايدىلىنىش.

1. ئىلاھىي قانۇنىيەتلەرنى چۈشىنىش:

چۈشىنىش بولسا ئىشلارنىڭ ئىچكى قاتلىمىنى بىلىش، مەقسەتلەرى ۋە چۈڭقۇرغۇغا يېتىش ۋە ئىللەت-سەۋەبلىرىنى تونۇشتۇر. چۈشىنىش قەلبىگە تەۋە ئىش-ھەركەت ھېسابلىنىدۇ. ئىشلارنى ماهىيتىدىن چۈشىنىش ئۈچۈن تەۋبە قىلىش ئارقىلىق قەلبىنى

پاکلاش لازىم. كائيناتتىكى ئاللاھنىڭ مۇجىزىلىرى ۋە ھايياتتىكى قانۇنیيەتلرىنى چۈشەنمهيدىغانلار ھادىسىلەرنىڭ سىرتقى كۆرۈنۈشىگە قاراپ، ئۇنىڭ ھەقىقەتلرىگە چۈچقۇر چۆكمەيدۇ. مەسىلەن، بۇلار بېخىللەقنى بايلىقىمىزنى ئاياب قالغانلىق دەپ ئويلاپ قالىدۇ، بەخت-سائادەتنى بولسا بەدەنلى نەپسىي خاھىش ۋە شەھۋەتلەر بىلەن ھۆزۈرلاندۇرۇش دەپ قارايدۇ. كائينات ۋە ھايياتتىكى ئلاھىي قانۇنیيەتلرىنى چۈشەنگەن ئادەم تەييارلىق ۋە ئىمكانىيەتلەرنىڭ ئازلىقىدىكى نۇقسانى تولدىۋەللىدۇ.

قۇرئان كەرمىدە ئلاھىي قانۇنیيەتلەردىن پايدىلانغان، ھېكىمەت ئورۇنلىرىنى چۈشەنگەن ۋە قېيىن شارائىتلاردا مۇشۇ چۈشەنچىلىرى بىلەن پايدىلانغان ئۇمماھەتلەرنىڭ خەۋەرلىرى خېلى كۆپ. مەسىلەن، تالۇتىنىڭ قوشۇنى سانى ئاز بولسىمۇ، ئىمانى كۈچلۈك ئىدى. بەقەر سۈرسى 245-252-ئايەتلەرده تىلغا ئېلىنغان ۋە قەلىكتە تالۇتىنىڭ قوشۇنى يېتەكچىنىڭ تەدبىرى بىلەن بىر قانچە قېتىم تازىلىنىشقا دۈچ كەلگەن. مەسىلىنىڭ ماھىيتىنى چۈشەنمهيدىغانلار مال-دۇنيانىڭ كۆپلۈكى يېتەكچىلىك قىلىشقا لاياقەتلەك قىلىدۇ، دەپ ئويلاپ قالغاندا قۇرئان كەرمى رەددىيە بېرىپ: «پەيغەمبىرى: ئاللاھ ھەققەتەن

سیلهرگه پادشاھ قىلىشقا ئۇنى تاللىدى، ئۇنىڭ ئىلمىنى زىيادە ۋە بەدىننى قابىل قىلدى» دېدى (بەقمر سۈرسى، 247-ئايەت). بىلىم-مەرىپەت ۋە چۈشىنىش تالۇتىكى ئالاھىدىلىك ئىدى، ئۇنىڭ ئاللاھىنىڭ قانۇنیيەتلەرنى چۈشەنگەنلىكى ئېتىبارغا ئاللاھىغان ئىش ساننىڭ كۆپلۈكى بىلەن ئەمەس سۈپەت بىلەن ئۆلچىنىدىغانلىقى، ئاللاھىنىڭ نۇسرىتى ئاز بولسىمۇ سۈپەتلەك بولغان مۇمنلەرگە بولىدىغانلىقىنى چۈشىنىشكە باشلاپ باردى. ئاللاھىنىڭ نۇسرىتى مۇشۇلاردەك كىشىلەرگە چۈشىدۇ، ئاللاھ كىمگە ياردەم بەرسە، ھەر قانداق بىر كۈچ ئۇنىڭدىن غالىب كېلەلمەيدۇ. مانا بۇ تالۇت غەلبە قىلغان تەڭلىمە ۋە تارىخ بويى غەلبە-نۇسرەت قانۇنیتىدىزۇر.

2. ئلاھىي قانۇنیيەتلەر بىلەن سوقۇشماسلىق:

بەزىلەر ئلاھىي قانۇنیيەتلەرنى بىلمىگەنلىكى ياكى چۈشەنمىگەنلىكى سەۋەبىدىن ئۆزلىرىگە مۇشكۇل پەيدا قىلىۋالىدۇ. مەسىلەن:

(1). جەمئىيەتتىكى كىشىلەر ئارىسىدا كۆز-قاراشنىڭ تېبئىي شەكىلde ئوخشىماسلىقى ئارتۇقچىلىقتۇر. چۈنكى

كۆز-قاراشنىڭ تۈرلۈك بولىشى پىكريي بايلق ۋە ئۆز-ئارا تاكامۇللۇق تەقەزىلىرىنىڭ قاتارىدىن. شۇڭا بۇ قانۇنىيەتلەر بىلەن توغرا مۇئامىلە قىلىش باشقىلارنى قوبۇل قىلىشنى ۋە كۆز-قاراش ئوخشىماسىلىقىنى يامان كۆرۈشكە ئايلىنىپ قالماسىلىقىنى تەقەززا قىلىدۇ. چۈنكى بىر جەمئىيەت كىشىلىرى ئارىسىدا ئۆز-ئارا يامان كۆرۈشۈش شەرىئىتىمىزدە چەكلەنگەن قىزىل سىزىق. بىر-بىرىنى يامان كۆرۈش تالاش-تارتىش قىلىشنىڭ ئاندىن مەغلۇب بولۇشنىڭ ئالدىنلىقى باسقۇچى. كۆز-قاراش ئوخشىمىغاندا سەۋىر قىلىش بولسا بىر-بىرىنى يامان كۆرۈش، ئاندىن تالاش-تارتىش قىلىش ئاندىن مەغلۇب بولۇش باسقۇچىغا بېرىپ قېلىشتىن ساقلىمۇچى ئامىل.

كۆز-قاراش ئوخشىمىغاندا توغرا مۇئامىلە قىلىشنىڭ ئىككى تۈرلۈك يولى بار. بىرى مۇكەممەللىك ۋە كۈچ-قۇۋۇھتكە ئېلىپ بارىدۇ. يەنە بىرى تالاش-تارتىش، مەغلۇب بولۇش ۋە دۈشمەنلەرنىڭ ئۈممەتنى يەپ كېتىشىگە قىزىقتۇرىدۇ. رەسۈلۈلاھ بىزگە كۆز-قاراشنىڭ ئوخشىماسىلىقىنى ئىشقا سېلىش ئۈچۈن بەزى جەڭلىرىدە ساھابىلىرىنى ئۈچ تۈركۈمگە بۆلۈپ مېتىود ۋە يول كۆرسىتىپ بەرگەن. ئۈچ ئادەمنىڭ بىرى كۈچلۈك ئادەم بولۇپ خىزمەتكە يارايدۇ، يەنە بىرى باي ئادەم بولۇپ چىقىم

قىلىشقا يارايدۇ، يەنە بىرى كەمبەغەل ئىقتىدارلىق ئادەم بولۇپ ئىشقا يارايدۇ. بۇ ئۆچ كىشىنىڭ ھەر بىرى يەنە بىرىدىن پايدىلىنىدىغان ئىدى.

(2). سەۋەب-چارە قىلىش نىشانلارنى ئىشقا ئاشۇرۇشنىڭ، شۇنداقلا ئومۇمىي ئىلاھىي قانۇنىيەتلەرنىڭ قاتارىدىن بولۇپ، ھەر بىر نەتىجە سەۋەبىگە باغلۇق: «كىمكى ئاللاھتن قورقىدىكەن، ئاللاھ ئۇنىڭغا چىقىش يولى بېرىدۇ» (تالاق سۈرسى، 2-ئايىت). كائىناتتا تاسادىپىلىققا ئورۇن يوق، بەلكى نەتىجىگە باشلاپ بارىدىغان سەۋەبلەر بار. تاسادىپىلىق دەپ ئاتىلىدىغان نەرسە ئەمەلىيەتتە كىشىلەر سەۋەبىنى بىلمەيۋاتقان ھادىسىدۇر. مۇسۇلمان سەۋەب قانۇنىيىتى بىلەن مۇئامىلە قىلغاندا، قەلبى پەقەتلا سەۋەبىكە باغلۇنىپ قالماستىن، بەلكى نىشاننى قولغا كەلتۈرۈشتە ئاللاھقا تەۋەككۈل قىلىشى لازىم.

(3). سەۋەب قىلماسلىق ياكى سەۋەبلەرگە سەل قاراشمۇ مەغلۇبىيەتكە باشلاپ بارىدۇ. ئاللاھ مۇمكىنى سەۋەب-چارە قىلغاندىلا يۈلەيدۇ: «ئى مۇمكىنلەر! سىلەر ئاللاھقا (يەنى ئاللاھنىڭ دىنىخا) ياردەم بەرسەڭلار، ئاللاھ سىلەرگە (دۇشىمىنىڭلارغا قارشى ياردەم بېرىدۇ، قەدىمىڭلارنى

(ئۇرۇش مەيدانلىرىدا) مۇستەھكەم قىلىدۇ» (مۇھەممەد سۈرسى، 7-ئايەت).

بۇ يەردە قانۇنىيەت بىلەن سوقۇشۇپ قېلىشنىڭ ئۈچ رايونى بار بولۇپ، بۇ رايونلارغا يېقىنلىشىپ قېلىشقا بولمايدۇ، بۇ رايونلارغا كىرىپ قېلىشنىڭ ئاققۇنتى خەتلەلىك. بۇ رايونلار: «ھىيلە-مىكىرنىڭ ۋابالى پەقتە ھىيلە-مىكىر ئىشلەتكەن ئادەمنىڭ ئۆزىگە بولىدۇ» (فاتىر سۈرسى، 43-ئايەت). «ئى ئىنسانلار! بۇزۇقچىلىق ئۆزەڭلەر گۇناھى ئۆزەڭلارغا بولىدۇ» (يۇنۇس سۈرسى، 23-ئايەت). «كىمكى ئەھدىنى بۇزىدىكەن، ئەھدىنى بۇزغانلىقنىڭ زىيىنى ئۇنىڭ ئۆزىگە بولىدۇ» (فەتهى سۈرسى، 10-ئايەت).

خاتىرجمە ياشاؤقاتقانلارغا ھىيلە-مىكىر قىلىش، ئاجىزلارغا تاجاۋۇز قىلىش ۋە كېلىشىمنامە تۈزگەنلەر بىلەن كېلىشىمنامىنى بۇزۇش ناچار ئىستىل بولۇپ، شۇ ئادەملەرنى ئىلاھىي قانۇنىيەتنىڭ جازالاش دائىرسىگە كىرگۈزۈپ قويىدۇ.

ئاللاھنىڭ ھىيلە-مىكىر قىلغۇچىلارغا قارتىا بېكىتكەن قانۇنىيىتى شۇكى ئۇلارنىڭ ھىيلە-مىكىرى پايدا بەرمەيدۇ، ئاللاھ ئۇلارنى قاتتىق ئازابلايدۇ. ئىقلەلىق ئادەم ئۆز ئىختىيارى بىلەن ئىلاھىي قانۇنىيەت بىلەن

سوقۇشۇپ قىلىش ساھەسىگە كىرەمەدۇ؟ زۇلۇم ۋە زالىمالار مەسىلىسىدە ساختا ئابروينى رازى قىلىش ياكى زالىم سۇلتاندىن قورقۇش ياكى پارىخورلۇق قىلىش ئارقىلىق ئاللاھنىڭ قانۇنىيەتلرى بىلەن سوقۇشۇپ قالغانلار ئۆزلىرىگە ئۆزلىرى زۇلۇم قىلىپ، ئاللاھقا خىيانەت قىلغانلاردۇر، ئۇلار ئۆزلىرىگە ئاللاھنىڭ غۇزىپىنى پەيدا قىلىۋالىدىغانلاردۇر.

كىشىلەر شەرئەتتىن چەتنىڭەن، شەرئەتتىنىڭ كۆرسەتمىلىرىگە پىسەنت قىلمايدىغان ۋە ئىسلاھاتچىلار-نىڭ ئاۋازلىرى تۆۋەن ئورۇنغا چۈشۈپ قالغان زاماندا ئاللاھنىڭ ئومۇمىي جازالاش دائىرسىگە كىرىپ قالىدۇ: «ئىنسانلارنىڭ قىلغان گۇناھلىرى تۆپەيلىدىن، قۇرۇقلۇقتا ۋە دېڭىزدا ئاپەت يۈز بەردى، ئاللاھ ئۇلارنى تەۋبە قىلسۇن دەپ قىلمىشلىرىنىڭ بىر قىسىمنىڭ (جازاسىنى) ئۇلارغا تېتىتتى» (رۇم سۈرىسى، 41-ئايەت).

نەتىجىنى قولغا كەلتۈرۈش ئۈچۈن تەدرجىي يول تۈتۈش ئاللاھنىڭ قانۇنىيەتىدۇر، بىراق ئالدىرىڭغۇلۇق ئىنساننى تەبىئىي باسقۇچلۇق يولنى قىسقاراتىشا ئىتتىرىدۇ، بۇلار رەسۇللاھنىڭ نەسەتىدىن غاپىل قالماقتا. رەسۇللاھ: «بۇ دىن چىڭ دىن، ئاستا-ئاستا

ئىچكىرىلەپ كىرگىن» دېگەندى. ئىنسان ئۆزىگە بېسىم قىلىپ، بۇ تەدريجىي قانۇنىيەت بىلەن سوقۇشۇپ قالسا، يولدا ئۆزۈلۈپ قالىدۇ ياكى داۋاملاشتۇرالمايدۇ. ئاز بولسىمۇ داۋاملاشتۇرۇش بىراقلالا كۆتۈرەلمەيدىغان كۆپ ئىشتن ئەۋزەلدۈر.

3. ئلاھىي قانۇنىيەتلەرنى تەقىقلاش

قانۇنىيەتلەرنى ئىشلىتىشتن مەقسەت، بۇ قانۇنىيەتتىڭ مۇقەددىمىلىرىنى پەيدا قىلىش ئارقىلىق شارائىت ھازىرلاشنى كۆرسىتىدۇ.

1). بىر-بىرىنى ئىتتىرىش قانۇنىيىتى:

ئىسلام دىنى بىر-بىرىنى ئىتتىرىش قانۇنىيىتىنى يولغا قويىدى، ئۇ تۈرلۈك ئېقىمىدىكى كىشىلە ئارسىدا پىكىرىي، ئىجتىمائىي ھەركەت بولۇپ، توقۇنۇش ئەمەس. توقۇنۇشتا بىر تەرەپ يەنە بىر تەرەپنى يىقىتىدۇ، شۇ ئارقىلىق كۆپ تەرەپلىمە بولۇش، چىقىشىپ ياشاش ۋە سۆھبەتلىشىش يوققا چىقىدۇ. بىر-بىرىنى ئىتتىرىش قانۇنىيىتى بولسا كۆپ تەرەپلىمە بولۇش، چىقىشىپ ياشاش ۋە سۆھبەتلىشىشنى ساقلاپ قېلىش ئاساسىدا

پوزىتىسىنى تۈزىلەپ تۇرىدىغان، تەڭپۈچۈلۈق ۋە ئادالەتنى ئەسلىگە كەلتۈرىدىغان ھەرىكەتتۈرۈ: «ياخشى خىسلەت ئارقىلىق يامان (خىسلەتكە) تاقابىل تۇرغىن» (فۇسسىلەت سۈرسى، 34-ئايدەت).

بىر-بىرىنى ئىتتىرىش قانۇنىيىتى زورلۇقنى كۆرسەتمەيدۇ، چۈنكى مەجبۇرلاش ھەمكارلىقنى شەكىللەندۈرەلمەيدۇ، بەلكى بوزەك قىلىش، يامان كۆرۈش ۋە مۇناپقىلىقنى پەيدا قىلىدۇ. بىر-بىرىنى ئىتتىرىش قانۇنىيىتى ئايىرم مۇستەسنا ئەھۋال بولۇپ، باشقا يول قالمىغاندا ۋە ھەق-ھوقۇقلار زايى بولۇپ كېتىۋاتقاندا تايىنىلىدۇ: «ئاللاھ ئىنسانلارنىڭ بەزىسىنى بىلەن مۇداپىئە قىلىپ تۇرمىسا (يەنى كۈچلۈك تاجاۋۇزچىغا ئۇنىڭدىنمۇ كۈچلۈك بولغان بىرسىنى ئاپىرىدە قىلمىسا) ئىدى، يەرىيۈزى ئەلۋەتتە پاساتقا ئايىلىناتتى (يەنى خارابىلىققا يۈزلىنەتتى)، لېكىن ئاللاھ (يامانلىقنى ئۈستۈنلۈككە ئىگە قىلماسلىق بىلەن) پۇتۇن جاھان ئەھلىگە مەرھەمەت قىلغۇچىدۇر» (بەقەر، 251-ئايدەت). بۇ ئايەت بۇزغۇنچىلىقنىڭ تارقىلىپ كېتىشىنىڭ ئالدىنى ئېلىش ئۈچۈن بۇ قانۇنىيەتكە ئېسلىشىنىڭ زۆرۈلىكىنى ئۇچۇقلاشتۇرماقتا. چۈنكى بۇزغۇنچىلىق ھەق ئىگىلىرى غاپىل قالغاندىلا تارقىلىپ كېتىدۇ.

قۇرئان: «دەن، جان، ئەقىل، ئابروي ۋە مال-مۇلۇك» نى مۇداپىئە قىلىش كائىنات قانۇنىيەتلىرىدىن بولغان بىر قانۇنىيەت بولۇپ، ھايatalلىقتىكى گۈللىنىش ۋە مۇقىملق شۇ قانۇنىيەتكە تايىنىدۇ، دەپ بايان قىلماقتا. ياخشى كىشىلەر بىلەن بۇزغۇنچى كىشىلەر ئارسىدىكى بىر-بىرىنى ئىتتىرىش قانۇنىيەتى ئارقىلىق يامانلىق ۋە زۇلۇمىدىن ساقلانغىلى بولىدۇ: «ئاللاھ ئىنسانلارنىڭ بەزىسىنى بەزىسى بىلەن مۇداپىئە قىلىپ تۇرمىسا (يەنى كۈچلۈك تاجاۋۇزچىغا ئۇنىڭدىنمۇ كۈچلۈك بولغان بېرسىنى ئاپىرىدە قىلدى) ئىدى، يەر يۈزى ئەلۋەتتە پاساتقا ئايلىناتتى (يەنى خارابىلىققا يۈزلىنەتتى)، لېكىن ئاللاھ (يامانلىقنى ئۆستۈنلۈككە ئىگە قىلماسلق بىلەن) پۇتۇن جاھان ئەھلىگە مەرھەمەت قىلغۇچىدۇر» (بەقەر، 251-ئايدىت) يەنى ئاللاھ ھەق ئىگىلىرى ئارقىلىق باتىل كىشىلەرنى، ياخشى كىشىلەر ئارقىلىق بۇزغۇنچى كىشىلەرنى ئىتتىرىپ تۇرمىغان بولسا، بۇزغۇنچى كىشىلەر غالىب كېلىپ، ياخشى كىشىلەرگە تاجاۋۇز قىلغان بولاتتى، نەتىجىدە زېمىن ۋە ھايatalلىق ئۇلارنىڭ بۇزۇلۇشى بىلەن بۇزۇلۇپ كېتتەتتى. شۇڭا ئاللاھ پەزلى مەرھەمتى ئارقىلىق زېمىندىكى ئىسلاھاتچى ھەق ئىگىلىرىنىڭ باتىل ۋە بۇزغۇنچىلارغا قارشى ئۇرۇش قىلىشقا رۇخسەت قىلدى.

بىر-بىرىنى ئىتتىرىش قانۇنېيىتى ئارقىلىق دۇنيا
ۋە ئاخىرەتنىڭ يامانلىقى يوققا چىقىدۇ. ئەگەر بىر-بىرىنى
ئىتتىرىش ۋە مۇداپىئە قىلىش بولمايدىغان بولسا
بۇزغۇنچىلىق يۈز بېرىدۇ.

2). كىرىزس پەيدا قىلىش ئارقىلىق ئىداره قىلىش:

بۇ ئۆسۈل ئىلاھىي قانۇنېيەتنى بويىسۇندۇرۇپ
بېرىدىغان ئىداره ئۆسۈللىرىنىڭ بېرىدۇر: «ھەر بىر
قىينچىلىق بىلەن بىر ئاسانچىلىق بار. ھەر بىر
قىينچىلىق بىلەن بىر ئاسانچىلىق بار» (شهرە سۈرسى،
5-6-ئايەتلەر). ھەر قانداق بىر قىينچىلىق بىلەن ئىككى
ئاسانچىلىق بار دېگەن ئىداره قىلىشتىكى بۇ ئۆسۈل-چارە
كىرىزىسلاр بىلەن ئىجابىي ماسلىشىش ئۈچۈن يولغا قويۇلغان.

كىرىزسىنى ھەل قىلىش گۈرۈپىسى كىرىزس يۈز
بەرگەنده يىغىلىپ، كىرىزسىنى ھەل قىلىش چارىلىرىنى
ئىزدەيدۇ. مەنپەئەتنى قولغا كەلتۈرۈش ئۈچۈن قەستەن
كىرىزس پەيدا قىلىش ئۆسۈلىغا تايىنىشقا بولىدۇ.
مەسىلەن، رەسۈلۈللاھ مەككە بىلەن شام ئارىلىقىدىكى
تىجارەت يولىنى ئۈزۈۋېتىش ئۈچۈن قوشۇن ئەۋەتىپ دەل

مۇشۇ يولغا تايangan. بۇ خىل ھالەت تىجارەتكىلا تايىنىپ ياشايىدىغان قۇرەيش دۆلىتىگە ئىقتىسادىيى بېسىم پەيدا قىلغان. نەتىجىدە قۇرەيش دۆلىتىنى رەسۇلۇلاھ بىلەن ھۇدەبىيە سۈلھىسىنى قىلىشقا مەجبۇرىغان. بۇ سۈلھى ئۆز نۆۋەتىدە مەككىنى ئازاد قىلىشنىڭ ئالدىنىقى قەدىمى ئىدى.

4. بەزى قانۇنیيەتلەر ئارقىلىق باشقا قانۇنیيەتلەر دىن پايدىلىنىش

بۇنىڭدىن مەقسەت بىرەر قانۇنیيەتنى توختىتىش ئۈچۈن بەزى قانۇنیيەتلەرنى ھەرىكەتلەندۈرۈش ياكى باشقا بىر قانۇنیيەتنى قوللىنىش دېگەننى كۆرسىتىدۇ. بۇ ئىنسان ۋە جەمئىيەتنى تەرەققىي قىلدۇرۇش ئۈچۈن ئىشلىتىلىدىغان مۇھىم پەنلەرنىڭ قاتارىدىن سانلىدۇ.

(1). مەلۇم بىر قانۇنیيەتنى ئەمەلدىن قالدۇرۇش ۋە يوغىناپ كېتىشنىڭ ئالدىنى ئېلىش:

بۇ يەردە "مۇكابات ياكى جازا ئىش-ھەرىكەتنىڭ تۈرىگە باغلىق" دىيدىغان قانۇنیيەت بار: «(ئاللاھ ۋەدە قىلغان مۇكابات) سىلەرنىڭ قۇرۇق ئارزوئۇڭلار ۋە ئەھلى كىتابنىڭ ئارزوسى بىلەن قولغا كەلمەيدۇ، كىمكى بىر يامانلىق قىلىدىكەن، بۇنىڭ ئۈچۈن (دونىادا ياكى ئاخىرەتتە)

جازالىندۇ، ئۇ ئۆزى ئۈچۈن ئاللاھدىن باشقا ھېچقانداق دوستت ۋە ھېچقانداق مەدەتكار تاپالمايىدۇ»(ئىسا سۈرىسى، 123-ئايەت).

مەسىلەن، گۇناھ قىلغان كىشى قاچاندا بولمىسۇن ئاللاھنىڭ جازاسىغا ئۈچۈرىدىغانلىقىنى ئويلىشى كېرەك. ئەگەر بىر ئادەم مۇشۇنداق ھالەتتە بولغان بولسا، باشقا بىر قانۇنىيەت ئارقىلىق بۇ قانۇنىيەتنى بىكار قىلىپ تاشلىيالايدۇ: «ئۇلار ئىستىخپار ئېيتىپ تۈرغان چاغدا ئاللاھ ئۇلارغا ئازاب قىلمايدۇ»(ئەنفال سۈرىسى، 33-ئايەت). يەنى رەسۇلۇللاھقا ئەگىشىش، كۆپ ئىستىخپار ئېيتىش، دۇئا قىلىش، ئاللاھقا يالۋۇرۇش ۋە تەۋبە قىلىش ئارقىلىق ئازابنىڭ يۈز بېرىشىنى توسوپ قالىدۇ. بىر ئىنسان بۇ سەۋەبلەرنى قىلسا، ئازابنىڭ كەلمەسىلىكىدىن ئىبارەت نەتىجە ھاسىل بولىدۇ. رەسۇلۇللاھ: «قازانى دۇئادىن باشقىسى توسوپ قالالمايدۇ» دېگەندى(تىرمىزى رىۋايتى).

يۇنۇس ئەلەيمىسىسالام ئۆز قەۋىمدىن خاپا بولۇپ چىقىپ كەتكەندە، ئۇنىڭ قوۇمى ئازابنىڭ چوقۇم يۈز بېرىدىغانلىقىنى جەزمىلەشتۈرۈشتى، ئۇلار پەيغەمبەرگە قارىتا تۈتقان ھالىتىدىن پۇشايمان قىلىشتى. شۇ سەۋەبتىن ئەر-ئايال، چوڭ-كىچاك ھەممىسى چوڭ بىر مەيدانغا توپلىنىپ، ئاللاھقا يالۋۇرۇپ يىغلاشتى، ئاللاھ

ئۇلارنىڭ ياردەم تەلەپ قىلغان نىداسىنى راۋا كۆرۈپ، ئۇلاردىن ئازابىنى كۆتۈرۈۋەتتى: «(هالاك بولغان شەھەرلەر ئاھالىلىرى ئىچىدە) يۇنۇس قەۋمىدىن باشقىسىغا (ئازابىنىڭ ئالامتى كۆرۈپ) ئېيتقان ئىماننىڭ پايىدىسى بولغىنى يوق، يۇنۇس قەۋمى ئىمان ئېيتقاندا، دۇنيا ھاياتدا رەسۋا قىلىدىغان ئازابىنى ئۇلارنىڭ ئۇستىدىن كۆتۈرۈۋەتتۇق، ئۇلارنى مەلۇم ۋاقتىقىچە (يەنى ئەجىلى يەتكەنگە قەدەر دۇنيادىكى شەيىلەردىن) بەھرىمەن قىلدۇق» (يۇنۇس سۈرىسى، 98-ئايەت).

بۇ ئايەت ئىنسانلارغا بىر قانۇنیيەتنى توختىش ئۈچۈن يەنە بىر قانۇنیيەتنى ئىشلىتىشنى تەلىم بەرمەكتە. مەزکۇر ئايەتنىڭ مەنسى ئەگەر باشقا مىللەتلەر يۇنۇسنىڭ قەۋمى قىلغاندەك قىلسا، ئۇلارنى يۇنۇسنىڭ قەۋمىنى ئازابىنىن قۇتۇلدۇرۇپ قالغاندەك قۇتقۇزۇپ قالىمىز دېگەنلىك بولىدۇ.

پاساتچىلىق ۋە بۇزغۇنچىلىقنىڭ تارقىلىپ كېتىش قانۇنیيەتى بار: «ئىنسانلارنىڭ قىلغان گۇناھلىرى تۈپەيلىدىن، قۇرۇقلۇقتا ۋە دېڭىزدا ئاپەت يۈز بەردى، ئالاھ ئۇلارنى تەۋبە قىلسۇن دەپ قىلمىشلىرىنىڭ بىر قىسىمنىڭ (جازاسىنى) ئۇلارغا تېتىتتى» (رۇم، 41-ئايەت). بۇ قانۇنیيەتكە نەزەر تاشلىساق، شەرىئەتكە قارشى ئىشلار

کۆپلەپ يۈز بەرگەندە ئاپەت ۋە بۇزغۇنچىلىقنىڭ تارقىلىپ كېتىشى ئلاھىي قانۇنیيەت بولۇپ، كىشىلەرنىڭ تارتىۋاتقان ئازابى ئۇلارنىڭ ھەربىرىنىڭ تەۋبە قىلىشىغا تۇرتىكە بولۇشى ئۈچۈندۇر. شۇ چاغدا جەمئىيەتتىكى بارلىق كىشىلەر ياخشىلىققا ئالدىرىايىدۇ، خاتىرجەملەك ۋە كەختىشا تۇرمۇش ئەقچ ئالىدۇ. بۇ قانۇنیيەت ھەل قىلىش چارسىنى بايان قىلىپ، گۇناھلار كۆپلەپ يۈز بەرگەندە بۇزغۇنچىلىق ئاشكارا بولىدۇ، بۇنىڭدىكى ھېكمەت كىشىلەرنىڭ توغرا يولغا قايتىشى ئۈچۈندۇر. ئەگەر ئۇلار جەمئىيەت خاراكتېرىلىك تەۋبە قىلسا ۋە توغرا يولغا قايتسا، بۇ قانۇنیيەت ئەمەلدىن قالىدۇ.

شۇنداقلا بۇ قانۇنیيەتنى بۇزغۇنچىلىقنىڭ ئەقچ ئېلىپ كېتىشىنى توسۇپ قالىدىغان، ئىتتىرس، مۇداپىئە قىلىش قانۇنیيەتنى جانلاندۇرۇش ئارقىلىقىمۇ ئەمەلدىن قالدۇرۇھەتكىلى بولىدۇ: «ئالاھ ئىنسانلارنىڭ بەزىسىنى بەزىسى بىلەن مۇداپىئە قىلىپ تۇرمسا (يەنى كۈچلۈك تاجاۋۇزچىغا ئۇنىڭدىنمۇ كۈچلۈك بولغان بىرسىنى ئاپىرىدە قىلمسا) ئىدى، يەرىزى ئەلۋەتتە پاساتقا ئايلىناتتى (خارابىلىققا يۈزلىنەتتى)، لېكىن ئالاھ (يامانلىقنى ئۈستۈنلۈككە ئىگە قىلماسلىق بىلەن) پۇتون جاھان ئەھلىگە مەرھەمەت قىلغۇچىدۇر» (بەقەر سۈرسى،

251-ئايهت). زۇلۇمغا سۈكۈت قىلىش تۆپەيلىدىن ئىلاھىي ئازابقا سەۋەب بولۇشنى ياخشى ئىشلارغا بۇيرۇش، يامان ئىشلاردىن توسوش ۋە زۇلۇمغا قارشى تۇرۇش ئېڭىنى قانات يايىدۇرۇپ ھەل قىلغىلى بولىدۇ. رەسۇلۇللاھ: «ئاللاھ بىلەن قەسەمكى، زالىمنىڭ قولىنى تۇتۇۋېلىڭلار، زالىمنى ھەقنىڭ دائىرىسىگە قىستاپ كەلتۈرۈڭلار، بولمىسا ئاللاھنىڭ ھەممىڭلارغا بىر تۇتاش كېلىدىغان ئازابىغا قالىسىلەر» دەپ زۇلۇم ۋە ھەددىدىن ئېشىشقا سۈكۈت قىلىشتىن ئاگاھلاندۇرغان. (ئەبۇ داۋۇد رىۋايتى). دېمەك، جەمئىيەت ۋە مىللەت خاراكتېرىلىك ئورتاق ۋە ھەمكارلىق ئىچىدە ھەركەت ئېلىپ بارغاندا بۇزۇقچىلىق، زۇلۇم ۋە ئىلاھىي ئازابنى توسوپ قالىغىلى بولىدۇ.

(2). سەۋەبلىھرنى جانلاندۇرۇش توغرىسىدا:

بەزى ۋاقتىلارغا قارىساق، نەتىجىلەر سەۋەبلىرگە قارىغاندا چوڭ بولىدۇ. مانا بۇ بارلىق سەۋەبىنى قىلغاندىن كېيىن ئاللاھقا ياخشى تەۋەككۈل قىلىشنىڭ نەتىجىسىدىن ئىبارەت. تۇغۇتنىڭ جاپاسىدىن تېخى قۇتۇلۇپ بولالىغان مەريھم ئەلەيھىسسالام يوغان خورما دەرىخىنى ئىرغىتسا، ھۆل خۇرمىلار تۆكۈلۈپ چۈشكەنلىكى ئاللاھنىڭ پەزلى كارامىتىدۇر.

(3). كريزستين ساقلىنىش توغرىسىدا:

هەزرتى خەدىچە فەقىھ ئايال ئىدى. ئالىملار رئاللىقنى تەھلىل قىلىش ۋە كەلگۈسىگە نەزەر يۈرگۈزۈشتە هەزرتى خەدىچىنىڭ چۈشەنچىسىنى ئىشلەتكەن. رەسۇلۇللاھ بىرىنچى قېتىم ۋە هي چۈشكەندە هەزرتى خەدىچىنىڭ قېشىغا تىترىگەن ھالدا كىرىپ كەلگەندە، رەسۇلۇللاھقا تەسەللى بېرىپ، قورقۇنچىسىنى پەسەيتىپ: «ئاللاھ بىلەن قەسەمكى، ئاللاھ سىلنى ھەرگىز يەرگە قاراتمايىدۇ، چۈنكى سىلىدە مېھمانى ھۆرمەتلەيدىغان، باش قىلارنىڭ ئېغىرچىلىقىنى كۆتۈرىدىغان ۋە قىيىنچىلىقتا قېلىپ قالغانلارغا ياردەم قولىنى سوزىدىغان گۈزەل خىسلەت بار» دېگەن. سۆز ئارقىلىق تەسەللى بېرىش بىلەنلا توختاپ قالماستىن، ۋەرەقە ئىسىمىلىك تەجربىلىك بىر ئادەمنىڭ قېشىغا باشلاپ بارغان. هەزرتى خەدىچىنىڭ بۇ چۈشەنچىسى بىزگە ياخشى ئىشلارنى كۆپ قىلغانلارنىڭ كريزىسىنىڭ يامان تەسەرىگە ئۈچرەمىيىغانلىقىدىن ئىبارەت قانۇنیيەتنى كۆرسىتىپ بەرگەن.

قانۇنیيەتلەرنى رېئال ھاياتقا

تەتبىقلاش چۈشەنچسى

قۇرئان كەرىمنىڭ قانۇنیيەتلەرنى ئۆزگەرمەيدىغان، ئادالەتسىزلىك قىلمايدىغان ۋە نەپسى-خاھىشقا مايدىل بولمايدىغان مۇقىم قانۇنیيەتتۇر، شۇنىڭ ئۆچۈن ھېسسىياتچان بولماستىن، پىرىنسىپچان بولۇشنى تەقەززا قىلىدۇ. بۇ خۇسۇسىيەتلەر قۇرئان كەرىمنىڭ قانۇنیيەتلەرنى ھەر زامان ۋە ھەر ماكاندا تەتبىقلاش سالاھىيتىگە ئىگە قىلىدۇ. بۇ قانۇنیيەتلەرنى ياخشى چۈشەنگەن ۋە گۈزەل يوسۇندا تەتبىقلۇغان ۋاقتىتا ئۇممەتنىڭ بارلىق كۈچىنى نىشان يۆنلىشىگە توپلىغىلى بولىدۇ، پارچىلىنىپ كېتىش پۇرسىتىنى ئازىيتىدۇ ۋە ئاللاھنىڭ نۇسرىتىنى ئېلىپ كېلىدۇ. كىشىلەرنىڭ ئىستىلىنى توغرا يۈزلەندۈرۈشتە ئىلاھى قانۇنیيەتلەردىن ياخشى پايدىلىنىش ئۆچۈن بۇ قانۇنیيەتلەرنى رېئاللىققا تەتبىقلاش ماھارىتىنى ئۆزلەشتۈرۈش تۆۋەندىكى قائىدلەرنى تەقەززا قىلىدۇ:

1. قۇرئان ئايىه تلىرىنى مەقسەتلىرى ئاساسدا مۇلاھىزە قىلىش:

ئاللاھ قۇرئان كەرمىدە: «ئۇلار قۇرئان ئۈستىدە پىكىر يۈرگۈزمەمدىۇ؟ ئەگەر قۇرئان (مۇشرىكلار بىلەن مۇناپىقلار گۈمان قىلغاندەك) ئاللاھنىڭ غەيرىنىڭ تەرىپىدىن بولغان بولسا، ئەلۋەتتە، ئۇنىڭدىن نۇرغۇن زىدىيەتلەرنى تاپقان بولاتتى» دەيدۇ (نисا، 82-ئايەت). قۇرئان ئىنسانلارنىڭ كۆپلىگەن تەبىئىيتىنى ئېچىپ بېرىدۇ، شۇنداقلا ئىنسان ھاياتىنى كونترول قىلىپ تۇرىدىغان قانۇنىيەتلەرنى بايان قىلىپ بېرىدۇ ۋە سەۋىبلىر بىلەن نەتىجىلەر ئارىسىدا ئېنىق ئالاقيلەرنى شەكىللەندۈرۈپ بېرىدۇ.

قۇرئان كەرم ئادەتتە مۇسۇلمانلارغا قانۇنىيەتنى رېئال ھاياتقا تەتپىقلاش مېتىودىنى ئوچۇقلاشتۇرۇپ بېرىش ئۈچۈن بۇ قانۇنىيەتلەرنى ۋە قەللىكىنىڭ ئارقىدىن بايان قىلىپ بېرىدۇ. قۇرئان كەرم قانۇنىيەت بايان قىلغان ھەر بىر ئورۇندا قانۇنىيەتنى رېئال ھاياتقا تەتپىقلاشتا چېنىقتۇرىدۇ.

2. تارىخنى تەتقىق قىلىش:

زېمىندا سايىاهەت قىلىش، مىللەتلەرنىڭ گۈللىنىش ۋە ۋەيران بولۇش سەۋىبلىرى ھەققىدە ئىزدىنىش ۋە

پايدىلىنىش ئۈچۈن بۇ تەجريبىلەردىن ئىبرەت ئېلىش قۇرئان كەرىمنىڭ بۇيرۇقى ۋە كۆرسەتمىسىدۇر (غاپىر سۈرسى، 21-ئايەتكە قاراڭ).

3. رېئال ھاياتنى تەتقىق قىلىش:

ئەمەلىي ھاياتتىكى قىيىنچىلىقلارنىڭ سەۋەبلىرى، ھەل قىلىش چارىلىرى ۋە سەلبىي تەسىرىلىرىنى ئازايتىش ئۈچۈن توسالغۇلارنى بىلىش، پۇرسەت ۋە ئارتۇقچىلىقلارنى تونۇش، شۇنداقلا ئۆزىسىكى ئارتۇقچىلىقلاردىن پايدىلىنىش ئۈچۈن ھەممە تەرىپتىن تەتقىق قىلىش لازىم.

4. داۋاملىق چېنىقىش:

يەنى سەۋەب-نەتىجە ئارىسىدىكى ئالاقىلەرنى ھېس قىلىش، چۈشىنىش ۋە كەلگۈسى كۆز-قاراشقا ئىگە بولۇش ئۈچۈن ھادىسىلەرنى قۇرئان روھى ئاساسىدا تەھلىل قىلىشتا داۋاملىق چېنىقىش كېرەك.

مساللار:

(1). بىر ياش يىگىتنىڭ ئاتا-ئانىسىنى قاقدىتىش ياكى باشقىلارغا تاجاۋۇز قىلىش جىنايىتىنى قىلىپ سالغانلىقىنى كۆرسىڭىز، قۇرئان كەرىمنىڭ: «كىم

يامانلىق قىلسا جازالنىدۇ» (جاسىبە سۈرىسى، 15-ئايدىت) دېگەن قانۇنى ئاساسىدا گۇناھلارنىڭ جازانى كەلتۈرۈپ چىقىرىدىغانلىقىنى بىلىملىز. بىراق بۇ ئىككى تۈرلۈك جىنайەتنىڭ جازاسى، تەۋبە قىلىنىمسا تېز بولۇپ كېتىدۇ. رەسۇلۇللاھ: «ئەجري تېز بولغان ياخشىلىق كىشىلەرگە ياخشىلىق قىلىش ۋە تۇغقانچىلىق مۇناسىۋەتنى ئۇلاشتۇر، جازاسى تېز بولغان يامانلىق باشقىلارغا چېكىدىن ئېشىش ۋە تۇغقانچىلىق مۇناسىۋەتنى ئۆزۈشتۈر» دېگەن (تىرمىزى ۋە ئىبنى ماجە رىۋايىتى). مۇشۇنىڭغا ئاساسەن، كىم ئاتا-ئانسىغا ياخشىلىق قىلسا ياكى تۇغقانلىرى بىلەن ئالاقىسىنى باغلاب تۇرسا، تېز كېلىدىغان ياخشىلىقىنى كۇتسۇن.

(2). ئەگەر سىز يۈگۈرۈش ياكى سۇ ئۈزۈش ياكى مەلۇم توب ئويناش كوماندىسىغا مەسئۇل چېنىقتۇرغۇچىنىڭ ئۆز گۇرۇپپىسىنىڭ ئىمكانىيەتلەرى بىلەن پەخىرلىنىۋاتقان-لىقىنى ۋە قارشى تەرەپنى كۆزگە ئىلىمای، ئۇنىڭ ئىمكانىيەتلەرنى ئاجىز دەپ قاراۋاتقانلىقىنى ئاڭلىسىڭىز، دەرھال كاللىڭىزغا مۇسۇلمانلارنىڭ «ھۇنەين» ئۇرۇشىدا سانىنىڭ كۆپلۈكى بىلەن پەخىرلەنگەنلىكى كېلىشى كېرەك. ئاندىن ماددىي سەۋەب بىلەن ئالدىنىپ ئاللاھقا تەۋەككۈل قىلىشنى ئۇنتۇپ

قالغانلىقتىن كېلىپ چىقىدىغان سەلبىي نەتىجىنى پەرەز قىلىشىڭىز توغرا بولىدۇ.

(3). ھازىرقى رېئاللىقنى قانۇنىيەت ئاساسىدا ئوقۇپ چىقىش لازىم، ئاللاھنىڭ بىرەر گۇرۇھقا ھوقۇق ئاتا قىلىشى سىناق بولىشى مۇمكىن: «ئۇلار: سەن بىزگە كېلىشتىن بۇرۇنمۇ، كەلگەندىن كېيىننمۇ ھامان خارلىنىپ كەلدۈق دېدى. مۇسا: پەرۋەردىگارىڭلارنىڭ دۇشىنىڭلارنى ھالاك قىلىشى، زىمندا ئۇلارنىڭ ئورنىغا سىلەرنى دەسىتىشى، سىلەرنىڭ قانداق ئىش-ھەرىكەت قىلىدىغانلىقىڭلارغا مۇناسىۋەتلەكتۈر» دېدى (ئەراف سۈرسى، 129-ئايەت).

ھوقۇق ئاتا قىلىنغان چاغدىكى غەلبە قىلىش ياكى مەغلۇب بولۇشنى ئۆلچەشنىڭ قۇرئان كەرمىدە ئىنچىكە ئۆلچەملىرى بار: «(ئاللاھنىڭ ياردىمىگە ئېرىشىشكە ھەقلىق بولغانلار) شۇنداق كىشىلەر دۇركى، ئەگەر ئۇلارنى يەر يۈزىدە ئۈستۈنلۈككە ئىگە قىلساق، نامازنى ئادا قىلىدۇ، زاکات بېرىدۇ، ياخشى ئىشلارغا بۇيرۇيدۇ ۋە يامان ئىشلاردىن توسىدۇ. ئىشلارنىڭ ئاقىۋىتى ئاللاھقا مەنسۇپتۇر» (ھەج، 41-ئايەت). بۇ سىناقتا ئۆزگەرتىش ۋە ئىسلاھات ئېلىپ بېرىش ھەرىكتىنىڭ يېتەكچىلىرى نامازنى ئىخلاس

بىلەن ئادا قىلىش، باشقىلارنى نامازغا چاقىرىش، زاكات بېرىش، دىن، ئىخلاقنى ھىمايە قىلىش ۋە بۇزغۇنچىلىققا قارشى تۈرۈشتىن ئىبارەت مەجبۇرىيىتىدىكى پىلانلارنى جەمئىيەتتە ئورۇنلاشتۇرالىسا غەلبە قىلغانلىقنىڭ بەلگىسى ھېسابلىنىدۇ، بۇلار پات ئارىدا ئاللاھنىڭ مۇۋەپپە قىيىتى ۋە غەلبە-نۇسرا-تىنىڭ تېخىمۇ كۈچلۈك بولىشىغا مۇيەسسەر بولىدۇ. ئەگەر ئۆزگەرتىشىۋە ئىسلاھات يېتىھە كېلىرى بۇ نىشانلارنى ئىشقا ئاشۇرۇشقا سەل قارىسا باشقا بىر قانۇنىيەت بۇلارنى كۆتۈپ تۈرغان بولىدۇ: «ئەگەر سىلەر ئاللاھنىڭ ئىتائىتىدىن ۋە كۆرسەتمىسىدىن يۈز ئۆرۈسەڭلار، ئاللاھ سىلەرنىڭ ئورۇنۇڭلارغا باشقا بىر قەۋىمنى ئالماشتۇرىدۇ، ئۇلار سىلەرگە ئوخشاش بولمايدۇ (بەلكى ئاللاھقا ئىتائەت قىلىدۇ)» (مۇھەممەد، 38-ئايەت).

مۇكاپات-جازا ئىشنىڭ تۈرىگە باغلۇق

«مۇكاپات-جازا ئىش-ھەرىكەتنىڭ تۈرىگە باغلۇقتۇر» دېگەن قانۇニيەت ئاللاھنىڭ مەخلۇقلۇرىغا قارىتا دۇنيا-ئا خىرەتتىكى ئادالىتتىنىڭ ئەڭ چوڭ كۆرۈنۈشىدۇر. ئلاھىي جازا ئلاھىي ئادالىت ئۇستىگە قۇرۇلغان، چۈنكى جازا گۈناھقا ئۇيغۇن كېلىدۇ، گۇناھ چوڭ بولسا ئېغىر جازا كېلىدۇ، كىچىك بولسا يەڭىگىل جازا كېلىدۇ.

بۇ قانۇニيەتتىنىڭ قۇرئان كەرمىدە كۆپ مىساللىرى بار. ئاللاھ مۇنداق دەيدۇ: «كىمكى زەررچىلىك ياخشى ئىش قىلىدىكەن، ئۇنىڭ مۇكاپاتىنى كۆرىدۇ. كىمكى زەررچىلىك يامان ئىش قىلىدىكەن، ئۇنىڭ جازاسىنى تارتىدۇ» (زەلزەلە سۈرسى، 7-8-ئايەتلەر).

«(ئاللاھ ۋەدە قىلغان مۇكاپات) سىلەرنىڭ قۇرۇق ئارزو ئۇڭلار ۋە ھەلى كىتابنىڭ ئارزو سى بىلەن قولغا كەلمەيدۇ. كىمكى بىر يامانلىق قىلىدىكەن، بۇنىڭ ئۈچۈن (دۇنيادا ياكى ئا خىرەتتە) جازالىنىدۇ، ئۇ ئۆزى ئۈچۈن ئاللاھدىن باشقا ھېچقانداق دوست ۋە ھېچقانداق مەدەتكار تاپالمايدۇ» (نسا سۈرسى، 123-ئايەت).

«ھەدىخىلاردىن ئاشساڭلار ئۆزۈڭلارنىڭ زىيىنغا بولىدۇ» (يۇنۇس سۈرسى، 23-ئايەت).

«مېنى(تائەت-ئىبادەت بىلەن) ياد ئېتىڭلار، مېنى ياد ئەتسەڭلار مەنمۇ سىلەرنى مۇكايپات بىلەن ياد ئېتىمەن» (بەقەر سۈرسى، 152-ئايدەت).

«ماڭا بەرگەن(ئىمان ئېيىتىش ۋە تائەت-ئىبادەت قىلىش) ھەققىدىكى ۋە دەڭلارغا ۋاپا قىلىڭلار، مەنمۇ سىلەرگە قىلغان (مۇكايپات بېرىش ھەققىدىكى) ۋە دەمگە ۋاپا قىلىمەن، مەندىنلا قورقۇڭلار» (بەقەر، 40-ئايدەت).

رەسۇلۇللاھ: «كىم بۇ دۇنيادا بىر مۇسۇلماننىڭ قىيىنچىلىقىنى ھەل قىلىپ قويسا، ئاللاھ ئۇ كىشىدىن قىيامەت كۈنى بىر قىيىنچىلىقىنى كۆتۈرۈپتىدۇ. كىم بىر مۇسۇلماننىڭ ئىيىبىنى ياپسا، ئاللاھ ئۇ كىشىنىڭ ئىيىبىنى دۇنيا ۋە ئاخىرەتتە ياپىدۇ، كىم بىر قىيىنچىلىقى بار ئادەمنىڭ ئىشىنى ئاسانلاشتۇرۇپ بەرسە، ئاللاھ ئۇنىڭ ئىشىنى دۇنيا-ئاخىرەتتە ئاسانلاشتۇرۇپ بېرىدۇ، بىر ئادەم قېرىندىشىنىڭ ياردىمىدە بولسا، ئاللاھ ئۇنىڭ ياردىمىدە بولىدۇ» دېگەن(بۇخارى ۋە مۇسلىم رىۋايات قىلغان).

يەنە: «كىم مۇسۇلمانلارنىڭ بىرەر ئىشىغا مەسئۇل ياكى باشلىق بولۇپ، ئۇلارنىڭ ئىشلىرىنى تەسلىهشتۈرۈپ جاپا سالغان بولسا، ئى ئاللاھ! ئۇنىڭ ئىشلىرىنى تەسلىهشتۈرۈتتىلە. كىم مۇسۇلمانلارنىڭ بىرەر ئىشىغا

مهسئۇل بولۇپ، ئۇلارغا كۆيۈنگەن بولسا، ئى ئاللاھ!
سلىمۇ ئۇ كىشىگە كۆيۈنسىلە» دېگەن (موسىلىم ۋە
نەسەئىي رىۋا依ەت قىلغان).

كىشىلەرگە قانداق مۇئامىلە قىلىسىڭىز، شۇ ئىشنىڭ
نەتىجىسى قەلبىڭىزىدە ئەكىس ئېتىدۇ، ئەگەر ئۇلارغا
ياخشىلىق قىلىسىڭىز قەلبىڭىز خۇرسەنلىككە چۆمىدۇ،
ئەگەر يامانلىق قىلىسىڭىز قېرىندىشىڭىزنىڭ قەلبى
سقىلىشتن ئىلگىرى سىزنىڭ قەلبىڭىز سقىلىدۇ.
بىرەر كىشىگە سالام بەرسىڭىز خۇرسەنلىكىنى ھېس
قىلىسىز، ئەگەر بىرەرسىگە ئەزىيەت بەرسىڭىز ئىچىڭىز
سقىلىدۇ. ئاجايىب ئېسىل مەنزىرىنى ئۆزىڭىز يالغۇز
كۆرگەن بىلەن دوستلىرىڭىز بىلەن بىلە كۆرگىنىڭىز
ئارىسىدا زور پەرق بار. چۈنكى خۇرسەنلىك باشقىلار بىلەن
ئورتاقلىشش ئارقىلىق تېخىمۇ تولۇقلىنىدۇ.

يامانلىق قىلىسىڭىز ئۆزىڭىزنىڭ زىيىنغا قىلىسىز

بەزىلەر باشقىلارنىڭ يۈزىنى تۆكۈۋېتىش ئۈچۈن تۈرلۈك
تەشۈقات ۋاستىلىرىنى ئىشلىتىشنى ياخشى كۆرىدۇ.
ئىسلام ئۈچۈن خىزمەت قىلىۋاتقانلار بۇ خىل ئەزىيەتكە
كۆپ دۇچ كېلىدۇ. بەزىلەر تەنقىد قىلسا چېكىدىن
ئاشۇرۇۋېتىدۇ، نەرسىلەرگە دائىم قارا كۆزئەينەك بىلەن

قارايدۇ. بۇلارنىڭ بىرەرسىنى كۆرسەم ئىچ ئاغرىتىمەن، چۈنكى بۇ كىشى ئۆزىنىڭ قايغۇسىنى ئۆزى ياساپ چىقىدۇ ۋە قەلبىگە غەم-قايغۇ سۆرەپ كېلىدۇ. ئىنساننىڭ ئۆزىدە خۇرسەنلىك بولمسا، باشقىلارنىڭ قەلبىگە خۇرسەنلىك كىرگۈزەلمەيدۇ. باشقىلارغا ئەزىيەت بەرگەن كىشى ئۆزىگە ئەزىيەت بەرمەي تۇرۇپ باشقىلارغا ئەزىيەت بېرىشى قىىن بولىدۇ. دېمەك، ياخشىلىق ۋە يامانلىقنىڭ تەسىرى ئىنسانغا دۇنيادا ياكى ئاخىرهەتنە قايتىدۇ.

ئلاھي ياردەم تەبىيارلىققا قارىتا بولىدۇ

ئاللاھ: «بىز دۇنيانى كۆزلىگەنلەر ئىچىدىن خالىغان ئادەمگە بىزنىڭ خالىغىنىمىزنى بېرىمىز، ئاندىن ئاخىرەتتە جەھەننەم بىلەن جازالايمىز. جەھەننەمگە ئۇ خارلانغان، ئاللاھنىڭ رەھمتىدىن قوغلانغان حالدا كىرىدۇ. كىمكى ئاخىرەتنى كۆزلەيدىكەن ۋە مۇمن بولۇپ ئاخىرەتكە لايىق ئەمەللەرنى قىلىدىكەن، مۇنداق ئادەملەرنىڭ قىلغان ئەمەلىي ئاللاھنىڭ دەرگاھىدا قوبۇل بولىدۇ. بۇلارنىڭ ۋە ئۇلارنىڭ ھەر ئىككىسىگە پەرۋەردىگارىڭنىڭ ئاتا قىلغىنىدىن بېرىمىز. پەرۋەردىگارىڭنىڭ ئاتا قىلغىنى (ھېچ ئادەمدىن) مەنى قىلىنىمايدۇ. ئۇلارنىڭ بەزىسىنى بەزىسىدىن قانداق ئۈستۈن قىلغانلىقىمىزغا قارىغىن، ئاخىرەت دەرىجىلىرىدىكى پەرق ئەلۋەتتە چوڭدۇر ۋە ئۈستۈنلۈك جەھەتتىكى پەرق زىيادە چوڭدۇر» دەيدۇ (ئىسرا سۈرسى 18- ئايەتلەر).

بۇ ئايەتلەر بىر تۈركۈم كىشىلەرنىڭ دۇنيا ھاياتىنى تاللىشىنىڭ تەكرالىنىپ تۈرىدىغانلىقى ۋە يېڭىلىنىپ تۈرىدىغانلىقىنى بايان قىلماقتا. ئىنساننىڭ بۇ ئىرادىسى ئاللاھنىڭ ئىرادىسىگە باغلىق بولىدۇ. چۈنكى ھەر قانداق بىر ئىشتى ئىنساننىڭ ئىرادىسى ئاللاھنىڭ ئىرادىسىگە

بويسونىدۇ، ئيرادىسىز قىل تەۋرىمىمەس. ئىرادە قىلىش بىر ئىش بولسا، بۇيرۇش ياكى توسوش باشقا بىر ئىشتۇر.

يەنە بىر تۈركۈم كىشىلەر باركى، بۇلار ئىش-
ھەركەتلەرى ئارقىلىق ئاخىرەتنىڭ مۇپاکاتىنى ئىرادە
قىلىدۇ. نىيەت ياخشى بولمسا، قىلغان ئىش-
ھەركىتىدىن پايدىلىنالمايدۇ. چۈنكى ئىش-
ھەركەتلەرىدىن مەقسەت ئاللاھنى تونۇش ۋە ياخشى
كۆرۈش ئارقىلىق قەلبىنى نۇرلاندۇرۇشتۇر. قەلبىنىڭ
يورۇشى ئاللاھنىڭ رازىلىقىنى ئىزدىمگەن كىشىگە
ھاسىل بولمايدۇ.

بۇ قانۇنىيەتنىڭ ئەمەلىي مىسالى:

ئاللاھ: «ھەر بىر قەقۇم ئۆزىنىڭ ھالىنى ئۆزگەرتىمگىچە
ئاللاھ ئۇنىڭ ھالىنى ئۆزگەرتىپ قويىمايدۇ» دەيدۇ(رەئىد سۈرىسى، 11-ئايىت). بىر ھالەتنى ياخشىدىن تېخىمۇ
ياخشىغا ياكى ياخشىدىن يامانغا ياكى ياماندىن ياخشىغا
ئۆزگەرتىش ئىنساننىڭ ئۆزىدىن باشلىنىپ ئۈچ باسقۇچنى
بېسىپ ئۆتىدۇ:

بىرىنچى باسقۇچ: پەيدا قىلىش ۋە نىيەت باغلاش
باسقۇچى بولۇپ، دەستتۈرى: «ئىش-ھەركەت نىيەتكە
باغلىق» (بۇخارى رىۋايىتى).

ئىككىنچى باسقۇچ: تەييارلىق قىلىش ۋە ئىرادە
باغلاش باسقۇچى بولۇپ، دەستورى: «ئەگەر چىقىشنى ئىرادە
قىلغان بولسا، تەييارلىق قىلغان بولاتتى» (تەۋبە سۈرسى،
46-ئايەت)

مەسىلەن، ناماز بامداتقا ئويغىنىشنى نىيەت قىلغان،
شۇنىڭ سەۋەبلىرىنى قىلىپ تەييارلىق قىلغان، بالدۇر
ئۇخلىغان ۋە ئويختىش سىگنانلىنى توغۇرلىغان ئادەم
بىلەن سەۋەبلىرىنى قىلماي ئويغىنىشنى ئارزو قىلغان
ئادەم ئارىلىقىدا پەرق بار.

ئۈچىنچى باسقۇچ: بۇ باسقۇچنىڭ دەستورى: «ئالاھ
ئاسماندىن يامغۇر چۈشۈردى، يامغۇر سۈيى جىلغىلاردا
لىقىلۇق ئاقتى» (رەئىد سۈرسى، 17-ئايەت). يامغۇر
چۈشكەندە زېمىندا چېلەك بولسا، ھەر بىر چېلەك
ھەجمىگە قارتا يامغۇر سۈيىنى قوبۇل قىلايىدۇ.
شۇنىڭدەك بۇ باسقۇچتا بىرىكتەلەر چۈشىدۇ، ئارزو لار
ئەمەلىيەتكە ئايلىنىدۇ. ئالاھنىڭ ياخشىلىقلرى
بەندىلەرنىڭ تەييارلىقىغا قارتا تۆكۈلىدۇ، جازالىرىمۇ
بەندىلەرنىڭ يامان ئىرادىلىرىگە ئويغۇن ھالدا بولىدۇ.

ئالاھ: «سىلەر ئالاھنى ئۇنتۇغان، شۇنىڭ بىلەن
ئالاھ ئۇلارغا ئۆزلىرىنى ئۇنتۇلدۇرغان كىشىلەر دەك
بۇلمائىلار، ئەنە شۇلار پاسقلار» دەيدۇ (ھەشرى، 19-ئايەت).

رسولو للاه: «قازى زۇلۇم قىلىمسا ئاللاھ قازى بىلەن بىرگە، ئەگەر قازى زۇلۇم قىلىپ قالسا، ئۇنىڭ بىلەن كارى بولمايدۇ، ئۇنى شەيتان ئىگىلەپ كېتىدۇ» دېگەن (ترمۇزى رؤایت قىلغان).

بۇ قانۇنىيەت نىشان ۋە غايىلەرنى ئىشقا ئاشۇرۇشتىكى ئىرادىنىڭ كۈچىنى ئۆچۈقلەشتۈرۈپ بېرىدۇ. نىشاننى ئىشقا ئاشۇرۇش ئىراھ ۋە ئىقتىدارغا مۇھتاج ئىكەنلىكى ئېنىق مەسىلە، بىراق ئىراھ ئىقتىداردىن بەكىرەك مۇھىم. ئىراھ تېپىلغاندا ئىقتىدارنىڭ تېپىلىشى ۋاقت مەسىلسىدىن ئىبارەت.

ئىرادىنى كۈچلەندۈرۈش تۈرتكە ۋە قىزىقتۇرغۇچى ئامىل ماددىي مەنپەئەت ياكى بەسلىش ياكى يۇقىرى ھىممىتى بار ئادەمگە ھەمرا بولغانلىقتنى كېلىدىغان سىرتقى نەرسە. تۈرتكە بولسا ئىماننىڭ كۈچىيىشى، ئاللاھدىن مەدەت تىلەش، ئۆستۈنلۈكىنى تەلەپ قىلىش ئۈچۈن نەپسى بىلەن كۆرەش قىلىش، نەپسىنى پاك تۇتۇش، مەسچىتكە كۆپ قەدەم بېسىش، نامازنى مەسچىتتە ئوقۇش، يېمەك-ئىچمەك ۋە ئۇيقۇنى ئازايتىش... ئارقىلىق قولغا كېلىدۇ.

بايلار ۋە ئىسلاھاتچىلارنىڭ تالاش-تارتىش قىلىشىدىكى ئاللاھنىڭ قانۇنىيىتى

بۇ يەرده مال ئىگىلىرىدىن مەقسەت ھالال-ھارام، پەزىلەت-رەزىللىك، ھەق ۋە باتىلغا پىسەنت قىلماستىن مال-دۇنيانى ئاساسلىق غايىھ ۋە نىشان قىلىۋالغانلار كۆزدە تۈتۈلىدۇ. بولمىسا مال-دۇنيا ھاياتنىڭ تومۇرى. ھالالدىن كەلگەن مال-دۇنيا ياخشى ئادەمنىڭ قولىدا تۇرسا نېمىدىپگەن ياخشى نېمەت ھە!.

مال-دۇنيا ئىگىلىرى يەنى يۇقىرىدا تىلغا ئېلىنغان بايلار زامانلار بويى ئىسلاھاتچىلار بىلەن تالاش-تارتىش قىلىپ كەلگەن. چۈنكى بايلارنىڭ بايلىقى ئىقتىصاد تۈزۈمگە بويىسۇنماسىلىق ۋە ھالال-ھارامغا دىققەت قىلماسىلىقتىن كېلىپ چىقىدۇ، ئۇلار كۆپلىگەن پۇل تېپىش ئۆسۈللىرىدا چەكلىمىگە بويىسۇنمايدۇ.

قۇرئاندا بىر قانچە ئورۇندا شۇئەيپ ئەلەيھىسسالامنىڭ قوۇملىرىنىڭ جىڭى-كەمچەننى كېمەيتىپ پۇل تېپىش ۋە قەلىكى بىلەن قارۇننىڭ ۋە قەلىكى بايان قىلىنغان... ھالال-ھارامنى ئايىرمایدىغان بايلار بىلەن ئىسلاھاتچىلارنىڭ ئارسىدىكى تالاش-تارتىش كۈرشىدىكى قانۇنىيەتلەرنى تۆۋەندىكىدەك بايان قىلىش مۇمكىن.

1. ئايەت تەسۋىرلەپ بەرگەندەك ئىقتىساد ئىگىلىرىنىڭ سۈپەتلەرى:

مال-دۇنيانى ۋاسىتە ئەمەس غايىه، ئىنسانلارنى خۇرسەن قىلىش ۋە يۇرتىلارنى تەرەققى قىلدۇرۇشنىڭ چارسى ئەمەس، نىشان قىلىۋالغان كىشىلەر ھەر قانداق زامان ۋە ماكاندا ئۆزگەرمەيدىغان بىر قانچە سۈپەتلەرگە ئىگە بولىدۇ:

(1). زېمىندا بۇزۇنچىلىق قىلىش:

ئۇلار مەقسىتىگە يېتىش ئۈچۈن يۇرتىلارنى خاراب قىلىدۇ، ئىنسانلارنى قول قىلىدۇ، ئىقتىسادنىڭ ھاياتتىكى ۋەزپىسىنى ئېڭىز-پەس قىلىۋېتىدۇ. پېغەمبەر ۋە ئىسلاھاتچىلار بۇ تۈردىكى قىلمىشلاردىن توسىدۇ: «ئۆلچەم ۋە تارازىنى توغرىلاڭلار، كىشىلەرنىڭ نەرسىلىرىنى كەم بەرمەڭلار، ئاللاھ پېغەمبەرلەرنى ئەۋەتىپ زېمىننى تۈزىگەندىن كېيىن، زېمىندا گۇناھلار قىلىپ بۇزغۇنچىلىق قىلماڭلار، ئەگەر مۆمن بولساڭلار، ئەنە شۇ سىلەر ئۈچۈن ياخشىدۇر» (ئەراف سۈرىسى، 85-ئايەت).

ئەجەبلىنەرلىك يېرى شۇكى، ئىقتىسادىي بۇزغۇنچىلار ئىسلاھاتچىلاردىن قۇتۇلۇش ئۈچۈن تۆھەت قىلىدۇ. مانا پاساتچىلىق ۋە بۇزغۇنچىلىقنىڭ ئۈچ تۈرلۈك نامايمەندىلىرى بولغان قارۇن، ھامان ۋە پىرئەۋون ئوخشاش

تل بىلەن: «پىرئەۋن ئېيتتى: «مېنى قويۇۋېتىڭلار، مۇسانى ئۆلتۈرىمەن، مۇسا (ئۆزىنى مەندىن قۇتۇلدۇرۇش ئۈچۈن) پەرۋەردىگارنى چاقىرسۇن، مەن ھەققەتەن مۇسانىڭ دىنىڭلارنى ئۆزگەرتىۋېتىشىدىن ياكى زىمندا قالايمىقاتچىلىق تۇغدۇرۇشىدىن قورقەمن» دېگەن (غاپىر سۈرسى، 26-ئايەت).

(2). كىشىلەرنىڭ نەرسىلىرىنى كېمەيتىۋېتىدۇ:

بۇ ئىقتىساد ئىگىلىرى كىشىلەرنىڭ نەرسىلىرىنى كېمەيتىۋېتىدۇ، چۈنكى بۇلارنىڭ ئۆلچىمى بىنورمال، تارازىسى ئۆلچەمسىز، نەرسىلەر ۋە شەخسلەرگە قارتىا كۆز-قارشى تەبىئىي ئەمەس: «ئى قەۋىمم! سىلەر ئۆلچەمنى توغرا ئۆلچەڭلار، تارازىنى توغرا تارتىڭلار، كىشىلەرگە نەرسىلىرىنى كەم بەرمەڭلار، يەر بۈزىدە بۇزغۇنچىلىق قىلىپ پىتنە-پاسات تېرىماڭلار» (ھۇد، 85-ئايەت).

بۇلار مال-دۇنياغا بولغان كۆز-قارشىدىن شۇئەيىب ئەلەيھىسسالامنىڭ سۆزىنى ئىنكار قىلىپ، ئۇنىڭ دەۋىتىنى توغرا كۆرمىدى: «ئۇلار: ئى شۇئەيىب! سېنىڭ نامىزىڭ (يەنى دىنىڭ) سېنى ئاتا-بوۋىلىرىمىز ئىبادەت قىلىپ كېلىۋاتقان نەرسىلەرنى بىزنى تاشلاتقۇزۇشقا ياكى ماللىرىمىزنى خالىغىنىمizچە تەسەررۇپ قىلىشىمىزنى تەرك ئەتكۈزۈشكە بۇيرۇمدۇ؟ دېبىشتى» (ھۇد، 87-ئايەت).

(3). ئەگر بىلىكى ئىزدەيدۇ:

بۇلار ئىسلاھاتنى خالمايدۇ ۋە ياخشىلىنىشىمۇ ئارزو قىلمايدۇ، كىشىلەرنىڭ توغرا يولدا مېڭىشىنى خالمايدۇ. بەلكى كىشىلەرنىڭ ئەگرى، تەرتىپسىز ياشىشىغا ھەرىكەت قىلىدۇ، چۈنكى ئۇلارنىڭ ئۆزىمۇ زىمىندا بۇزغۇنچىلىق قىلغىلى بولىدىغان مۇشۇنداق مۇھىتتا ياشايىدۇ. باشقىلارنىمۇ ئۆزلىرىگە ئوخشاش خاتا يولغا باشلاشقا ئورۇنىدۇ. شۇنىڭ ئۈچۈن شۇئەيىب ئەلەيھىسسالام ئۇلارنىڭ يولىنى بىلگەنلىكى ئۈچۈن، ئۇلارنى توسوپ: «سىلەر ئاللاھقا ئىمان ئېيتقانلارنى قورقۇتقان، ئاللاھنىڭ يولىدىن توسقان ۋە ئۇلارنىڭ يولىنىڭ ئەگر بىلىكىنى تىلىگەن ھالدا يوللاردا ئولتۇرمائىلار، ئەسلىدە سىلەر ئاز ئىدىڭلار، ئاللاھنىڭ سىلەرنىڭ سانىڭلارنى كۆپەيتىكەنلىكىنى ياد ئېتىڭلار، بۇزۇقچىلىق قىلغۇچىلارنىڭ ئاقىۋىتىنىڭ قانداق بولغانلىقىغا قاراڭلار» (ئەئراف سۈرسى، 86-ئاينەت).

دېمەك، ئۇلار كىشىلەرنىڭ ئېزىپ كېتىشى بىلەنلا كۈپا يىلىنىپ قالمايدۇ، بەلكى كىشىلەر ئىزدەۋاتقان يولىنىڭمۇ خاتا بولىشىنى ئۈمىد قىلىشىدۇ.

(4). ئۇلارنىڭ نەرسىلەر ۋە كىشىلەرگە قارتا ئۆلچىمى

بۇ خىل تۈرىدىكى ئىقتصاد ئىگىلىرى ئەتراپىدىكى نەرسىلەرنىڭ ھەممىسىنى باها ۋە پۇل ئېتىبارى بۇيىچە كۆرىدۇ. ھۇنرى بۇلارنىڭ پىسخىكىسىغا تەسىر كۆرسىتىدۇ. قۇرئان بۇلارنىڭ كۆز-قارشىنى تەنقىد قىلغان: «قەۋەمنىڭ ئاقساقااللىرى: ئەگەر سىلەر شۇئەيىكە ئەگەشىشىڭلار، چوقۇم زىيان تارتىسىلەر» دېدى (ئەراف سۈرىسى، 90-ئايەت).

قۇرئان ئۇلارنىڭ كىشىلەرنىڭ قىممىتىگە بولغان چۈشەنچىسىگە رەددىيە بېرىپ، ئۇلارنى زىيان تارتقۇچىلار ۋە ھالاك بولغۇچىلار دەپ سۈپەتلەگەن: «شۇئەيىنى ئىنكار قىلغانلار (ئاللاھنىڭ ھالاك قىلىشى بىلەن) گويا بۇ يەردە تۇرمىغاندەك (يەنى ياشىمىغاندەك) بولۇپ قالدى، شۇئەيىنى ئىنكار قىلغانلار زىيان تارتقۇچىلاردىن بولدى» (ئەراف سۈرىسى، 92-ئايەت).

بۇلار ھۆرمەتنى پەقەت ئىقتصاد ئارقىلىقلا قولغا كېلىدۇ، شەرپىمىز پۇلننىڭ كۈچى ئارقىلىق بولىدۇ، دەپ قارايدۇ، ئاچكۆزلۈكى تويمىايدۇ. چۈنكى ئۇلار ئىقتصادنى بىردىن-بىر ئاززو دەپ قارايدۇ، ئۇنىڭدىن باشقا نەرسىنى ھەر قانچە چولڭ بولسىمۇ تۆۋەن كۆرىدۇ. مانا بۇ ئۇلارنىڭ

هایاتقا قارىتا كۆز-قارشى، نەرسىلەر ۋە كىشىلەرگە بولغان باھاسىدۇر.

(5). زېمىندا يوغانچىلىق قىلىش:

ئۇلار باشقىلارغا چوڭچىلىق قىلىدۇ، باشقىلارنى ياراتمايدۇ. چۈنكى بۇلار ئۆزىنىڭ كۆز-قارشىدا باشقىلار ئىگە بولالىغان نەرسىگە ئىگە بولغانلار، بۇلار ئىنساننىڭ قىممىتىنى ئىقتىساد ئارقىلىق ئۆلچەيدۇ: «شۇئەيىنىڭ قەۋەمنىڭ تەكەببۇر چوڭلىرى: «ئى شۇئەيىب! سېنى چوقۇم ئەگەشكۈچىلىرىنىڭ بىلەن قوشۇپ شەھىرىمىزدىن ھەيدەپ چىقىرىمىز، ياكى چوقۇم بىزنىڭ دىنمىزغا قايتىشىڭلار كېرەك» دېدى. شۇئەيىب: «بىز بۇنىڭ ھەر ئىككىلىسىنى يامان كۆربىدىغان تۇرساق بىزنى يەنلا شۇنىڭغا مەجبۇر قىلاماسىلەر» دېدى (ئەئراف سۈرىسى، 88-ئايەت).

قۇرئان كەرمەنپەئەتى بىرلىشىپ كەتكەن، چېكىدىن ئاشقان قارۇن، پىرئەقۇن ۋە ھاماندىن ئىبارەت ئۈچ كىشىلىك گۈرۈھ ھەققىدە: «مۇسا ئۇلارغا روشەن مۆجىزىلەرنى ئېلىپ كەلدى، ئۇلار زېمىندا چوڭچىلىق قىلىدى، ئۇلار ئازابىمىزدىن قېچىپ كېتەلمىدى» دېگەن (ئەنکەبۇت سۈرىسى، 39-ئايەت).

2. ئىقتىساد ئىگىلىرىنىڭ ئىسلاھاتچىلارغا بولغان پوزىتىسىسى:

دەۋرلەر مابېينىدە ئىقتىساد ئىگىلىرىنىڭ ئىسلاھاتچىلارغا تۇتقان پوزىتىسىنى ۋاقت ۋە ھايات رېئاللىقى تېخىمۇ روشهنلەشتۈرۈپ بەرمەكتە.

(1). ئىسلاھاتچىلارنى يۇرتىلىدىن چىقىرىۋېتىش ياكى ئۇلارنى دىندىن ياندۇرۇشقا ئۇرۇنۇش:

قۇرئان كەربىم شۇئەيپ ئەلەيھىسسالامنىڭ ۋە قەلىكىدە بۇ نۇقتىنى ئېنىق قىلىپ ئوتتۇرۇغا قويغان: «شۇئەيىبىنىڭ قەۋمىنىڭ تەكەببۈر چوڭلىرى: «ئى شۇئەيپ! سېنى چوقۇم ئەگەشكۈچىلىرىنىڭ بىلەن قوشۇپ شەھىرىمىزدىن ھەيدەپ چىقىرىمىز، ياكى چوقۇم بىزنىڭ دىنلىرىغا قايىتىشىڭلار كېرەك» دېدى. شۇئەيپ: «بىز بۇنىڭ ھەر ئىككىلىسىنى يامان كۆرىدىغان تۇرساق بىزنى يەنلا شۇنىڭغا مەجبۇر قىلامسىلەر» دېگەن (ئەئراف سۈرسى، 88-ئايدىت). مانا بۇ ئىقتىساد ئىگىلىرىنىڭ ھەر زامان ۋە ھەر ماکاندىكى پوزىتىسىسىدۇر.

(2). دەۋەتكە توسىقۇنلۇق قىلىش:

ئايدەتلەرگە تەكشۈرۈش نەزىرى بىلەن قارىغان كىشى ئۇلارنىڭ ئىسلاھاتچىلارنىڭ دەۋتى ۋە ۋەزىپىسىگە

توصۇنلۇق قىلىشقا ئۇرۇنىدىغانلىقىنى بايقايدۇ. ئۇلار يولدا تۇرۇۋېلىپ، ئۇچرىغانلىكى كىشىلەرگە ئىسلاھاتچىلارنى يامان كۆرسىتىدۇ. (ئەئراف سۈرسى، 86-ئايەتكە قاراڭ).

(3). ئىسلاھاتچىلارنى مەسخىرە قىلىدۇ:

ئۇلارنىڭ يۈزىنى تۆكۈشكە ھەربىكتە قىلىدۇ.
ئىقتىساد ئىگىلىرى ئىسلاھاتچىلارنى مەسخىرە قىلىدۇ،
باشقىلارنىڭ ئالدىدا ئۇلارنىڭ يۈزىنى چۈشۈرۈۋېتىشكە
ئۇرۇنىدۇ: «ئۇلار: «ئى شۇئىب! بىز ئەلۋەتتە
ئېيتقانلىرىڭىنىڭ نۇرغۇنىنى چۈشەنمەيمىز. بىز ئەلۋەتتە
سېنى ئارىمىزدا كۈچسىز ئادەم دەپ قارايىمىز، سېنىڭ قەۋۇم
قېرىنداشلىرىڭ بولمۇغاندا ئىدى، بىز سېنى چوقۇم تاش-
كېسەك قىلىپ ئۆلتۈرەتتۇق، سەن بىزگە ئەتىۋارلىق
ئەمەسسىن» دېدى» (ھۇد سۈرسى، 91-ئايەت).

ئۇلار پەيغەمبەر لەرنى سېھرىگەر دەپ سۈپەتلىگەن
ئەمەسمۇ؟ بۇلار بۇگۈنكى كۈنلۈكتە ئىسلاھاتچى ۋە
دەۋەتچىلەرنى ئارقىدا قالغانلار ۋە قاتماللار، ھاكىمىيەتنى
ئاغدۇرماقچى، مىللەتنى كەينىگە چېكىندۇرمەكچى، بۇلارغا
ئارىلىشىپ قالساڭلار ئىككى پۇتۇڭلار بىر ئۆتۈشكە
تىقلىدۇ... دېگەندەك تۆھەمتلەر بىلەن خەلقىلەرنى ئۇلاردىن
قاچۇرۇشقا ئۇرۇنىدۇ.

3. ئاللاھنىڭ بۇ مەسىلىگە قارىتا قانۇنیيىتى:

ئاللاھنىڭ ئۆزگەرمەس قانۇنیيىتى پەيغەمبەرلەر، دەۋەتچىلەر ۋە ئىسلاھاتچىلار بىلەن قارشىلاشقا، ئاللاھنىڭ يولىدىن توسقان، پەيغەمبەر ۋە دەۋەتچىلەرنى مەسخىرە قىلغان، زېمىندا بۇزغۇنچىلىق قىلغان، كىشىلەرنىڭ ھەققىنى كېمەيتىپ قويغان، زېمىندا تەكەببۈرلۈق قىلغانلارنى ھالاڭ قىلىشتىن ئىبارەت بىر تەرتىپتە داۋاملىشىپ كەلدى.

شۇئەيىب ئەلەيھىسسالام قەۋىمنى ئاكاھلاندۇردى، ئۇلارنىڭ كاپىرىلىق قىلىپ، ناھەقچىلىقتا فارشىلاشقانىنىڭ نەتىجىسىنى ياخشى ئەمەس دەپ نەسەھەت قىلدى، ئۇلارنى بۇرۇنقىلارنىڭ ھالىدىن ئىبرەت ئېلىشقا چاقىردى: «بۇزۇقچىلىق قىلغۇنچىلارنىڭ ئاقۇنىتىنىڭ قانداق بولىدىغانلىقىغا قاراڭلار» (ئەئراف سورىسى، 86-ئايەت).

ئۇلار ھەقنى ئاڭلىمغانلىقى ئۈچۈن ۋەز-نەسەھەت پايدا قىلمىدى، شۇ چاغادا ئاللاھنىڭ كېچىكەمەس قانۇنیيىتى ئۇلارغا تەتبىقلاندى، مۆمىنلەر نەتىجە قازاندى. ئىمان ئېيتىمай، دەۋەتكە قارشى تۇرغانلار ئاللاھنىڭ ئازابىغا ئۇچراپ ھالاڭ بولۇشتى.

قارۇن مال-دۇنيا سىغا تايىنىپ پەيغەمبەرلەر، دەۋەتچىلەر ۋە ئىسلاھاتچىلارغا قارشى تۇرغانلىقى ئۈچۈن ئۇنى يەر يۈتۈپ كەتتى. مال-دۇنيانى ئاللاھ ئۆزى ياخشى كۆرگەن ۋە ياخشى كۆرمىگەن كىشىگە بېرىدۇ، ئاخىرەتنى ئۆزى ياخشى كۆرگەن كىشىگىلا بېرىدۇ. مانا بۇ ئاللاھنىڭ ئادالەتسىزلىك قىلمايدىغان قانۇنىيەتىدۇر: «ئاللاھ ئۇلارغا زۇلۇم قىلمىدى، ئۇلار ئۆزلىرىگە ئۆزلىرى زۇلۇم قىلدى» (ئەنكەبۇت 40-ئايدىت).

4. كائىنات قانۇنىيەتلرى بىلەن ئىجتىمائىي قانۇنىيەتلەرنىڭ ئارىسىدىكى ئالاقە:

كائىنات كۆرۈلىدىغان كىتاب، قۇرئان كەرمى تىلاۋەت قىلىنىدىغان كىتاب، قۇرئان كەرمى بايان قىلغىنىنى كائىنات ۋە رېئاللىق قوللایدۇ. قۇرئان كەرمى ئاللاھنىڭ سۆزى، كائىنات ئاللاھنىڭ سانائىتى، ئاللاھنىڭ سۆزى ھەرگىز مۇ سانائىتىگە زىت كەلمەيدۇ.

ئاللاھنىڭ مۆجيزلەرى يېڭىلىنىپ تۇرىدۇ ۋە ئۆزۈلۈپ قالماي داۋاملىشىپ تۇرىدۇ. كائىنات قانۇنىيەتلرى بىلەن ئىلاھىي قانۇنىيەتلەرنىڭ ئارىسىدا ئاجايىب باغلىنىش ئالاقىمىسى بار.

بەسلىشىش ۋە رىقاپەتلىشىش قانۇنىيىتى

بەسلىشىش ۋە رىقاپەتلىشىش ئاللاھنىڭ ئىجتىمائىي قانۇنىيىتى. ئىنسان يەككە شەكىلدە ياخشىلىق ۋە يامانلىق تۈيغۈلۈرى ئارسىدىكى بىر-بىرىنى ئىتتىرىش ۋە رىقاپەتلىشىش دائىرىسىدىن خالىي بولالمايدۇ. بىر-بىرىنى ئىتتىرىش ۋە رىقاپەتلىشىش تەرەققىيات، پائالىيەتچانلىق يولى ۋە ھاياتلىقنىڭ نامايمەندىسى.

بۇ قانۇنىيەت قۇرئان كەرمىدە ئىككى ئورۇندا تىلغا ئېلىنغان: «ئاللاھ ئىنسانلارنىڭ بەزىسىنى بىلەن مۇداپىئە قىلىپ تۈرمىسا ئىدى، يەر يۈزى ئەلۋەتتە پاساتقا ئايلىناتتى (يەنى خارابىلىققا يۈزلىنەتتى)، لېكىن ئاللاھ (يامانلىقنى ئۈستۈنلۈككە ئىگە قىلماسلىق بىلەن) پۈتۈن جahan ئەھلىگە مەرھەممەت قىلغۇچىدۇر» (بەقەر سۈرسى، 251-ئايەت). بۇ ئايەت تالۇت ۋە ئۇنىڭ ئەسکەرلىرىنىڭ غەلبە قىلىشى ۋە بوزەك قىلىنغانلارنىڭ ئۆز زىمنىغا قايتالىغانلىقىغا ئىلاۋە سۈپىتىدە كەلگەن.

بۇ قانۇنىيەتنى بىلمەسلىك مۇسۇلمانلارنىڭ ھزارەت جەھەتتىن يىقلىشتىكى ئەڭ مۇھىم سەۋىبدۇر، چۈنكى بۇ قانۇنىيەتنى ھەركەتلەندۈرمەسلىك زىمنىدا پاساتچىلىق

ۋە بۇزغۇنچىلىقنىڭ تارقىلىپ كېتىشىگە ئېلىپ بارىدۇ.
 بۇ قانۇننىيەتنى ھەرىكەتلەندۈرۈش جەمئىيەتنى
 بۇزغۇنچىلىق ۋە بۇزغۇنچىلاردىن تازىلاشقا ئېلىپ بارىدۇ.
 بۇزغۇنچىلىق تارقىلىپ كەتسە ئىبادەت ئورۇنلىرىدىن
 تارتىپ ھېچقانداق ئورۇننى چالا قويىمايدۇ.

كۈچلۈكلەر شەھۆھەتلەرنى قاندۇرۇشتا ئاجىزلارنىڭ
 زىيىنغا كېرىلىپ يۈرسە، بۇ ھەق ئىگىلىرىنىڭ نەزىرىدە
 غەزەپ پەيدا قىلىدۇ، نەتىجىدە ئىتتىرىش ۋە قارشى تۈرۈش
 ھالىتى شەكىللەنىدۇ. ئاجىزلار ئەزىيەتكە ئۇچراشتنىن
 ئەنسىرەپ سەۋىر قىلىشىنى ۋاسىتە قىلىۋالاتتى، بىراق
 مەزلۇملارنىڭ سانى كۆپەيگەنچە، ئۇلار ئۆز-ئارا
 ھەمكارلىشىپ ياردەملىشىدۇ. تاقابىل تۈرۈش ۋە بىر
 بىرىنى ئىتتىرىش قانۇننىيەتى ھەق ئىگىلىرى بىلەن
 ناھەق ئىش قىلىدىغان كىشىلەر ئارىسىدا يۈز بېرىدۇ.

تەبىئىيەتى ناچار ئىنسان باشقىلارغا زىيان يەتكۈزىسى
 پسەنت قىلىمايدۇ، بۇزغۇنچىلار ئۆز مەنپەئەتلەرنى
 توسابالغۇسىز قولغا كەلتۈرۈشكە ئادەتلەنىپ قالسا، بۇ
 قىلىمىشلىرىنى تەكرا لايدۇ ۋە ئورۇنسىز شەھۆھەتلەرنى
 قاندۇرۇشنى ئىزدەۋاتقان بۇزغۇنچىلارمۇ ئۇلارغا قوشۇلىدۇ،
 شۇ سەۋەبىتىن بۇزغۇنچىلىق جەمئىيەتتە تاراپ كېتىدۇ.

بىر-بىرىنى ئىتتىرىش، تاقابىل تۇرۇش، بەسلىشىش ۋە رقابەتللىشىش ئەھۋالى كۆرۈلسە، ئىنسانلار دۇنياسىدا يۈز بەرگەن بىر-بىرىنى ئىتتىرىش قانۇنىيەتىدىن بارلىق مەخلۇقلار بەھەرىمەن بولىدۇ.

ئاللاھ ھەق ئىگىلىرىگە مۇمكىن بولغان بارلىق ۋاسىتىلەرنى ئىشلىتىپ، باقىل ئېقىمىدىكىلەرگە تاقابىل تۇرۇشقا رۇخسەت قىلغان. مەسىلەن، سۆز ئارقىلىق كۆرەش قىلىش، سىياسى كۆرەش قىلىش، ياخشى ئىشلارغا بۇيرۇپ، يامان ئىشلاردىن توسۇش، ئامال تاپالمىغاندا ئۇرۇش قىلىش...قا ئوخشاش.

بۇزغۇنچىلارنىڭ ئۆز مەنپەئەتلرىنى قوغداش ئۈچۈن ھەق ئىگىلىرىگە قارشى تۇرۇشى، هوقۇقلرى ۋە ھارام ماللىرىنى ئۇلارغا ئەزىيەت يەتكۈزۈش ئۈچۈن ئىشلىتىشى تەبىئىي. بەزبىر جىنايەتچىلەر بەزى ۋاقتىلاردا ياخشى كىشىلەر قىياپتىگە كىرىۋېلىپ، بەزى بىر ياخشى ئىشلارنى قىلىپ قويىدۇ. ئۇلارنىڭ خەلقنى ئالداش ئۈچۈن قىلىپ قويغان ياخشى ئىشلىرىغا پارىخورلۇق، خىيانەت قىلىش ۋە سەل قاراش دېگەندەك بۇزغۇنچىلىق ۋە پاساتچىلىق ئارىلىشىپ غايىسىدىن بۇرۇۋېتىدۇ، شۇڭا بۇلارنىڭ قىلمىشلىرى ئاللاھنىڭ مۇۋەپپەقىيەتىدىن مەھرۇم بولىدۇ.

ئىسلام ئۇممىتى بۇ قانۇنیيەتنىڭ روھى ئاساسىدا
قانداق ھېرىكەت قىلىدۇ؟

ئىسلام ئۇممىتى بارلىققا كەلگەندىن تارتىپ باىملىك ئېقىمگە تاقابىل تۇرۇش ۋە بىر-بىرىنى ئىتتىرىش
حالىتىدە ياشىماقتا. ئۇممەت روھىدا ئومۇمىيۇزلىك
ئاتلىنىشنىڭ پەيدا بولىشى ئۈچۈن قۇرئان كەرىم بۇ
مەزمۇننى ئوچۇق بايان قىلماقتا: «ئۇلار قولىدىن كەلسىلا
سىلەرنى دىنىڭلاردىن قايتتۇرۇڭ تەنكەنگە قەدەر سىلەر بىلەن
داۋاملىق ئۇرۇشىدۇ» (بەقمر، 217-ئايەت). مۇسۇلمانلار
بۈگۈن ئىچكى نۇقتىدىن دۇشمەنلىر بىلەن كۆرەش ئىچىدە
سىرتقى جەھەتتىن دۇشمەنلىر بىلەن كۆرەش ئىچىدە
ياشىماقتا. بۇنىڭ سەۋەبى ئىسلام ئۇممىتى باشقىلارنىڭ
ئاداۋىتىگە دۇچ كەلمەكتە، چۈنكى مۇسۇلمانلار بارلىق
پەيغەمبەرلەرنىڭ ۋەزىپىسىنى مىراس ئالغانلاردور،
شۇنداقلا «جۇغراپىيلىك ئورنى ۋە روھىيىتى» جەھەتتىن
ھەر قانداق بىر ئىشتىا ئوتتۇراھال يول تۇتقان ئۇممەتتۇر.

**بۇ قانۇنیيەت بىلەن ئۇممەتنىڭ ئېڭىنى
روھلاندۇرۇش:**

1. رەسوللۇلاھ: «باشقا مىللەتلەر خۇددى
داستخانىكىلەر ئۆز-ئارا ئالسىلا، باقسىلا دېگەندەك

سىلەرگە قارشى ئىتتىپاقلۇنىلىشى مۇمكىن» دېگەندە، ساھابىلەر: «ئى ئاللاھنىڭ پەيغەمبىرى! بىزنىڭ سانىمىزنىڭ ئازلىقىدىن شۇنداق بولامدۇ؟» دەپ سورىغان. رەسۈلۈللاھ جاۋاب بېرىپ: «ياق، ئۇنداق ئەمەس. ئۇ كۈننە سىلەرنىڭ سانىڭلاركۆپ بولىدۇ، بىراق لەشكە ئوخشاش روھسىز بولۇپ قالىسىلمەر. ئاللاھ سىلەرنىڭ دۈشىمىنىڭلارنىڭ قەلبىدىن سىلەردىن ئەيمىنىشنى ئېلىپ تاشلاپ، سىلەرنىڭ قەلبىڭلارغا ئاجىزلىقنى سېلىپ قويىدۇ؟» دېگەن. ساھابىلەر: «قايىسى تۈردىكى ئاجىزلىق؟» دەپ سورىغاندا، رەسۈلۈللاھ: «دۇنياغا بېرىلىپ كېتىش ۋە ئۆلۈمىدىن قورقۇش» دەپ جاۋاب بەرگەن (ئەبۇداۋۇد رىۋايەت قىلغان).

دېمەك، ئاخىرەتنى ئۇنۇتۇپ ياكى دۇنيانى ئاخىرەتنىن ئارتۇق كۆرۈپ، دۇنياغا بېرىلىپ كېتىش، شۇنداقلا ئاللاھنىڭ يولىدا بەدەل تۆلەشتىن قېچىش بارلىق ئاپەتلەرنىڭ باشلىنىش سەۋەبىدۇر.

2. بارلىق مۇسۇلمانلاردا ئىماننى تەرەققى قىلدۇرۇش. چۈنكى ئىمان ئىنساننى ئۈممەتنىڭ مەسىلىلىرى بىلەن ھەرىكەتلەندۈرىدىغان ئىچكى ئىتتىرگۈچى كۈچتۈر، بۇ كۈچ ئارقىلىق رىقاپەت ۋە خىرسالار ئىش-ھەرىكەت قىلىشقا ئىتتىرىدىغان ئامىللارغا ئۆزگۈرىدۇ.

3. ياخشى ئىشلارغا بۇيرۇش ۋە يامان ئىشلاردىن توسوش ئوقۇمىنى قانات يابىدۇرۇش ۋە ھەرىكەتلەندۈرۈش.

4. مۇداپىئەلىنىش ئۇسۇللىرىنى بىلىش. ئىدىيە، تەشۋىقات ۋە ئىقتىساد ئۇسۇللىرىغا قارشى تۇرۇش ئۈچۈن مەدەنىيەت جەھەتتىن تاقابىل تۇرۇش ئېڭىنى يېتىلدۈرۈش لازىم. مۇسۇلمان بۇگۈنكى كۈنلۈكتە يۇقىرقى بۇ كىرىسلارنى ھېس قىلىشى لازىم، تەسلام بولسلا باشقىلار يوتۇپ كېتىدۇ.

باشقىلار ئىدىيە كۈرىشى دائرىسىدە توقۇنۇشتىن خالىي دۇنيا شەكىللەندۈرۈش ئۈچۈن راواجلانىدۇرۇۋاتقان دىنلار بىرلىكى، ئىنسانىي مەدەنىيەت بىرلىكى... دېگەندەك يالغانچىلىقلارغا تاقابىل تۇرۇش كېرەك.

5. ئىسلامنىڭ شەرىپى، ھەزارىتى ۋە ئۆزىگە-ئۆزى خوجا بولۇشى ئۈچۈن بىر-بىرىنى ئىتتىرىش ۋە تاقابىل تۇرۇش قانۇنىيىتىدىن پايىدىلىنىش لازىم. بۇگۈنكى ئاساسلىق كۈرەش ئىدىيە ۋە ھەزارەت كۈرىشىدۇر.

ئۆزگەرتىش قانۇنیيىتى

ئاللاھ ئىنساننى ئەقىل بىلەن ئالاھىدە قىلىپ ياراتتى، ئۆزگەرتىشنى ئۇنىڭ ئىرادىسىگە مۇناسىۋەتلىك قىلىدى ۋە ئىنساننى ئۆزگەرتىش ھەرىكتىنىڭ تۈگۈنى ۋە ۋاستىسى قىلىپ بەلگىلىدى. ئۆزگەرتىش مېتودلىرى ئىنساننىڭ ئىقتىدارى، ئىمكانييەتلەرنى قېرىپ چىقىرىش ۋە ئىنساننىڭ كائىنات، ھاييات بىلەن ماسلىشىپ ياشىشىغا پۇرسەت ھازىرلاپ بېرىش مقدارى بىلەن ئۆلچىنىدۇ.

ئاللاھ ئىنسانغا مەدەننىيەت ياراتىش، ھايياتنى گۈللەندۈرۈش مەسئۇلىيىتىنى يۈكىلەپ، ئىنسانغا ئاجايىب يۈقرى رول بەردى، تاللاش ئەركىنلىكىنى ئاتا قىلدى ۋە شۇ ئاساستا مۇكاپات-جازا بەلگىلىدى. ئاللاھ ئىنساننىڭ ھالىنى ئۆزگەرتىشنى ئىنساننىڭ ئىرادىسى، ھەرىكتى ۋە ئىچكى دۇنياسىنى ئۆزگەرتىشكە باغلىدى. ئۆزگەرىش ۋە ئۆزگەرتىش ھەرىكتىنىڭ ئىنساننىڭ ئىچىدىن باشلىنىدىغانلىقى ۋە ئۇنىڭ ئىرادىسىگە باغلىق بولىدىغانلىقى ئاللاھنىڭ قانۇنیيىتىدۇر: «ھەر بىر قەۋم ئۆزىنىڭ ھالىنى ئۆزگەرتىمىگىچە ئاللاھ ئۇنىڭ ھالىدىن ئۆزگەرتىپ قويمايدۇ» (رەئى سۈرىسى، 11-ئايت).

«بۇ (يەنی ئۇلارغا نازىل بولغان ئازاب) شۇنىڭ ئۈچۈنكى، بىرەر قەقىم ئۆزلىرىنىڭ ھالىتىنى (كۇفرى ۋە گۇناھ بىلەن) ئۆزگەرتىمىگىچە ئاللاھ ئۇلارغا بەرگەن نېمىتىنى ئۆزگەرتىۋەتمەيدۇ، ئاللاھ ئۇلارنىڭ سۆزلىرىنى ئاثىلاب تۇرغۇچىدۇر، قىلمىشلىرىنى بىلىپ تۇرغۇچىدۇر» (ئەنفال سۈرسى، 53-ئايىت).

ئاللاھنىڭ ئىنسانلارغا بولغان ئىرادىسى ئىنسانلارنىڭ ئەۋالى ۋە ئىستىلىغا باغلىق بولىدۇ، ئىنسان ئۆز تەقدىرىنى ئۆزى بەلگىلەيدۇ. يەنی توغرا يولنى تاللاپ جەننەتكە كىرىش ياكى خاتا يولنى تاللاپ دوزاخقا كىرىش ئىنساننىڭ ئىرادىسى ۋە ئىستىلىغا باغلىقتۇر.

ھەممىدىن قۇدرەتلەك ۋە ھەممىگە قادر بولغان ئاللاھنىڭ قۇدرەت تەسىرىنى ئۆز كۆزۈڭلەر بىلەن كۆرۈۋاتىسىلەر، بۇ زات سىلەردىكى كەمبەغەللەك، مۇسىبەت، خورلۇق ۋە ئاجىزلىقنى كۆزنى يۈمۈپ ئاچقۇچە ئۆزگەرتىشكە قادر. بۇ ئىش ئاللاھقا شۇنچە ئاسان بولسىمۇ، ئاللاھ بۇ ئىشقا سىلەرنىڭ ئىشنى باشتا باشلىشىڭلارنى شەرت قىلىدۇ. يەنی سىلەر ئۆزگەرتىش ئىرادىسىگە ئىگە بولساڭلارمۇ، ئاللاھ ياردەم بەرمىسە ئۆزگەرتىش ئېلىپ بارالمايىسىلەر، شۇنىڭ ئۈچۈن ھەر

قانچە سەۋەبىنى قولغا كەلتۈرسەڭلارمۇ قەلبىڭلار ئاللاھقا
باغلانسۇن دېمەكچى.

رەسۈلۈللاھنىڭ ھاياتىغا قارىساق، رەسۈلۈللاھ
مەدەننېيەت قۇرۇپ چىقىشتا قولايلىق بولغان بارلىق
ئىمکانىيەتلەردىن پايدىلىنىشقا چاقىرغان، ھەر قانداق بىر
ئەۋالدا پۇرسەتتىن پايدىلىنىشنى تاشلاپ قويىغان ۋە
قىيىنچىلىقنى يېڭىشتە تۈرلۈك ئازابنى كۆتۈرگەن:
«ئىش-ھەركەت قىلىڭلار، ھەممە ئىش نېمە ئۈچۈن
يارىتىلغان بولسا، شۇ ئىش ئاسان بولىدۇ»(بۇخارى
رۇزایتى). پەيغەمبەر ئەلمەيھىسسالاممۇ ئادەتتىن تاشقىرى
قانۇنېيەتلەرنى كۆتۈپ تۇرمائى، نورمال جارى بولۇپ
تۇرىدىغان قانۇنېيەتلەرى يولىنى تۇنۇپ ماڭخان.

شۇنىڭ ئۈچۈن ھەر قانداق بىر ئۆزگەرتىش ھەركىتى
دەسلەپتە ئىنساندىن، ئىنساننىڭ ئىچكى دۇنياسىدىن ۋە
ئىدىيە ساھەسىدىن باشلىنىشى كېرەك. ئەپسۇسکى
بۈگۈنكى ئۆزگەرتىش مېتودلىرى پىكىرىي ئالەمنىڭ
منىپەئەتىگە قارشى، ماددى ئالەمگە مەركەزلىشىۋالدى.
ئاللاھنىڭ قانۇنېيىتى ئىنساننى ھاياتتىكى ئۆزگەرتىشنى
پەيدا قىلغۇچى ۋە ئۇنىڭ ئىرادىسىنى ھەركەتلەندۈرگۈچى
كۈچ دەپ مۇقەررەلەشتۈردى. ئۆزگەرتىش ۋە ئۆزگەرتىش
قانۇنېيىتى ئىجتىمائىي قانۇنېيەت بولۇپ، مىللەت ۋە

ئۇممەت خاراكتېرلىك بولميسا، ئۇنۇم بەرمەيدۇ. چۈنكى ئايەت ئۆزگىرىش ۋە ئۆزگەرتىشنى قەۋۇم (مىللەت)گە باغلىماقتا. شۇنىڭ ئۈچۈن ئىسلام دىنى ئىجتىمائىي ئۆزگىرىش مەسئۇلىيىتنى كوللېكتىپ شەكىلدە بەلگىلىگەن، شۇنداقلا يقىلىش ۋە زاۋاللىققا يۈزلىنىش مەسئۇلىيىتنىمۇ مىللەت خاراكتېرلىك قىلىپ بەلگىلىگەن.

ئۆزگىرىش ۋە ئۆزگەرتىش ھەركىتى گەرچە ھەر-بىر ئىنساننىڭ ئىچكى دۇنياسىدىن باشلىنىدىغان بولسىمۇ، ئاخىرقى باسقۇچتىكى نەتىجىسى تەرەققىي قىلىش، قىممەت-قاراشلىرىنى ئۈستۈن قىلىش ۋە جەمئىيەتنى شەرىئەت بىلەن تۈزەشنى ئاززو قىلغان بىر مىللەت بولۇش سانلىدۇ.

ئىدىيە(كۆز-قاراش) ياكى ئىدىيە قۇرۇلمىسىنىڭ ساغلام بولىشى ئۆزگەرتىش ئېلىپ بېرىشنىڭ ئاساسىدۇر، شۇنىڭ ئۈچۈن ئاللاھ قۇرئان ئارقىلىق كۈرەش قىلىشنى ۋە ئىدىيە قۇرۇلمىسىنى قۇرۇپ چىقىشنى ئەلگى يۇقىرى دەرجىلىك بؤیۈك كۈرەش دەپ ئېتىبارغا ئالغان. نەمۇنە خاراكتېرلىك ئىسلام ئۆزگىرىش ھەركىتىمۇ قۇرئاننىڭ كۆز-قارشى ئاساسدا قولغا كەلگەن: «ئۇلارغا قارشى قۇرئان بىلەن كاتتا كۈرەش قىلغىن» (فۇرقان، 52-ئايەت).

ئۆزگەرتىش ئېلىپ بېرىشتا باشلىنىش نۇقتىسى دائم قىيىن بولىدۇ

ئاللاھ: «سەندىن ئىلگىرى ئۈممەتلەرگە (نۇرغۇن پەيغەمبەرلەرنى) ئەۋەتتۇق (ئۇلار پەيغەمبەرلەرنى ئىنكار قىلدى). ئۇلارنى ئاللاھقا تەۋبە قىلىپ يېلىنىسۇن دەپ نامراتلىق ۋە ئاغرىق-سلاق بىلەن جازالىدۇق» دەيدۇ (ئىنئام سۈرىسى، 42-ئايەت).

بۇ يۇقىرىقى قانۇنغا تەۋه يەنە بىر قانۇن بولۇپ، قايىسى بىر ئويغىنىش خاراكتېرىدىكى ئۆزگەرتىش ھەرىكتى پەيغەمبەرلەرنى ئەۋەتتىش ئارقىلىق ئىمان، ئىستىل ۋە ھەزارەتنىڭ يۇقىرى كۆتۈرۈلۈشى بىلەن بولىدىغانلىقىنى مۇقەررەلەشتۈرمەكتە. بۇ ئويغىنىش ھەرىكتىدە دائم دېگۈدەك ئىقتىسادىيى كىرىزىس ۋە ئىجتىمائىي مۇشكۈلىلەر بىرگە ھەمرا بولۇپ ماڭىدۇ. بۇنىڭ سەۋەبى كىشىلەرنىڭ قەلبىنىڭ يۇمىشىشى ئۈچۈندۈر. چۈنكى نېمەتنىڭ كۆپەيگىنى ئىنساننى ھەددىدىن ئېشىشقا ئېلىپ بارىدۇ: «ئىنسان ئۆزىدە بىهاجەت بولغانلىقىنى كۆرگەندە ھەددىدىن ئاشىدۇ» (ئەلەق سۈرىسى، 6-7-ئايەت).

دېمەك، سىناقلار ئىنسان ئۈچۈن ئاللاھقا بولغان
ئاجىزلىقى ۋە ئېھتىياجىنى ئەسلىتىدۇ، ئاللاھنىڭ
مۇسىبەتنى كۆتۈرۈۋېتىشى ئۈچۈن يالقۇرۇش ۋە
سېخىنىشقا ئىتتىرىدۇ. شۇنداقلا خاپىلىقلار مىللەتلەردى
قارشى تۇرۇش ئىرادىسىنى كۈچلەندۈرىدۇ.

رەسۈلۈللاھنىڭ ھاياتىغا قارايىدىغان بولساق،
رەسۈلۈللاھ ۋە ساھابىلەر مەككە مەزگىلىدە قىيىنچىلىقتا
ياشىدى. رەسۈلۈللاھ مەدىنىگە ھىجرەت قىلغاندىن
كېيىنمۇ مەدىنىدىكى بىخەتەرلىك تەدبىرىلىرى
ئاجىزلىقتىن خالىي بولالمىدى، كاپىلار مەدىنىنىڭ
ئەتراپلىرىغا ھۆجۈم قىلىپ توراتتى، رەسۈلۈللاھ مەخسۇس
قوغداش ئەترىتىنىڭ ھىمايىسىدە ئارام ئاللايتتى.
شۇنداقلا كۆپ ساندىكى كىشىلەر مال-مۈلۈكلىرىنى قويۇپ
مەدىنىگە ھىجرەت قىلغان بولغاچقا ئىقتىسادىي سەۋىيە
تۆۋەن ئىدى. يېزا-سەھرالاردىن مەدىنىگە كەمبەغەل
ئۆمەكلەر كەلسە، دۆلەت مالىيەسىدە ئىقتىساد يوق
بولغاچقا ساھابىلەر مېھمان قىلىۋالاتتى. بەزىلەر
مەسچىتىنىڭ ئارقا ھوپىسىدا يېتىپ قوپاتتى.

دېمەك، ئاللاھنىڭ قانۇنىيەتىنىڭ ئۆزگەرمەي
داۋاملىشىدىغانلىقىنى كىشىلەر بىلىشى كېرەك. بۈگۈنكى

كريزس ۋە مۇشكۈلىلەرمۇ ئۆتۈپ كېتىدۇ. كريزس ۋە
 مۇشكۈلىلەرگە قارىتا قۇرئان كەرىم تەلىم بەرگەندەك
 "ئاللاھقا يالۋۇرۇش ۋە سېخىنىش" ئاساسىدا مۇئامىلە
 قىلىشىمىز، پىرئەۋەننىڭ قەۋىمگە ئوخشاش ياخشىلىقنى
 ئۆزىمىزگە نىسبەت بېرىپ، قىيىنچىلىقنى باشقىلارغا
 نىسبەت بېرىدىغان كىشىلەردەك مۇئامىلە قىلىماسىلىقىمىز
 كېرەك: «ئۇلار ئەگەر (پاراۋانلىق-مولچىلىقتەك) بىرەر
 ياخشىلىققا ئېرىشىسە، بىز بۇنىڭخا ھەقلقىمىز، دەيدۇ.
 ئەگەر ئۇلارغا بىرەر يامانلىق كەلسە، ئۇلار: مۇشۇ ۋە ئۇنىڭ
 بىلەن بىللە بولغان مۇمنىلەرنىڭ شۇملۇقىدىن كەلدى،
 دەيدۇ. ئۇلارغا يەتكەن ياخشىلىق بىلەن يامانلىق
 ئاللاھنىڭ تەقدىرىدىر، لېكىن ئۇلارنىڭ تولىسى بۇنى
 (يەنى ئۇلارغا كەلگەن بالا-قازاننىڭ ئۆزگۈناھلىرى تۈپەيلى
 ئاللاھ تەرىپىدىن كەلگەنلىكىنى) ئۇقمايدۇ» (ئەتراف
 سۈرسى، 131-132-ئايەتلەر).

ئۆزگەرتىش قانۇنیيىتى سەۋەب-نەتىجە
 قانۇنیيىتىنىڭ ئەمەلىي مىسالىدۇر.

شەرئەتىن يۈز ئۇرۇگۇچىلەرگە قارىتا ئاللاھنىڭ قانۇنىيىتى

ئاللاھ: «كىمكى مېنىڭ كۆرسەتمىلىرىدىن يۈز ئۇرۇيدىكەن، ئۇنىڭ ھاياتى تار(يەنى خاتىرجەمىسىز) بولىدۇ، قىيامەت كۈنى ئۇنى بىز كور قوپۇرمىز. ئۇ: «ئى پەرۋەردىگارىم! نېمىشقا مېنى كور قوپۇردىڭ، ۋاھالەنلىكى (مېنىڭ كۆزۈم كۆرەتتىغۇ» دەيدۇ. ئاللاھ ئېيتىدۇ: «شۇنىڭدەك ساڭىدا روشەن ئايەتلەرىمىز كەلدى، سەن ئۇلارغا نەزەر سالىدىڭ، سەن بۈگۈن شۇنىڭغا ئوخشاش نەزەردىن ساقىت بولىسەن» ھەددىدىن ئاشقان ۋە پەرۋەردىگارىنىڭ ئايەتلەرىگە ئىمان ئېيتقانلارغا شۇنىڭغا ئوخشاش جازا بېرىمىز، ئاخىرەتنىڭ ئازابى تېخىمۇ قاتىق، تېخىمۇ باقىيدۇر» (تاكا سۈرىسى، 124، 127-ئايەت).

«مېنى ئەسىلىسىڭلار، ئاندىن سىلەرنى ئەسىلەيمەن» (بەقەر، 152-ئايەت) دېگەن ئايەت: مېنىڭ شەرئىتىمىگە ئەگىشىش ئارقىلىق مېنى ئەسىلىسىڭلار، سىلەرگە مۇۋەپپەقىيەت، ھىدائىت، نۇسرەت، خاتىرجەملىك، رازىلىق ۋە ھېكمەت بېرىش ئارقىلىق سىلەرنى ئەسىلەيمەن، دېگەن ئۇقۇمنى كۆرسىتىدۇ.

غېمىڭىز ئاخرەت بولسۇن:

ئاللاھ ئىنساننى ئاخرەت ئۈچۈن ياراتتى، كىمنىڭ چوڭ غېمى دۇنيا بولۇپ قالسا، ئۇنىڭ بەخت-سائادىتى ئىشقا ئاشمايدۇ، دائم ئالدىدا تو سالغۇلارغا ئۈچرەپ تۈرىدۇ ۋە دۇنياغا بولغان ھېرسىمەنلىكى بەختسىز بولۇپ قېلىشنىڭ سەۋەبى بولۇپ قالىدۇ. يۇقىرىقى ئايەتنىكى "تار تۈرمۇش" تىن مەقسەت ياخشىلىق يوللىرىنىڭ تارىيىپ، بىررە ئىشلاردا ھىدايەتكە ئېرىشەلمەسىلىك ۋە رىزبىق يوللىرىغا توغرا يول بىلەن يېتەلمەسىلىك كۆزدە تۈتۈلىدۇ.

ئىنساننىڭ بۇ ھاياتنىڭ داۋامى بولغان ئاخرەت ھاياتى ئۈچۈنمۇ چوڭ غايىسى بولىشى لازىم، چۈنكى ئىنسان مەڭگۈلۈك قىلىپ يارتىلغان، مۆمكىنىڭ قەلبى ياخشى ئەمەللەرگە تويمىايدۇ ۋە قېرىپ قالمايدۇ. رەسۈلۈللاھ: «كىم ئاخرەتنى غېمى قىلىپ تالڭ ئاتقۇزسا، ئاللاھ ئۇنىڭ بايلىقىنى قەلبىدە قىلىپ بېرىدۇ، ئىشلىرىنى قولاشتۇرۇپ بېرىدۇ، دۇنيا ئۇ خالىمىسىمۇ كېلىپ تۈرىدۇ. كىم دۇنيانى پۇتون غېمى قىلىۋالسا، ئاللاھ كەمبەغەلىكى ئۇنىڭ كۆز ئالدىدا قىلىپ قويىدۇ، ئىشلىرى قولاشمايدۇ ۋە دۇنيادىن پۇتۇلگىنىدىن باشقىسى كەلمەيدۇ» دېگەن (تىرمىزى رىۋا依ەت قىلغان).

ئاللاھنىڭ يولىدىن يۈز ئۆرۈلگەنلىكىنىڭ
كۆرۈنۈشلىرىدىن:

بەركەتنىڭ ئازلىقى، تىجارەتتە پايدىنىڭ ئازلىقى،
مەھسۇلاتنىڭ ئازلىقى ۋە تۈرلۈك كېسىللەرنىڭ كۆپ
بوليши، ئوت كېتىش، يەر تەۋەرەش، قاتناش ۋە قەلىرىنىڭ
كۆپ يۈز بېرىشى... دىن ئىبارەت. بۇ خىل تۈردىكى كىرىزىس
ۋە مۇشكۈلىلەرنىڭ ئاساسلىق سەۋەبى كىشىلەرنىڭ
ئاللاھنىڭ دىنىدىن يۈز ئۆرۈگەنلىك سەۋەبىدىندۇر.

خاترجه ملک قانۇنیيىتى

ئاللاھ: «ئازابتن ئەممن بولۇش ئىمان ئېيتقان، ئىمانغا مۇشرىكلىكىنى ئارىلاشتۇرمىغان ئادەملەرگە مەنسۇپتۇر، ئۇلار ھىدايەت تاپقۇچىلاردۇر» دىدۇز(ئىنئام سۈرسى، 82-ئايەت). خاترجه ملک ئىماننىڭ يېقىنى. قەلبىتە قورقۇنچىنىڭ پەيدا بولىشى، قەلبىتىكى ئىماننىڭ سۈسلىقى ۋە خاتا ئەقىدىلەر سەۋەبىدىن بولىدۇ.

قورقۇنچىنىڭ دورىسى دائىم ئاللاھ بىلەن بولغان ئالاقىنى ياخشىلاشتۇر، كەمبەغەللىكتىن قۇتۇلۇش يولى ھەممىدىن بىھاجەت بولغان ئاللاھ بىلەن ئالاقە ئورنىتىشتۇر، باشقىلاردىن قورقۇشتىن قۇتۇلۇش يولى ھەممىدىن كۈچلۈك بولغان ئاللاھ بىلەن ئالاقە باغلاشتۇر ۋە بىر بۆلەك ئىتائەت خاراكتېرىلىك ئىشلارنى قىلىشتۇر: «ئىنسان ھەقىقەتەن چىدامسىز يارتىلىدى. ئۇنىڭغا (يوقسۇزلىق، ياكى كېسەللىك ياكى قورقۇنچىدەك) بىرەر كۆڭۈلىسىزلىك يەتكەن چاغدا زارلانغۇچىدۇر. بىرەر ياخشىلىق يەتكەن چاغدا، بېخىللەق قىلغۇچىدۇر. پەقەت (تۆۋەندىكىلەر بۇنىڭدىن) مۇستەسنا: ئۇلار نامازغا ھەمىشە رئايە قىلغۇچىلاردۇر. ئۇلار ماللىرىدىن تىلەيدىغان پېقىرغا ۋە تىلىمەيدىغان پېقىرغا مۇئەيىيەن ھەق (يەنى

زاكاتتن باشقا) بېرىدۇ. ئۇلار قىيامەت كۈنىگە تەستىق قىلىدىغانلاردۇر. ئۇلار پەرۋەردىگارىنىڭ ئازابىدىن قورقۇچىلاردۇر. ئۇلارنىڭ پەرۋەردىگارىنىڭ ئازابى (ئاللاھ ئەمىن قىلغاندىن باشقا ھېچبىر ئادەم ئۈچۈن) ئەمىن بولغىلى بولمايدىغان نەرسىدۇر. ئۇلار ئەۋەرەتلەرنى ھارامدىن ساقلىغۇچىلاردۇر. پەقدەت خوتۇنلىرى ۋە چۆرلىرى بۇنىڭدىن مۇستەسنا، مالامەت قىلىنىمايدۇ. (جىنسى تەلىۋىنى قاندۇرۇشنى) بۇنىڭ سىرتىدىن ئىزدىگۈچىلەر ھەددىدىن ئاشقۇچىلاردۇر. ئۇلار ئۆزلىرىگە تاپشۇرۇلغان ئامانەتلەرگە ۋە بەرگەن ئەھىدىگە رېئايە قىلغۇچىلاردۇر. ئۇلار توغرا گۇۋاھلىق بەرگۈچىلەردىر. ئۇلار نامىزىنى ئادا قىلغۇچىلاردۇر» (مائارىج، 22-34-ئايەتلەر).

بۇ سۈپەتلەردىن ھەر بىر سۈپەت ئىماننىڭ بىر خىسىلىتىنى كۆرسىتىدۇ ۋە ئىنساننىڭ ئىمانى قۇرۇلمىسىنى تولۇقلایدۇ. ئىنسان بۇ سۈپەتلەردىن بىر سۈپەت بىلەن سۈپەتلەنسە ئىمانى تېخىمۇ ئاشىدۇ ۋە خاتىرجەملىككە قارتىتا تۈيغۇسى تولۇق بولىدۇ. بۇ سۈپەتلەرنىڭ ئىچىدە ناماز ئاساسلىق سۈپەتتۇر، ئەگەر بۇ سۈپەتلەر ناماز ئوقۇمايدىغان ئادەمەدە جۇغلىشىپ قالسا قورقۇنچىنى داۋالىيالمايدۇ. ناماز ئىنساننىڭ ئاللاھ بىلەن بولغان ئالاقىسىنى ۋە ۋەدىسىنى ھەر كۈنى كۈچەيتىپ تۇرىدۇ.

ئەتراپىڭىزدىكى ئادەملەرگە خاتىرجەملەك ئاتا
 قىلىسىڭىز، ئاللاھ سىزگە خاتىرجەملەك بېرىدۇ. بىزنىڭ
 تۈيغۈمىز ئىستىلىمىز بىلەن تەسىرىلىنىدۇ. كىم ياخشى
 كۆرۈشىنى ھېس قىلماقچى بولسا، باشقىلارغا
 مۇھەببىتىنى تەقديم قىلسۇن. كىم خاتىرجەملەكىنى
 ئىرادە قىلسا باشقىلارغا خاتىرجەملەكىنى تەقديم قىلسۇن.
 سىز باشقىلارنىڭ ياردىمگە مۇھتاج، ئەگەر باشقىلارنىڭ
 ياردىمگە ئېرىشىمەكچى بولسىڭىز كۈچىڭىزنىڭ
 يېتىشىچە سىزمۇ باشقىلارغا ياردەم قىلىڭ، ياردەم سىزگە
 سىز مۇھتاج بولغان مۇناسىپ پەيتتە كېلىدۇ. بۇنىڭ
 كېپىلى ئاللاھ. بىر ئىنسان يەنە بىر ئىنساننىڭ ياردىمدا
 بولسا ئاللاھ ئۇنىڭ ياردىمدا بولىدۇ. مائارىج سۈرسىدە
 بايان قىلىنغان ئىماننىڭ ئەخلاقلىرى بىلەن ئەخلاقلانغان
 كىشى خاتىرجەملەك ۋە مۇھەببەتنى قانات يايىدۇردى.
 مەھسۇلات تېرىلغۇنىڭ تۈرىدىن بولىدۇ.

ئاللاھنى ئەسلىش خاتىرجەملەكىنى ئېلىپ كېلىدۇ:
 «ئىمان ئېيتقانلارنىڭ دىللەرى ئاللاھنى ياد ئېتىش ئارام
 تاپىدۇ. بىلىڭلاركى، دىللار ئاللاھنى ياد ئېتىش بىلەن ئارام
 تاپىدۇ»(رهىد سۈرسى، 28-ئايدەت).

ئىمان قەلبتە مۇستەھكەم ئورنغاندا، ئاللاھنى زىكىر قىلىش شەيتان ۋەسۋەسى ۋارقىلىق پەيدا قىلىۋاتقان قورقۇنچىلاردىن غالىب كېلىشنىڭ ئۇنۇملۇك چارسىغا ئايلىنىدۇ. شەيتان ئىنساننىڭ ئاجىزلىق نۇقتىسىنى ئەسلىتىش ئارقىلىق باش ئەگدۈرۈشكە ئۇرۇنىدۇ.

مۇمن كىشى كىشىلەر ئارىسىدا ئاللاھنىڭ تەقدىرى ئۇنىڭ ئۈچۈن ياخشى دەپ ئىشەنگەن حالدا ھەرىكەتلەنىدۇ. رەسۇلۇلاھ: «ئاللاھنىڭ مۇمنىگە قىلغان تەقدىرى، مۇمن ئۈچۈن ياخشىدۇر» دېگەن(ئەممەد رىۋايەت قىلغان). مۇمن كۈنىنى ئاللاھنى ئەسلىش بىلەن باشلاپ، يەنە ئەسلىش بىلەن ئاخىرلاشتۇرىدۇ. ھەر بىر ھەرىكتىدە ئاللاھنىڭ يېقىنلىقى ۋە ئىگە بولىدىغانلىقىنى ھېس قىلىدۇ. شۇڭا مۇمن ئەتراپىدىكىلەرگە خاتىرجەملىكىنى تەقىدىم قىلىپ، پەرۋەردىگارىدىن تېخىمۇ كۆپ خاتىرجەملىكىنى كۈتىدۇ.

جەمئىيەتلەرنى جازالاشتىكى

ئاللاھنىڭ قانۇنىيىتى

ئاللاھ: «سىلەرنىڭ ئاراڭلاردىكى زۇلۇم قىلغانلارنىڭ بېشىغا كېلىش بىلەنلا چەكلىنىپ قالمايدىغان بالا- قازادىن ساقلىنىڭلار، بىلىڭلاركى، ئاللاھنىڭ ئازابى قاتتىقتۈر» دەيدۇ (ئەنفال سۈرىسى، 25-ئايەت).

رەسۇلۇللاھ: «ئاللاھ ئومۇمىي خەلقنى خاس بىر قانچە ئادەملەرنىڭ قىلمىشلىرى بىلەن جازالمايدۇ. يامان ئىشلار ئۇلارنىڭ ئارىسىدا ئاشكارا بولسا، ئۇلار توسالايدىغان تۇرۇقلۇق توسمىسا، ئۇ چاغدا ئومۇمىي ۋە خۇسۇسى ئادەملەرنىڭ ھەممىسىنى جازالايدۇ» دېگەن (ئىمام ئەھمەد رېۋايەت قىلغان). مىللەت ياكى ئۇممەت خاراكتېرىلىك سىناق كېلىپ قالسا، ياخشى-يامان كىشىلەرنىڭ ھەممىسىگە تەڭ كېلىدۇ. بۇنىڭدىن قۇتۇلۇشنىڭ يولى ياخشى ئىشلارغا بؤيرۇپ، يامان ئىشلاردىن توسوپ زۇلۇمنىڭ ۋە پىتنىنىڭ ئالدىنى ئېلىش لازىم.

رەسۇلۇللاھ: «كىشىلەر زالىمنى كۆرۈپ تۇرۇپ، ئۇنى زۇلۇم قىلىشتىن توسوۋالمىسا، ئاللاھنىڭ مىللەت

خاراكتېرلىك بىر تۇتاش كېلىدىغان جازاسىغا ئۇچرىشى يېقىنلىشىپ قالىدۇ» دېگەن (تىرمىزى رىۋا依ەت قىلغان).

يۇقىرىقى ئايەت جەمئىيەتتىكى مەسئۇلىيەتنىڭ ئۆز- ئارا كېپىل بولۇش خاراكتېرلىك بولىدىغانلىقىنى بايان قىلماقتا، چۈنكى يامان ئىشلارغا قارشى تۇرۇشتا ھەر بىر مۇسۇلمان قاتنىشىشى لازىم. مەسئۇلىيەتنى ھۆكۈمەتكە ياكى بىر تۈركۈم كىشىلەرگە يۈكىلەپ قويسا توغرا بولمايدۇ. يامان ئىشلارنى كۆرگەن ھامان قولى ياكى تىلى ياكى قەلبى ئارقىلىق ئىپادە بىلدۈرۈشى لازىم.

ئالىملار ۋە ئەقىللىق كىشىلەر بۇزغۇنچىلىق ۋە پاساتچىلىقىنىڭ پەيدا بولغانلىقىنى كۆرگەن ھامان كىشىلەرنى ئۇنىڭدىن ئاگاھلاندۇرۇش ۋە ئاققۇشتىنى بايان قىلىشقا ئالدىرىشى كېرەك. ئەگەر ئۇلار بۇنىڭدا سۇسلۇق قىلسا پاساتچىلىق كىشىلەر ئارىسىدا تارقىلىپ، يىغىشتۇرغىلى بولمايدىغان دەرىجىدە زورىيىپ كېتىدۇ.

ئالمىشىش قانۇنىيىتى

تارىخ بويى مىللەتلەرنىڭ ئەھۋالنى كۈزەتكەن كىشى
ھەزارەت مەشئىلىنىڭ ئالمىشىپ تۇرۇش قانۇنىيىتى
بويىچە بىر ئۈممەتتىن يەنە بىر ئۈممەتكە يۆتكىلىپ
تۇرغانلىقىنى بايقايدۇ.

دۇنيا ھاياتىنىڭ تۈزۈمى ھەق بىلەن باتىلىنى، ياخشى
بىلەن يامانى، ئىتائەت قىلغۇچى بىلەن ئاسىيلىق
قىلغۇچىنى ئايىمماي تۇرۇپ بىر خىل ھالەتتە
داۋاملاشمايدۇ. مۇشۇ مەقسەتنى ئىشقا ئاشۇرۇش ئۈچۈن
ئلاھىي ھېكمەت بۇ دۇنيادا ئالمىشىش قانۇنىيىتى يولغا
قوىغان. بۇ قانۇنىيەت بەزىلەرنى يۇقىرى كۆتۈرسە يەنە
بەزىلەرنى تۆۋەن ئورۇنغا چۈشۈرۈپ قويىدۇ، سىناق ۋە
ئايىش ھېكمىتىنىڭ تاماڭلىنىشى ئۈچۈن بەزىلەر غەلبى
قىلىسا، يەنە بەزىلەر مەغلۇب بولىدۇ. مۇشۇ ئلاھىي
قانۇنىيەتكە ئاساسەن ئاللاھ غەلبى ۋە مەغلۇبىيەت
قانۇنىيىتىنى بارلىق كىشىلەرنى تەتبيقلەخان. غەلبى-
مەغلۇبىيەت قانۇنىيىتى دۆلەت ۋە مىللەتلەر ئارا
ئالمىشىپ تۈرىدۇ، بىر مىللەت غەلبىدىن مەھرۇم بولسا،
يەنە بىر مىللەتكە نېسىپ بولىدۇ. غەلبى-مەغلۇبىيەت
قانۇنىيىتى سەۋەب-نەتجە قانۇنىيىتى بويىچە داۋاملىشىدۇ.

كۈنلەرنىڭ ئىنسان ۋە مىللەتلەر ئارىسىدا ئالماشىپ تۇرۇش قانۇنىيىتىنى قورئان كەرىم مۇقەررەشتۈرگەن: «ئەگەر سىلەرگە مۇسىبەت يەتكەن بولسا، دۈشمىنلەرگىمۇ ئوخشاشلار مۇسىبەت يەتتى. بۇ كۈنلەرنى كىشىلەر ئارىسىدا ئايلاندۇرۇپ تۇرىمىز(يەنى غەلبە ۋە ئۇستۇنلۇكىنى ھەمىشە بىر پىرقىدە، بىر مىللەتنە قىلىمай، بىر كۈن بۇ پىرقىدە، بىر كۈن ئۇ پىرقىدە قىلىمىز). بۇ ئاللاھنىڭ ھەقىقى مۆمىنلەرنى (مۇناپىقلاردىن) ئايرىشى ئۈچۈندۇر، بەزىگلارنى شېھتىلەردىن قىلىشى ئۈچۈندۇر. ئاللاھ زالىمالارنى دوست تۇتمايدۇ. مۆمىنلەرنى (ئۇلارغا يەتكەن مۇسىبەت ئارقىلىق) پاكلىشى ئۈچۈندۇر، كاپىرلارنى يوق قىلىشى ئۈچۈندۇر» (ئال ئىمران سۈرىسى، 141-ئايت)

بۇ ئايەتتىكى "كۈندىن" مەقسەت غەلبە ۋە ئۇستۇنلۇكى كە ئېرىشكەن كۈن. كۈنلەرنى ئايلاندۇرۇپ تۇرۇش ھەق مەيدانىدىكى كىشىلەرنىڭ ناھەق سەپتىكى كىشىلەرگە قارشى تۇرۇشىدىكى ئاللاھنىڭ قانۇنىيىتىدۇر. غەلبە ۋە ئۇستۇنلۇكىنىڭ سەۋەبلىرى قىلىنسا، نەتىجە ھەق ئىگىلىرى بولغان مۇسۇلمانلارغا مەنسۇپ بولىدۇ. غەلبە بەزىدە باتىلغَا، يەنە بەزىدە ھەق ئىگىلىرىگە بولسىمۇ، ئاخىرى ھەق ئىگىلىرى غەلبە قىلىپ چىقىدۇ. بۇ ئاللاھنىڭ بۇرۇندىن بولۇپ كەلگەن قانۇنىيىتىدۇ.

ئايلىنىپ تۇرۇش قانۇنیيىتى سەۋەبلىرىنى بىلگەن، قانۇنیيەتلرىنى چۈشەنگەن ۋە رېئايە قىلغان كىشىلەرنىڭ ئىش-ھەرىكەتلرى ئاساسىدا بولىدۇ. بۇ قائىدە ئۆزگەرمىدۇ، چۈنكى ئاللاھ ئىنسانلارغا ئۇلارنىڭ ئىش-ھەرىكەتلرىنىڭ مقدارى ئاساسىدا مۇئامىلە قىلىدۇ: «ئەگەر ياخشىلىق قىلسائىلار، ياخشىلىقىڭلار ئۆزەڭلار ئۈچۈندۇر» (ئىسرا سۈرسى، 7-ئايەت).

ئايلىنىپ تۇرۇش قانۇنیيىتى ۋە ئاللاھنىڭ زالىمارغا تۇتقان قانۇنیيىتى

ئايلىنىپ تۇرۇشتىكى ئاللاھنىڭ قانۇنیيىتى زالىم مىللەتنى زۇلۇم قىلغانلىقى سەۋەبلىك ھالاڭ قىلىشتۇرۇ: «زالىم قەۋىمدىن باشقايىدە كىملەر ھالاڭ قىلىنىدۇ؟» (ئىئام سۈرسى، 47-ئايەت).

زۇلۇم ئىككى تۈرلۈك بولىدۇ. بىرى كىشىلەرنىڭ ئۆزلىرىگە پاسقىلىق، گۇناھ، ئىتاھەتتىن چەتنەش ۋە ئۆز-ئارا زۇلۇم قىلىشىش ئارقىلىق زۇلۇم قىلىشى؛ يەنە بىرى ھاكىمارنىڭ ئىنسان ھوقۇقىنى دەپسىنەدە قىلىپ، ھۆرمىتىنى يەرگە ئۇرۇپ ۋە خار ھاياتقا ئادەتلەندۈرۈپ زۇلۇم قىلىشىدۇر. بۇ خىل ھالەتكە چۈشۈپ قالغان مىللەت مەۋجۇتلۇقىنى ساقلاپ تۇرالمايدۇ.

جەمئىيەت كۈپۈرلىقى بىلەن قېلىپ قېلىشى مۇمكىن، بىراق زۇلۇم بىلەن ئۆزىنى ساقلاپ قالالمايدۇ. چۈنكى ئاللاھ بىرەر قەۋىمنى زۇلۇم ئارىلاشمىسا كۈپىرى سەۋەبىدىن ھالاڭ قىلىغان: «پەرۋەردىگارىڭ ئاھالىسى ياخشى بولغان يۇرتىلارنى زۇلۇم سېلىپ ھالاڭ قىلمايدۇ» (ھۇد سۈرسى، 117-ئايىت).

ئىبنى تەيىمىيە: «ئاللاھ ئادىل دۆلەتنى گەرچە كاپىر بولسىمۇ ساقلاپ قالىدۇ، زالىم دۆلەتنى گەرچە مۇسۇلمان بولسىمۇ ساقلاپ قالمايدۇ. دۇنيا ئادالىت ۋە كۈپىرى بىلەن ئايلىنىدۇ، زۇلۇم ۋە مۇسۇلمانچىلىق بىلەن ئايلانمايدۇ، دېيىلىدۇ. چۈنكى ئادالىت ھەممە نەرسىنىڭ تۈزۈمىدۇر، ئەگەر دۇنيا ئىشلىرى ئادالىت بىلەن تۇرسا- گەرچە ئۇلارغا ئاخيرەتتە نېسىۋە بولمىسىمۇ- تۇرۇپ كېتىدۇ. ئەگەر ئادالىت بىلەن تۇرمىسا، گەرچە ئىگىلىرى مۇسۇلمان بولسىمۇ بۇ دۆلەت تۇرالمايدۇ» دېگەن.

ھەزارەتتە ئىنسانغا ئوخشاش ياخشىلىق-يامانلىق، پەزىلەت-رەزىلەت، ھەق ۋە باٽىل بولىدۇ. قايسى بىر ھەزارەتتە پاساتچىلىق، بۇزغۇنچىلىق، زۇلۇم ۋە ئۆزىنى چوڭ تۇتۇشقا ئوخشاش ۋەيران بولۇش ئامىللەرى بولىدىكەن، ئۆزۈنخا قالماي، ئۇنىڭ ئورنىغا باشقا ھەزارەت پەيدا بولىدۇ. ئىنسانىيەت تارىخى مەدەنىيەت ئالمىشىش باسقۇچلىرىدىن ئىبارەت.

ئالماشتۇرۇش قانۇنىيىتى

بىر ئۈممەت ماددىي تەرەققىياتتا مەلۇم سەۋىيىگە يېتىپ، ئۆزىدىن خاتىرجەم بولغان، بايلىقىغا تايىانغان، ئۆز ھالىدىن پەخىرىلىنىپ قالغان، ھاياتنىڭ ئاساسلىق ئامىللەرى ۋە داۋاملىشىش قىممەت-قاراشلىرىنى ئۇنۇتقان چاغدا، بۇ ئىچكى ئامىللار سەۋەبىدىن ئاللاھنىڭ ئازابى كېلىدۇ. شۇ چاغدا ئاللاھ بىر قەۋىمنى يەنە بىر قەۋىمنىڭ ئورنىغا ئالماشتۇرۇۋېتىدۇ: «ئەگەر سىلەر ئاللاھنىڭ تائىتىدىن يىۋز ئۆرۈسەڭلار، ئاللاھ سىلەرنىڭ ئورنىڭلارغا باشقا بىر قەۋىمنى ئالماشتۇرۇدۇ. ئۇلار سىلەرگە ئوخشاش بولمايدۇ (بىلكى ئاللاھقا ئىتائەت قىلىدۇ)» (مۇھەممەد سۈرسى، 38-ئايت).

ئايەتنىڭ مەنسى ئەگەر سىلەر ئاللاھ ۋە پەيغەمبىرىنىڭ كۆرسەتمىسىدىن باش تارتىساڭلار، ئاللاھ سىلەرنى ھالاك قىلىپ، سىلەرنىڭ ئورنىڭلارغا سىلەردىنمۇ ياخشى ۋە ئىتائەتچان بولغان بىر قەۋىمنى كەلتۈرۈدۇ. ئۇلار سىلەرگە ئوخشاش بولمايدۇ، بىلكى سىلەردىنمۇ ياخشى ۋە ئىتائەتچان بولىدۇ.

بۇ يەردىكى ئالماشتۇرۇش قانۇنیيىتى پەقەتلا ھالاڭ
قىلىشىنى كۆرسەتمەيدۇ، بەلكى كۆتۈپ ئولتۇرمایدىغان
ياكى سۈكۈت قىلغانلىقىنى ئاقلاپ باهانە كۆرسەتمەيدىغان
كىشىلەر كېلىپ بايراقنى بوشاخلىق قىلغان، ھەدىدىن
ئاشقان ۋە مەسئۇلىيەتسىزلىك قىلغانلاردىن تاپشۇرۇپ
ئالىدۇ.

ئالماشتۇرۇۋېتىش ئاللاھنىڭ دىنغا ياردەم بېرىشتىن
ئارقىدا قالغانلارغا بېرىلگەن ئاللاھنىڭ جازاسىدۇر.
باش قىلارنىڭ بَايراقنى تاپش فۇرۇپ ئېلىپ،
ھەرىكەتلەنۋەتلىق ئانلىقىنى كۆرگەن چېغىڭىدا
ئالماشتۇرۇشنىڭ دەرد ئەلىمنى ھېس قىلىسىن.
باشقىلارنىڭ ئىش-ھەرىكەتلەرنى ئۆزگىچە رەتلەۋاتقانلىقى،
سېنىڭ كۆرۈپ ئولتۇرغىنىڭنى كۆرسەڭ ئىلاھىي جازاننىڭ
مەنسىنى ھېس قىلىسىن.

ھەزارەتتىكى ئاللاھنىڭ قانۇنیيەتلرى

ئىسلام ھەزارىتى مۇسۇلمانلارغا كائىنات ۋە ھايات قانۇنیيەتلرى ھەققىدە پىكىر يۈرگۈزۈڭلار، زېمىننى سەير قىلىپ تەكشۈرۈش ئېلىپ بېرىڭلار دېگەن كۆرسەتمە ئاساسدا بارلىقا كەلدى. مۇسۇلمانلارنىڭ دۇنيا-ئاخىرەتتە غەلبە قىلىش ئاززۇسى، ئادالەت ۋە ھەققەتنى تارقىتىش ئارقىلىق گۈللەندۈرۈشىنىڭ زۆرۈلىكىدىكى مەسئۇلىيىتنى ھېس قىلىشى ئاساسدا پەيدا بولدى. مۇسۇلمانلار قۇرئان كەرمىدىكى ھەزارەت پىرىنسىپلىرى، قىممەت-قاراشلىرى ۋە ئەقلى ئىزدىنىشلىرى ئاساسدا مەدەننېت تىكىلەپ چىقتى.

قۇرئان كەرم ئىنسانى ھەزارەت مېتىودىنى بايان قىلىپ بەردى، ئۇنى تۇرغۇزۇش قانۇنیيەتلرىنى دەلىللىپ بەردى، مىللەتلىر ۋە ھەزارەتلەرنىڭ ھالاك بولۇش ئامىللەرنى خەۋەر قىلىپ بەردى: «ئۇ سىلەرنى زېمىندىن (يەنى تۈپراقتىن) ياراتتى، سىلەرنىڭ زېمىننى گۈللەندۈرۈپ تەرەققى قىلدۇرۇشۇڭلارنى تەلەپ قىلدى» (ھۇد سۈرسى، 61-ئايەت). يەنى سىلەرنى ھەققەت، ئادالەت ۋە ياخشى ئىشلار ئارقىلىق زېمىننى گۈللەندۈرۈشىڭلارنى تەكلىپ قىلدى.

ئىنساننىڭ زېمىندا ئاللاھنىڭ ئىزباسار ۋەكلى بولۇش، زېمىننى گۈلەندۈرۈش ۋە ھەزارەت قۇرۇپ چىقىشتا ۋەھىيىنى ئاساس قىلىشى قۇرئان كەرىمدىكى ھەزارەت ئىدىيىسىنىڭ تەكلىۋىدۇر. ئىنسان ھەزارەت قۇرۇپ چىقىش، ئىنساننىڭ خاراكتېرى بىلەن تونۇشۇش ۋە ئىنساننىڭ يارتىلىشىدىكى غايىسىنى رېئاللىققا ئايلاندۇرۇشتا ئاللاھنىڭ قانۇنىيەتلرىگە ئەگىشىشى لازىم.

قۇرئان كەرىم بىر قانچىلىغان مىللەتلەرنىڭ ھەزارىتى ۋە ۋەقەلىكىنى سۆزلەپ ئۆتتى. سەۋەب بۇلارنىڭ مەدەننېتىنىڭ گۈللىنىش ئاندىن ۋەيران بولۇش سەۋەبلىرى ھەققىدە توختىلىش ئۈچۈندۇر. بىز بۇنى «ھەزارەتلەردىكى ئاللاھنىڭ قانۇنىيەتلرى» دەپ ئاتىساق بولىدۇ.

ھەزارەتلەرنىڭ ۋەيران بولىشى، دۆلەتلەرنىڭ يېقىلىشى توغرىسىدا جەمئىيەتشۇناس ئالىم ئىبنى خەلدۇن: «زۇلۇم تەرەققىياتنى خارابىلىققا ئايلاندۇردى، قۇرئان ئەكاملىرىنىڭ مەقسىتى تەرەققىيات ۋە گۈللىنىشنى قوغداپ قېلىشتۇر، بۇ مەسىلە شەرئەتنىڭ دىن، جان، ئەقىل، ئابروي ۋە مال-مۇلۇكىنى قوغداشتىن ئىبارەت بەش تۈرلۈك زۆرۈر بولغان مەقسەتلەرنىڭ ھەممىسىدە رېئايدىقلىنىدۇ. زۇلۇم بولسا تەرەققىيات ۋە گۈللىنىش قولغا

كەلتۈرگەن نەتىجىلەرنى خاراب قىلىپ تاشلايدۇ. ئادالەت بولمىسا گۈللىنىش پەيدا بولمايدۇ، ئادالەت ئاساسىي مىزاندۇر» دەيدۇ (ئىبىنى خەلدۇن «مۇقەددىمە»، 39-بەت)

مالىك نەبى ھەزارەتنىڭ شەكىللەنىشى توغرىسىدا "ھەزارەت ئۈچ تۈرلۈك باسقۇچنى بېسىپ ئۆتىدۇ" دەيدۇ.

بىرىنچى باسقۇچى: ھەر بىر ھەزارەتنىڭ پەيدا بولۇش ۋە باشلىنىش نۇقتىسىدا دىنىي ئاڭ پەيدا بولىدۇ، بۇ باسقۇچتا ئىنسان پىسخىكا جەھەتتىن ئەڭ ياخشى ۋە پائالىيەتچان بولىدۇ، ئورغۇپ تۇرغان كۈچى تەبىyar ھالىتىدە بولىدۇ. بۇ ھەرقانداق جەمئىيەتتىكى ھەزارەتنىڭ ئالتۇن دەۋرى سانلىدۇ.

ئىككىنچى باسقۇچ: بۇ باسقۇچتا جەمئىيەتتە بەزى بىر سەلبىي كۆرۈنۈشلەر پەيدا بولۇشقا باشلايدۇ، ئەقىدە بۇرۇلۇشلىرى ۋە ئىجتىمائىي زۇلۇم پەيدا بولىدۇ، شەخسىيەتچىلىك ئاشكارا بولىدۇ، يەككە مەنپەئەت كوللىكتىپ مەنپەئەتتىن يۇقىرى ئورۇنغا قويۇلدى. دېمەك، كۈچ پارچىلىنىپ ئىجتىمائىي ھەربىكت بولۇنۇپ كېتىدۇ، توغرا يۆنلىشتە ماڭغانلار ئاز بولىدۇ.

ئۈچىنچى باسقۇچى: پىسخىكا جەھەتتىن پارچىلىنىش باسقۇچى بولۇپ، ھەزارەتنىڭ يىقلىش باسقۇچىنى كۆرسىتىدۇ. بۇ باسقۇچتا شەخسىيەتچىلىك تۈيغۇسى ئەقچ

ئالىدۇ، كۆڭۈل تۈيغۈلىرى ئەخلاق، قىممەت-قاراش
ھۆكۈمرانلىقىدىن ئازاد بولۇپ چىقىپ كېتىدۇ، شەخسى ۋە
ئىجتىمائىي ئالاقىلەر پارچىلىنىشقا باشلايدۇ. بۇ ھزارەت
تارىخىدا ئۆچۈش ۋە چۈشكۈنلىشىش باسقۇچى دەپ
ئاتىلىدۇ.(مالىك نەبى «جهەئىيەتنىڭ تۇغۇلۇشى»، 71-بەت).

شەخىسلەر دۇنياسىدىكى ناچار ئالاقىنىڭ پىكىرلەر
دۇنياسى ۋە نەرسىلەر دۇنياسىغا تېز ۋە يامان تەسىرى
بولىدۇ. چۈنكى شەخىسلەر دۇنياسىدا ناچار، پاسسىپ
ئادەملەرنىڭ ئوستۇن ئورۇنغا چىقىۋېلىشى ۋە ئىجتىمائىي
كېسىللەرنىڭ جەئىيەتنە ئەقچىلىشى ھەزارەت
جەھەتنىن يىقلىش باسقۇچىنىڭ باشلىنىشىدۇر.
ھەزارەت چۈشكۈنلىكىنى روھىي، ئەقللىي سەۋىيەدىنمۇ
تۆۋەن پىسخىكا ئامىللەرى كەلتۈرۈپ چىقىرىدۇ. پىسخىكا
چۈشكۈنلىكى ئىنسان دققەت قىلمىغان ۋاقتىدا
ئۇممەتنىڭ ئىجتىمائىي ۋە ئىقتىسادىي ھاياتنى كوتىرۇل
قىلىپ كېتىدۇ.

روه ۋە ئەقىلىنىڭ تەسىرلىرى قورۇلۇپ قالغان ۋاقتىتا
كۆڭۈل تۈيغۈلىرىنىڭ ئارقانلىرىدىن يېشىلىپ
كېتىدىغانلىقى، نەتىجىدە ئىنساننى ئىپتىدائىي ياكى
ھايۋان سەۋىيىسىگە ئېلىپ باردىغانلىقى ئاللاھنىڭ
قانۇنىيەتىدۇر(مالىك نەبى «ئويغىنىش شەرتلىرى» 53-بەت)

قايسى بىر ئۆممەت ئاللاھنىڭ يولىدىن چەتنەپ، ئىنساننىڭ خاراكتېرى ۋە روهى بىلەن سوقۇشىدىكەن ھەزارەت مەۋجۇتلۇقىنى ئۈزۈن ساقلاپ تۇرالمايدۇ. ئەخلاق پەزىلىتى ۋە ئىنسانىي قىممەت-قارشى بولىغان ئۆممەت ئىنسانىيەتنى يېتەكلىھىشتە داۋاملىشالمايدۇ: «شۇ شەھر ۋە دۆلەتلەرنىڭ ئاھالىلىرى زۇلۇم قىلغانلىقلرى ئۈچۈن، ئۇلارنى ھالاڭ قىلدۇق، ئۇلارنىڭ ھالاڭ بولىشىغا مۇئەيىيەن ۋاقتىنى بەلگىلىدۇق» (كەھف سورىسى، 59-ئايەت).

ئىنسانىيەتنىڭ ھەزارەت تارىخغا قارىساق، ھەزارەتنىڭ تەدرىجى شەكىللەنگەنلىكىنى كۆرگىلى بولىدۇ. ھەزارەتتە ئىنسانىي ئورتاقلق نۇقتىلىرى بار. يېڭى ھەزارەت كونا بىر ھەزارەتنىڭ مەسئىلى ئۆچكەن ۋاقتىدا كېلىپ، ئۇنىڭدىكى ئەۋزەللىكىنى قوبۇل قىلىپ، يېڭى ھەزارەت يارىتىشتا پايدىلانغان بولىدۇ.

تەدرجىي ئىسلاھ قىلىش قانۇنېيتى

ئىشلارنى تەدرجىي قىلىش ئاللاھنىڭ كائىنات ۋە ئالله مدىكى ئۆزگەرمەس قانۇنېيتى. ئاللاھ ئاسمان- زىمىننى ئالتە كۈندە ياراتقان، بولمىسا ئاللاھ كائىناتنى «بول» دېگەن سۆزى بىلەن كۆزنى يۈمۈپ ئېچىپ بولغۇچە يارتىشقا قادر زات ئىدى. ئاللاھ بەندىلىرىگە ئېخىر- بېسىقلق بىلەن ئىش قىلىش ۋە سەۋىر قىلىشنى ئۆگىتىش ئۈچۈن ئالله منى ئالتە كۈندە ياراتقان.

ئىشلارنى تەدرجىي قىلىش ئاللاھنىڭ ئادەمنى يارتىشتىكى قانۇنېيتىدۇر. ئادەم ئەلەيھىسسالام تۈپراق، سۇ، لاي ۋە ساپال باسقۇچى ئارقىلىق يارتىلغاندىن كېيىن، ئاندىن روھ كىرگۈزۈلگەن. نەتىجىدە بۇ مەخلۇق ئىنسان بولۇپ يارتىلغان. ئادەم پەرزەنتلىرىنىڭ يارتىلىشى بىر قانچە باسقۇچلارنى بېسىپ ئۆتكەن.

دېمەك، تەدرجىلىك ئاللاھنىڭ ئالله ۋە ئىنساننى يارتىشتىكى ئىزچىل داۋاملىشىدىغان كائىنات قانۇنېيتى. شۇنىڭدەك ئاللاھ ئىنسانغا كۆيۈنۈپ ساماۋى شەرئەتلەرنىڭ يۈلىنىشىنىڭمۇ تەدرجىي بولۇشنى ئىرادە قىلغان. ھەممە پەيغەمبەرلەر ئېلىپ كەلگەن دىننىڭ ئەسلىسى بىر بولسىمۇ، شەرئەتلەر مىللەتلەرنىڭ

رېئاللىقىغا قارىتا ۋە ئەقلېي سەۋىيىسىنىڭ پىشىپ
يېتىلىشىگە قارىتا تەدرجى كەلگەن.

رسۇلۇللاھنىڭ دەۋرى ۋە تەدرجى ئىسلاھ قىلىش قانۇننىيىتى

ئىسلام شەرئىتىدىمۇ تەدرجى يول تۇتۇش رئايىه
قىلىنغان. ئەڭ ئاخيردا كەلگەن ئىسلام شەرئىتى 13 يىل
داۋاملاشقان مەككە دەۋرىدە مۆمن ئىنسان، مۆمن
جامائەت ۋە يېگانە ئەۋلادلارنى ئىماننىڭ قىممەت-قاراش
قۇرۇلمىسىغا ئۇيغۇن ھالدا يېتىشتۈرۈش ئۈچۈن يىلتىز
خاراكتېرىلىك ئۆزگەرتىش قەدىمىنىڭ بىرىنچى
باسقۇچىنى باشلىدى.

10 يىل داۋاملاشقان مەدىنە باسقۇچىدىكى ئەھۋالمۇ
شۇنداق بولدى. مۆمن جامائەتنىڭ ھەزارەت ۋە ھەزارەت
ئاساسلىرىغا ئىگە بولىشى ئىسلام شەرئىتىنى
تەتبىقلاشتا «تەدرجى» قەدم باسماي، «سەكىرەش»
ئارقىلىق قولغا كەلمىگەن. پارچە-پارچە تەدرجى
چۈشكەن ۋەھىي شەرئەتنىڭ يولغا قويۇلىشى ۋە
تەتبىقلانىشىغا ماسلىشىپ ماڭغان، چۈنكى شەرئەتنى

تۇرغۇزىدىغان ئىنسان تەدرجىي ئۆزگىرىدۇ ۋە شەرئەتنى قوبۇل قىلىدىغان شارائىتمۇ تەدرجىي تېبىار بولىدۇ.

مەسىلەن، شەرئەتنىڭ مىراس تۈزۈمى ۋەھىي چۈشۈشكە باشلاپ 16 يىلدىن كېيىن ھىجريينىڭ ئۈچىنچى يىلى تەتبىقلانغان. شەرئەتنىڭ ئائىلە تۈزۈمىنىڭ يولغا قويۇلىشى ۋە تەتبىقلەنىشى ھىجريينىڭ يەتتىنچى يىلى تولۇق يولغا قويۇلغان، يەنى ۋەھىي چۈشۈشكە باشلىغاندىن تارتىپ 20 يىلدىن كېيىن تاماملاڭان. جىنايى ئىشلار تۈزۈمىنىڭ ماددىيمۇ-ماددا يولغا قويۇلىشى ۋە تەتبىقلەنىشى ھىجريينىڭ سەككىزىنچى يىلى پۇتۇپ چىققان، يەنى ۋەھىي چۈشۈپ 21 يىلدىن كېيىن تاماملاڭان.

هاراقنىڭ هارام قىلىنىش ئەھكاملىرى ئۇنى ئېيبلەش، ئاگاھلاندۇرۇش باسقۇچلىرىدا تەدرجىي قەدەم بېسىپ، ھىجريينىڭ ئۈچىنچى يىلى كەسکىن چەكلەنگەن. جازانىنىڭ هارام قىلىنىشى يېڭى ئىسلام چەمئىيتىدە ئىسلام ئىقتىساد تۈزۈمى يارىتىلىپ، جاھىلىيەت ئىقتىساد تۈزۈمىنىڭ ئورنىغا چۈشكەندىن كېيىن ھىجريينىڭ توققۇزىنچى يىلى چەكلەنگەن.

سودا-سېتىق ئەھكاملىرىدىن سىرت كۆپلىگەن ئىسلام ئەركانلىرىدىمۇ تەدرىجىلىك رئايىه قىلىنغان. مەسىلەن، ناماز تولۇق شەكلى بىلەن ھىجرەتتىن ئىككى يىل بۇرۇن «ئىسرا-مِراج كېچىسى» دە تولۇق يولغا قويۇلغان. روزا، زاکات ۋە ھەج ئىبادەتلەرى مەدىنىدە پەرز قىلىنغان.

ھەممە نەرسىنى ئۆلچەم بىلەن ياراتقان ۋە تەقدىر قىلغان ئاللاھ تەدرىجىلىك قانۇنىيەتتىنىڭ ئۆزگەرتىش مەيدانلىرىنىڭ ھەممىسىدە قائىدە بولىشىنى ئىرادە قىلغان. ئىنسانىيەت جەمئىيەتدىكى باارلىق ئۆزگۈرىشكە قائىدە بولالايدىغان رەسۈلۈللاھنىڭ ھەدىسى بار: «زۇلۇم مەن ئۆلۈپ كەتكەندىن كېيىن ئۇزۇنغا قالماي پېيدا بولىدۇ، زۇلۇمىدىن ئازراق نەرسە ئاشكارا بولسا، شۇنىڭ بااراقپىرىدە ئادالەت يوقاپ كېتىدۇ. ھەتتاکى زۇلۇم ئىچىدە تۇغۇلۇپ، زۇلۇمىدىن باشقىسىنى بىلمەيدىغانلار تۇغۇلىدۇ. ئاندىن ئاللاھ ئادالەتنى ئېلىپ كېلىدۇ، ئادالەتتىن ئازراق كەلسە، زۇلۇمىدىن شۇنچىلىك مىقداردا يوقىلىدۇ. ھەتتاکى ئادالەتتىن باشقىنى بىلمەيدىغانلار تۇغۇلىدۇ» (ئىمام ئەھممە رىۋايىتى).

دېمەك، ئادالەت ۋە زۇلۇم، ئىسلاھات ۋە بۇزغۇنچىلىقنىڭ ئايلىنىپ تۈرۈشى ئىنسانىيەت جەمئىيەتنى كونترول قىلىپ تۇرىدىغان قانۇنىيەتتۇر. ئادالەت ۋە زۇلۇم، ئىسلاھات ۋە پاساتچىلىق تەدرجىي ئايلىنىدۇ. بۇ باسقۇچتىكى ئۆزگىرىش تەدرجىي قانۇنىيەتكە بويىسۇندۇ. مەسىلەن، قانچىلىك مقداردا زۇلۇم ۋە بۇزغۇنچىلىق ئاشكارا بولسا، شۇنچىلىك مقداردا ئادالەت ۋە ئىسلاھات يوقاپ كېتىدۇ. ئۇنىڭ ئەكسىدىكى ئەھۋالماۋ شۇنداق ئايلىنىدۇ. كۈنىڭ ئەھۋالماۋ ئۆشىمىمۇ ئۇشتۇرمۇتۇت ياكى سەكىرەپ بولمايدۇ، بەلكى تەدرجىي قانۇنىيەت بويىچە بولىدۇ.

ئسلام تارىخى ۋە تەدرجىلىك قانۇنىيەتى

رسۇلۇللاھ ۋە خۇلەپائى راشىدىنلار دەۋرىدىن كېيىن، ئىسلام جەمئىيەتىدە يۈز بەرگەن ئىجابىلىق ياكى سەلبىلىك، بۇزغۇنچىلىق ياكى بۇزغۇنچىلىقتىن غالب كەلگەن ئىسلاھات ئۆزگىرىشىنىڭ ھەققىتىنى چۈشەنگەن كىشى ئۆزگىرىش ئېلىپ بېرىش قانۇنىيەتنىڭ تەدرجىي بولىدىغانلىقىنى بايقييالايدۇ.

بۇ دەۋىرە ئىسلامنىڭ قىممەت-قاراش، كېڭىش قىلىش ۋە ئىجتىمائىي ئادالىت قۇرۇلماسىغا تەسىر كۆرسەتكەن ئۆزگىرىشلەر ئۇشتۇمتۇت يۈز بەرمىگەن. بەلكى زۇلۇم، بۇزغۇنچىلىق ۋە ئادالەتسىزلىك يۆنلىشىدە تەدرجىي قانۇنىيەت ھۆكۈم سۈرگەن.

مۇجەددىد بەشىنچى خەلىپە ئۆمەر ئىبىنى ئابىدۇلئەزىزنىڭ دەۋىرىدىكى يېڭىلىق يارىتىش ۋە ئىجتىمائىي ئادالىت ئۆزگىرىشىمۇ تەدرجىي ھاسىل بولغان. بۇ خەلىپىنىڭ دەۋىرىدە زۇلۇمنىڭ ئورنىغا ئادالىت، بۇزغۇنچىلىقنىڭ ئورنىغا ئىسلاماھات ئورنىغان، زۇلۇم قىلىنغانلار ھەق-ھوقۇقلۇرىغا ئېرىشكەن. بۇ ئۆزگىرىشلەر ئۇشتۇمتۇت ياكى بىر سەكىرەپ يۈز بەرمىگەن، بەلكى تەدرجىي قانۇنىيەت ئارقىلىق باشلانغان.

ھەزرتى ئۆمەر ئىبىنى ئابىدۇلئەزىز باىلىق ۋە ئىقتىساد مەيداندا ئۆزىگە بۇزغۇنلىاردىن مىراس قبلىپ، ئىسلام جەمئىيەتنى زۇلۇم ۋە ئادالەتسىزلىككە تەدرجىي سۆرەپ ماڭغان ئۆزگىرىشلەرنى سۈپەتلەپ: «ئالاھ مۇھەممەد ئەلەيھىسسالامنى بارلىق كىشىلەرگە-ئازاب سۈپىتىدە ئەمەس-رەھمەت قىلىپ ئەۋەتكەن، ئاندىن ئۇنى ۋاپات قىلدۇرغان. ھەممە ئىنسانلارنىڭ ئىچىشى ئۈچۈن ئۆستەڭ

قالدۇرغان. ئاندىن كېيىن ھەزىرىتى ئەبۇبەكرى مۇسۇلمانلارغا خىزمەت قىلىپ، ئۆستەڭنى ئۆز ھالىتىدە قالدۇرۇپ كەتكەن، ئاندىن ھەزىرىتى ئۆمەر خىزمەت قىلىپ ئەبۇ بەكىرىگە ئوخشاش ئىش قىلىپ ماڭغان. ھەزىرىتى ئوسمان مۇسۇلمانلارغا ۋالى بولغان چاغدا ئۆستەڭدىن يەنە بىر ئۆستەڭ تارماقلىنىپ چىققان، ئاندىن مۇئاۋىيە ۋالى بولغاندا ئۇ ئۆستەڭدىن بىر قانچە ئۆستەڭلەر تارماقلىنىپ كەتكەن. ئاندىن ئاشۇ ئۆستەڭلەر زىزىد، مەرۋان، ئابدۇلمەلىك، ۋەلد ۋە سۇلايماننىڭ دەۋلىرىدىمۇ تارماقلىنىپ مۇسۇلمانلارنىڭ خىزمىتىنى قىلىش ماڭا كەلگەندە بۇيۈك ئۆستەڭ قۇرۇپ كەتكەن. بۇيۈك ئۆستەڭ ئەسلى ھالىتىگە قايتىمغۇچە مۇسۇلمانلارنى بۇرۇنقىدەك قاندۇرالمايدۇ» دېگەن.

سەلبىي ئۆزگىرىشلەر ئادالەتتىن زۇلمغا تەدرىجىي بولغاندەك، ھەزىرىتى ئۆمەر ئابدۇلئەزىز ئۆزگىرىش ھەرىكتىنى ئادالەتسىزلىك ۋە زۇلمدىن ئىسلاھات ۋە ئادالەتكە تەدرىجىي ئېلىپ بارغان. ئۆزگەرتىش ھەرىكتىنى ئۆزىنى گۈزەل ۋە ئادىل ئۈلگە قىلىشتىن باشلىغان، ئىلگىرىكىلەردىن مىراس قېلىپ قالغان، زۇلۇم خاراكتېرىدىكى مال-دۇنيالارنى دۆلەت خەزىنسىگە يوللىۋەتكەن. ئۇ پەدەك زىمنى قايتۇرۇۋېتىش جەريانىدا: «ئۇرۇق-تۇغقانلىرىم ماڭا تېگىشلىك بولمىغان

نەرسىلەرنى بۆلۈپ بەرگەن، ئەمەلىيەتتە ئۇلارنىڭمۇ بېرىش
ھەققى يوق ئىدى» دېگەن。(بالازىرى «شەھەرلەرنىڭ ئازات
قىلىنىشى»، ئىبىنى ئەسىرنىڭ «كامل تارىخى»،
ئىسپاھاننىڭ «ئەغانى» ناملىق كىتاۋىغا قاراڭ).

ئۆمەر ئابدۇلئەزىز خەلىپە بولغان ئىككى يىل
جەريانىدا زۇلۇم قىلىنىپ ئېلىنىۋەلىنغان نەرسىلەرنى ئۆز
ئىگىلىرىگە قايتۇرۇپ تەدرىجىي ئىسلاھات ئېلىپ بېرىش
ئارقىلىق ئىسلام جەمئىيەتنى زۇلۇمىدىن ئادالەتكە،
بۇزغۇنچىلىقتىن ئىسلاھاتقا يۆتكەپ چىققان. باشقىلار ئۇ
كىشى توغرىدا: «ئۇ زۇلۇمغا ئۇچرىغانلارنىڭ ھەق-
ھوقۇقىنى خەلىپە بولغاندىن تارتىپ ئۆلۈپ كەتكۈچە
داۋاملاشتۇرغان» دېيىشكەن.

ھەزرتى ئۆمەر ئابدۇلئەزىز ئادالەتكە شۇنچە ئىشتىياقى
بولسىمۇ، ئىسلاھاتقا جانى سېلىپ بېرىدىغان دەرىجىدە
بەك ھېرسىمەن بولسىمۇ تەدرىجىي ئىسلاھات ئېلىپ
بېرىشنىڭ زۆرۈلۈكىنى تەكتىلەپ: «ئەگەر ئاللاھ مېنىڭ
قولۇم بىلەن يوقاتقان ھەر بىرىدىئەتنى ۋە مېنىڭ قولۇم
ئارقىلىق گۈللەندۈرگەن ھەر بىر سۈننەتنى مېنىڭ جېنىم
ئارقىلىق قىلسا، ئاللاھ رىزالىقى ئۈچۈن بولغان بۇ ئىش
مەن ئۈچۈن ئاسان» دېگەن. ئۇ ئىسلاھات ۋە ئىسلاھات

يولىدا قۇربان بېرىشكە شۇنچە ھېرسىمەن بولسىمۇ، سەكىرەپ ئىسلاھ قىلىش پىلانىغا تايانمىغان. بەلكى تەدرجىي ئىسلاھات يولىنى توتۇپ ماڭخان ۋە ئۆزگەرتىش ئېلىپ بېرىشتىكى بۇ كۆز-قارشىنى تېز ئىسلاھات ئېلىپ بېرىشقا ئالدىرىايدىغان ئۆلما ئوغلى ئابدۇلمەلىك بىلەن قىلغان سۆھبىتىدە مۇداپىئە قىلغان. ھەزىزتى ئۆمەر ئابدۇلئەزىزنىڭ ئۆلما بالىسى ئابدۇلمەلىك دادىسىغا: «جىنىم داد! نېمە ئۈچۈن ئىسلاھاتنى كېسىپ كېسىپ تېز-تېز قىلمايلا؟ ئاللاھقا قەسەمكى ھەق مەسىلىسىدە مەن قازاندا قايىناپ كەتسەم پەرۋا قىلمايمەن» دېگەندە، ھەزىزتى ئۆمەر دۆلەت ئەربابى، ئىسلاھات مۇتەخەسسىسى ۋە تەدرجى ئۆزگەرتىشتىكى ئۆلما بولۇش سۈپىتى بىلەن جاۋاب بېرىپ: «ئوغلۇم! ئالدىرىما. چۈنكى ئاللاھ ھاراقنى قۇرئاندا ئىككى قېتىم ئەيبلەپ، ئۈچىنجى قېتىمدا ھارام قىلغان. مەن كىشىلەرنى ھەقىقەتكە بىرلا بېسىپ زورلىسام، كىشىلەرنىڭ ھەقىقەتنى قوبۇل قىلالماي تاشلىۋېتىپ، پىتىنە بولۇشىدىن ئەنسىرەيمەن» دېگەن (د.مۇھەممەد ئەممارە «بەشىنچى خەلپە»، 226-بەت، ئىبنى ئابدۇ رەببە «ئىقدۇل پەريد»، 4-بەت).

بۇ ئادىل خەلپە ئىسلاھات ئېلىپ بېرىش ۋە ئادىل ئۆزگەرتىش ئېلىپ بېرىشتىكى ئاللاھنىڭ تەدرجىلىك

قانۇنیيىتىنى ياخشى بىلەتتى ۋە ۋاقتى كەلگىچە مەلۇم
مىقداردىكى زۇلۇم، ئادالەتسىزلىك ۋە بۇزغۇنچىلىق بىلەن
چىقىشىپ تۇرۇشنىڭ زۆرۈلۈكىنى چۈشىنەتتى. تەدرجىي
ئۆزگەرتىش قانۇنیيىتى ئارقىلىق زۇلۇم ۋە
ئادالەتسىزلىكىنىڭ ئورنىخا ئادالەت ۋە ئىسلاھاتنىڭ
كېلىدىغانلىقىنى چۈشىنىپ يەتكەن ئىدى.

ئۇ تەدرجىي ئۆزگەرتىش ئېلىپ بېرىشتىكى بۇ
قانۇنیيەتنى ئېنىق ئىپادىلەپ: «كىشىلەرگە ئادالەت
خاراكتېرىدىكى ئىشتىن بىرنى ئۇدۇل ئوتتۇرۇغا ئېلىپ
چىققۇم بار، لېكىن ئۇلارنىڭ قەلبىنىڭ
سىخۇرالما سلىقىدىن ئەنسىرەيمەن. شۇنىڭ ئۈچۈن مەن
ئادالەت بىلەن بىرلىكتە دۇنيانىڭ مەنپەئەتلەرىدىن بىرەر
مەنپەئەتنى بىرگە ئېلىپ چىقىمەن، ئەگەر ئۇلارنىڭ قەلبى
ئۇنىڭدىن ئۈركۈپ قالسا، بۇنىڭخا كۆڭلى خاتىرجەم
بولىدۇ» (يۇقىرىقى مەنبە). ئۇ بۇ يەردە ئادالەتنى دۇنيانىڭ
نەرسە-كېرەكلىرىدىن بىر نەرسە بىلەن يۆگەش باسقۇچى
ھەقىقىدە توختىلىۋاتىدۇ، چۈنكى زۇلۇم ۋە بۇزغۇنچىلىق
جەمئىيەت قىممەت-قارشى بىلەن يۆگىلىپ، كىشىلەرنى
ئۆزىگە جەلب قىلىۋالغان ئىدى.

مانا بۇ بهشىنچى خەلپە ئۆمەر ئابدۇلئەزىز سۆزلىرى
بىلەن ئىپادىلىگەن ۋە ئىسلاھات تارىخىدا ئەمەلىي
تەجريبىسى مۇجەسىسى مەلەشتۈرگەن تەدرجىي ئىسلاھ
قىلىشتىكى تەجريبىدۇر.

دەۋەت قىلىشتىكى ئاساسلىق نۇقتىلار

1. ئىدىبىه، مەدەنىيەت، تەشۇقات ۋە قىممەت-قاراش
تەرەپلىرى بۇزۇپ تاشلانغان ئىسلام جەمئىيەتلەرنىڭ
رېاللىقىنى ئۆزگەرتىش ۋە ئىسلاھ قىلىش مەيدانىدا
كائىنات خarakتېرىلىك تەدرجىي يوں تۇتۇپ مېڭىش
قانۇنىيىتىنى ئىشلىتىش لازىم.

مەدەنىيەت ۋە تەشۇقاتتا ئىسلامنىڭ قىممەت-
قاراشلىرىنى ئاساس قىلىپ تۇرۇپ ھەل قىلىش
چارىلىرىنى ئىجات قىلىدىغان ئاۋانگارتىلار شەكىللەنسە ۋە
بۇ ئىسلامغا ئۇيغۇن ھەل قىلىش چارىلىرى ئەمەلىي
هایاتتا پۇت تىرەپ تۇرالىسا، مەدەنىيەت ۋە تەشۇقاتنىڭ
ئىجتىمائىي رېاللىقتىكى ئۆزگەرىشى باشلانغان بولىدۇ.
ئىجتىمائىي رېاللىقتىكى ئىسلامنىڭ ئىجادىيەت
خarakتېرىلىك مەدەنىيەتى ۋە تەشۇقاتى پەيدا قىلىۋاتقان
تەدرجىي ئۆزگەرتىشنىڭ مىقدارىغا قاراپ ئىدىبىه، مەدەنىيەت

ۋە تەشۈقات ساھەسىدە ئىسلام قىممەت-قارشىنى ئاساس
قىلىدىغان دائىرە كېڭىيىدۇ.

شۇنىڭ ئۈچۈن بىز ئېنىق ھېس قىلىشىمىز
كېرەككى، يېڭى ئىسلاھات ۋە ئۆزگەرتىش ھەرىكتى
غەربىتىن كەلگەن ياكى مىراس قالغان پاساتچىلىق ۋە
خاتالىق بىلەن ئازادۇر-كۆپتۈر بىر مەزگىل ھەمرا بولۇپ
ماڭىدۇ. شۇنى ياخشى چۈشىنىشىمىز لازىمكى، بەشىنجى
خەللىپە ئۆمەر ئىبىنى ئابدۇلئەزىزنىڭ تەدرجىي ئىسلاھ
قىلىشتىكى مېتودى مىراس قالغان ئادالەتسىزلىك بىلەن
بىر مەزگىل چىقىشىپ ياشاش دائىرسىدە توختاپ
قالمىغان، بەلكى ھەقىقى ئادالەتنى زۇلۇمنىڭ ئورنىغا
چۈشۈرۈش ئۈچۈن ئادالەتنى دۇنيانىڭ زىننىتى بىلەن
يۈگەپ تارقىتىش ئۇسۇلىغا تايanguan.

مانا بۇ تەدرجىي ئىسلاھ قىلىش قانۇنىيىتىدۇر.
يارىتىش، ئىسلاھ قىلىش ۋە ئۆزگەرتىش ھەرىكتىدىكى
ئاساسىي قانۇندۇر. مۇسۇلمانلارنى ئىدىيە، مەددەنئىيەت ۋە
تەشۈقات رېئاللىقىدىن ئىسلامغا ئۇيغۇن ئىسلاھات
 يولىغا ئېلىپ چىقىشنىڭ يولى مانا مۇشۇ.

2. تولۇق ئىسلاھ قىلىشتا كۈچنىڭ يېتىشىچە
 راستچىل ئىرادە بولۇش لازىم، ياخشىلىق بىلەن يامانلىق
 ئارىسىدا چىقىشىپ ياشاش سىياسىتى بىلەن

كۈپايلىنىپ، ياماق سېلىش بىلەن توختاپ قالسا بولمايدۇ. چۈنكى ئىنسانلارنىڭ زەۋقىنى ئىسلاھ قىلىشىمۇ ئىسلامدىكى ئىسلاھاتنىڭ چوڭ بىر نىشانىدۇر. شۇڭا بىز تەرىجىي ئىسلاھ قىلىشتا راستچىل ئىراادە بىلەن تەرىجىيلىك ھەققىدە سۆزلەۋاتقان يالغان ئىراادە ئارىسىنى پەرقىلەندۈرۈشىمىز كېرەك.

ياخشى نىيەت، راستچىل ئىراادە، توغرا پىلان ۋە
تەرىجىي ئىسلاھ قىلىش قانۇنىيىتىگە ئۆيغۇن ھالدا
ئاڭلىق ئىجرا قىلىش ئارقىلىق ئىسلاھاتچىلارنىڭ ئاززۇ-
ئارمانلىرى ئىشقا ئاشىدۇ.

3. تولۇق ئىسلاھات ئۈچۈن راستچىل نىيەت بىلەن كۈپايلىنىپ قېلىشقا بولمايدۇ، بەلكى ياخشى تەشۋىقات ۋە مەدەننىيەت ئۆرنەكلىرىنى تەقديم قىلىش ئۈچۈن ئىزچىل ئىش-ھەرىكەت قىلىش لازىم. ياخشى ئۆرنەكنىڭ دائىرسى تەرەققىي قىلسا مەدەننىيەت ۋە تەشۋىقاتتىكى بۇزغۇنچى ئۆرنەكلىم تەرىجىي يوقىلىشقا باشلايدۇ.

4. سەلبىي مەدەننىيەت ئۆرنەكلىرى بىلەن ۋاقتلىق چىقىشىپ ياشاشتىكى زۆرۈرىيەتنىڭ ئۆلچىمى بۇزۇلۇپ كەتمەسلىكى ئۈچۈن زۆرۈرىيەتلەرنى ئۆز مىقدارى بويىچە بەلگىلەش لازىم. بۇ يەردە چىقىشىپ ياشىماقچى بولغان

مهسىلەدە دائىم يامان بىلەن بەك يامان ۋە ئازراق يامان ئارىسىنى سېلىشتۈرۈپ ئىش قىلىش لازىم.

5."يامان ئىشلارنىڭ ئالدىنى ئېلىش" ۋاستىسىنى ئىشلەتكەندەك، ۋاقىتلىق چىقىشىپ ياشاش كۆپ پايدىغا باشلاپ بارىدىغان بولسا، يامانلىقى ئازراق بولغان ئىشلارغا "يول ئېچىش" قائىدىسىنئىمۇ ئىشلىتىش لازىم.

سەۋەب قانۇنیيىتى بىلەن مۇئامىلە قىلىشتىكى خاتالىقلار

نەتىجىلەر مۇقەددىمىسىگە يەنى سەۋەبلىرىگە باغلىقتۇر. سەۋەبلىرى ماددىي ياكى مەنىۋىي بولىدۇ. مۇسۇلمانلارنىڭ بۇ قانۇنیيەتنى چۈشىنەلمەسىلىكى ئۇمەتتىنىڭ ئارقىدا قېلىشىدىكى مۇھىم سەۋەبدۇر.

1. ماددىي سەۋەبلىرىگە سەل قاراش:

ماددىي سەۋەبلىرى ئاساس، مەنىۋىي سەۋەبلىرى ماددىي سەۋەبلىرى ئارقىلىق ھەركەت قىلىدۇ. رەسۇلۇلاھ بىر ساھابىگە: «تۆگەڭنى باغلاب قويۇپ، ئاندىن ساقلاشتا ئاللاھقا تەۋەككۈل قىلغۇن» دەپ نەسىھەت قىلغان. (ترمىزى رىۋايىتى).

ماددىي سەۋەبلىرنى قىلىش تەۋەككۈل قىلىشنىڭ قاتارىدىن، كۈچىنىڭ يېتىشىچە ماددىي سەۋەبلىرنى قىلىش زۆرۈر. چۈنكى «ئاللاھ بىر ئادەمنى كۈچى يەتمەيدىغان ئىشقا تەكلىپ قىلمايدۇ» (بەقەرە سۈرسى، 286-ئايەت). شۇڭا پۇتۇن كۈچىنى ئىشقا سېلىش لازىم، پۇتۇن كۈچىنى ئىشقا سېلىش بارلىق ئىمکانىيەتلەردىن پايدىلىنىش ئىقتىدارىغا مۇھتاج بولىدۇ.

2. قىينچىلىق سەۋەبلىرىنى خاتا تەكشۈرۈش:

(1). گۇناھ سادىر قىلغان ئىنسان ئاللاھنىڭ جازاسىدىن ئەجەبلەنمەسىلىكى كېرەك، چۈنكى ئۇ گۇناھى ئارقىلىق جازانى ئۆزى سۆرەپ كەلدى. قايىسى بىر مىللەت ئىتائەت يولىدا مېڭىشتىن گۇناھ يولغا كىرىپ كەتسە، ئاللاھ ئۇلار ياخشى كۆرىدىغان نەرسىنى يامان كۆرىدىغان نەرسىگە ئايلاندۇرۇپتىدۇ. قايىسى بىر مىللەت گۇناھ ھالىتىدىن ئىتائەت ھالىتىگە يۆتكەلسە، ئاللاھ ئۇلار يامان كۆرىدىغان نەرسىنى ياخشى كۆرىدىغان نەرسىگە ئايلاندۇرۇپ بېرىدۇ. چۈنكى ئىنساندىن يۈز بەرگەن گۇناھ بالا-قازا، مۇسىبەت ۋە غەمنى سۆرەپ كېلىدۇ. بۇ خىل ھالەتتە ئۆزلىرىنى تۈزەتمەي ۋە تەۋبە قىلماي تۇرۇپ دۇئا قىلسا، دۇئالىرى ئىجابەت بولمايدۇ.

(2). ئۈممەت مەدەننېيەت جەھەتتە ئارقىدا قېلىشتىن قۇتۇلماقچى بولسا سىياسىي، تەربىيىتى ۋە ئىجتىمائىي جەھەتتىن ئۈچ تەرەپلىمە ئومۇمىيۇزلىك پىلان تۈزۈشى كېرەك. بەزىلەر سىياسىي كۈچ مۇھىم، چۈنكى ئاللاھ سۇلتاننىڭ كۈچى ئارقىلىق قۇرئان بىلەن توسالىمىغان نەرسىلەرنى توسىدۇ، دەپ قارايدۇ، بۇ توغرا قاراش ئەمەس. چۈنكى ئادەمنى ئىسلاھ قىلىشتا ئىمان كۈچى ئەڭ كەمەدۇر. ئىسلاھ قىلىشتا سۇلتاندىن ئىبارەت يەككە مۇھىمەد.

کۆز-قاراشتن ئومۇمۇزلىك ئىجتىمائىي قاراشقا يوقتىلىشىكە تېگىشلىكتۇر. چۈنكى ئىجتىمائىي مۇشكۈللىرنى ھەل قىلىشقا كۆڭۈل بۆلۈش ۋاقتىنى تېجەيدۇ ۋە ئۆزگەرتىش قەدەملرىنى تېزلىتىدۇ، شۇنداقلا جەمئىيەتتە بۇ ساھەلەر ئۈچۈن ئىقتىدارلىق ئادەملەر كۆپ تېپىلىدۇ.

(3). بەزىلەر بىز دۇچ كېلىۋاتقان مۇشكۈللىنىڭ سەۋەبىنى سىرتىنىڭ سۈيقەستىگە ئارتىپ قويىدۇ. قۇرئان كەرم بولسا بىز دۇچ كېلىۋاتقان مۇشكۈللىنىڭ سەۋەبىنىڭ بىزنىڭ خاتائىش-ھەربىكەتلرىمىز ئىكەنلىكىنى تەلىم بېرىدۇ: «سەلەرگە مۇسىبەت كەلگەندە، سەلەر: «بۇ مۇسىبەت قەيدىردىن كەلدى؟ سەۋەبى نېمە» دېدىڭلار. ئېيتقىنىكى، «ئۇ سەلەرنىڭ ئۆزلىرىڭلاردىن بولدى، سەۋەبچىسى سەلەر» (ئال ئىمران، 165-ئايىت).

«سەلەرگە ھەرقانداق بىر مۇسىبەت يەتسە، ئۇ سەلەرنىڭ قىلغان گۇناھىڭلار تۈپەيلىدىن كەلگەن بولىدۇ، ئاللاھ نۇرغۇن گۇناھىڭلارنى ئەپۇ قىلىدۇ (ئەپۇ قىلمايدىغان بولسا، بالا ۋە مۇسىبەتتىن ھېچ قۇتۇلاماس ئىدىڭلار)» (شۇرا سۈرسى، 29-ئايىت).

(4). بەزىلەر سەۋەبىنى قىلىپ، نەتىجىسىگە ئەھمىيەت بەرمىدۇ. نەتىجە ئاللاھدىن بولسىمۇ، نەتىجىنى سۈرۈشتە

قىلىش ۋە قايتا تەكشۈرۈش لازىم. بەلكىم مۇشكۈلىنىڭ سەۋەبلىرىنى بەلگىلەشتە خاتالىق بولىشى مۇمكىن ياكى تەتبىقلاشتىكى نۇقسان مەغلۇبىيەتكە باشلاپ بېرىشى مۇمكىن.

3. ئىلمىي تەتقىقاتقا سەل قاراش:

قۇرئان كەرىم بىزگە سەۋەبلىرنىڭ سىرتقى ئىزاھاتىدىن ھالقىپ ئۆتۈپ، ھەقىقىي سەۋەبىنى بىلىش ئۈچۈن چوڭقۇر چۆكۈپ تەكشۈرۈش ئېلىپ بېرىشىمىزنى تەلىم بەرمەكتە. چۈنكى كېسىلنى بىلىشتە خاتالىشىش، داۋالاشتا چوقۇم خاتا نەتىجىگە باشلاپ بارىدۇ. قۇرئان كەرىم ۋە ھەدىس شەرىف ئىجتىمائىي كېسىللەر بىلەن قانداق مۇئامىلە قىلىش ئارىسىدىكى ئالاقىنى تەقديم قىلىشقا كېپىل بولغان. مەسىلەن، ئىجتىمائىي كېسىللەر بىلەن تۇرمۇشنىڭ تەسلىكى، مۇستەبىتلىك، يوقسۇزلىق ۋە كىشىلەرنىڭ ھەققىنى يەپ كېتىش ئارىسىدىكى ئالاقە نېمە؟ رەسۇلۇللاھ بۇ توغرىدا: «بىر مىللەت جىڭ-تارازىدا باشقىلارنىڭ ھەققىنى كېمەيتىپ قويىسا قۇرغاقچىلىق، تۇرمۇشنىڭ تەسلىكى ۋە سۇلتاننىڭ زۇلۇم قىلىشىغا ئۇچرايدۇ» دېگەن (ئىبنى ماجە رىۋايىتى).

ئەگەر بىز بۇ كېسەللەردىن قۇتۇلماقچى بولساق، ھەر قايىسى ساھىدە مەجبۇرىيەتنى شەرىئەتنىڭ يوليورۇنىغا ئۇيغۇن ھالدا تولۇق ئادا قىلىشىتەك دىنمىزنىڭ ئىجتىمائىي كۆرسەتمىلىرىگە مۇراجىئەت قىللايلى. شۇنداق بولغاندىلا ئىمكانىيەتنىڭ ئازالىقى ۋە سىياسىي مۇستەبتىلىكتىن كېلىپ چىقىۋاتقان مۇشكۈلىمەردىن جەمئىيەت ھىمايە قىلىنىدۇ. چۈنكى ئىجتىمائىي كېسىل تارقالسا، كىشىلەر مەجبۇرىيەتلەرنى ئادا قىلىشقا سەل قاراپ، كىرىمنى ئاشۇرۇشقا ئامراق بولۇپ كېتىدۇ.

4. مەنىۋىي سەۋەبلىر ماددىي نەتىجىلەرنى كۆپلەپ قولغا كەلتۈرىدۇ:

دەسلەپكى مۇسۇلمانلار قولايلىق بولغان بارلىق سەۋەبلىرنى قوللانغاندىن كېيىن ئاللاھنىڭ پەزلى بىلەن مەددەنىيەتلەك بىر دۆلەتكە ئايلانغان. تارىخقا نەزەر تاشلىساق، مۇسۇلمانلارنىڭ قەلبى پەقدەت ماددىي سەۋەبکىلا باغلىنىپ قېلىپ، مەنىۋىي سەۋەبلىرنى ئۇنتۇپ قالسا، گەرچە ئۇلار سان جەھەتتە كۆپ بولسىمۇ مەغلۇبىيەتنىڭ ئۇلارنى كۆتۈپ تۈرىدىغانلىقى خاتىرىلەنگەن.

پايدىلانغان مۇھىم كىتابلار

1. «تەپسىرلەر ۋە سەھى ھەدىس كىتابلىرى»
2. «مىللەت ۋە شەخسلەردىكى ئلاھىي قانۇنىيەتلەر» - د. مەجدى ئاشۇر.
3. «مىللەت ۋە شەخسلەردىكى ئلاھىي قانۇنىيەتلەر» - د. ئابدۇلکەرىم زەيدان.
4. «مىللەتلەرنىڭ مەۋجۇت بولىشى ۋە يېقىلىشى» - پەتمى.
5. «قۇرئاندىكى غەلبە-نۇسراەت ئۇقۇمى» - د. مۇھەممەد ئەلى سەللاپى.
6. «قۇرئاندىكى ئلاھىي قانۇنىيەتلەر بەلگىلىرى» - د. رەشد كەھۇس.
7. «ئلاھىي قانۇنىيەتلەردىكى تەتقىقاتلار» - د. رامزان خەمسى.
8. «قۇرئاندىكى ئىسلامات ۋە بۇزغۇنچىلىق» - د. تەۋىيق ئەلى
9. «قۇرئان ۋە ئويغىنىش قىممەت-قاراشلىرى» - بىر بۆلەك تەتقىقاتچىلار.
10. «ئويغىنىش شەرتلىرى» - مۇتەپەككۈر مالىك نەبى
11. «قۇرئان گۈللىنىشنىڭ سىرى» - د. مەجدى ھىلالى

12. «ئىنسانىيەت ھەزارىتىدىكى ئاللاھنىڭ
قانۇنیيەتلرى» - ئەممەد سەربر.

13. ئۆمەر ئىبىنى ئابىدۇلئەزىز ئۆممەتنىڭ ۋىجدانى» -
د. مۇھەممەد ئەممارە.

أهم المراجع:

- 1- كتب التفاسير والأحاديث الصاحب.
- 2- السنن الإلهية في الأمم والأفراد- د. مجدى محمد عاشور
- 3- السنن الإلهية في الأمم والأفراد- د. عبدالكريم زيدان
- 4- السنن الإلهية في قيام الأمم وسقوطها- فتحى شهاب الدين
- 5- فقه التمكين في القرآن- د. محمد على الصلابى
- 6- معلمة السنن الإلهية في القرآن- د. رشيد كهوس
- 7- سلسلة دراسات في السنن الإلهية- د. رمضان خميس زكي
- 8- الإصلاح والإفساد في ضوء القرآن- د. توفيق علي
- 9- إنه القرآن سر نهضتنا- د. مجدى الهلالى
- 10- القرآن ومقومات النهضة- مجموعة من الباحثين
- 11- شروط النهضة- مالك النبى
- 12- سنن الله في الحضارة الإنسانية- أحمد سريرات
- 13- عمر بن عبدالعزيز ضمير الأمة- د. محمد عمارة.

مۇندەرچە

5.....	مۇقەددىمە
9.....	قۇرئاندىكى قانۇنىيەتلەرنى بىلىشنىڭ پايدىسى
15.....	ئلاھىي قانۇنىيەتلەر ۋە ئۇنىڭ تۈرلىرى
19.....	سەۋەب-نەتىجىلەردىكى ئاللاھنىڭ قانۇنىيىتى
25.....	قۇرئاندىكى سەۋەب قانۇنىيەتلەرنىڭ مىسالى
31.....	سەۋەب نەتىجە قانۇنىيىتىدىن قانداق پايدىلىنىش
37.....	ئلاھىي قانۇنىيەتلەرگە مۇئامىلە قىلىش مېتودى
38.....	1.ئلاھىي قانۇنىيەتلەرنى چۈشىنىش
40.....	2.ئلاھىي قانۇنىيەتلەر بىلەن سوقۇشماسلىق
45.....	3.ئلاھىي قانۇنىيەتلەرنى تەتبىقلاش
49.....	4.بەزى قانۇنىيەتلەر ئارقىلىق باشقا قانۇنىيەتلەردىن
55.....	قانۇنىيەتلەرنى رېئال ھاياتقا تەتبىقلاش چۈشەنچى
61.....	مۇكاپات-جازا ئىش-ھەرىكەتنىڭ تۈرىگە باغلۇق
65.....	ئلاھى ياردىم تەييارلىققا قارىتا بولىدۇ

بايolar ۋە ئىسلاھاتچىلاردىكى ئلاھىي قانۇنیيەت.....	69.....
ئايھەتتىكى ئىقتىساد ئىگىلىرىنىڭ سۈپەتلرى.....	70.....
بايالارنىڭ ئىسلاھاتچىلارغا بولغان پوزىتىسىيىسى.....	74.....
ئاللاھنىڭ بۇ مەسىلىگە قارىتا قانۇنیيەتى.....	76.....
بەسلىشىش ۋە رىقابەتلىشىش قانۇنیيەتى.....	79.....
ئۆزگەرتىش قانۇنیيەتى.....	85.....
ئۆزگەرتىشته باشلىنىش نۇقتىسى دائمى قىيىن.....	89.....
شەرئەتىن يۈز ئۆرۈگۈچىلەرگە قارىتا ئاللاھنىڭ.....	82.....
خاتىرجەملىك قانۇنیيەتى.....	85.....
جەمئىيەتلىرنى جازالاشتىكى ئاللاھنىڭ قانۇنیيەتى.....	99....
ئالمىشىش قانۇنیيەتى.....	101.....
ئايلىنىپ تۇرۇش قانۇنیيەتى ۋە ئاللاھنىڭ زالىمالارغا.....	103.....
ئالماشتۇرۇش قانۇنیيەتى.....	105.....
ھەزارەتتىكى ئاللاھنىڭ قانۇنیيەتلىرى.....	107.....
تەدرجىي ئىسلاھ قىلىش قانۇنیيەتى.....	112.....

1. رهسۈلۈللاھ دەۋىرىدىكى تەدرجىي ئىسلاھ قىلىش.....	114
2. ئىسلام تارىخى ۋە تەدرجىلىك قانۇنىيىتى.....	117
3. دەۋەت قىلىشتىكى ئاساسلىق نۇقتىلار.....	123
سەۋەب-نەتىجىدىكى مۇئامىلە قىلىش خاتالىق.....	127
1. ماددىي سەۋەبلەرگە سەل قاراش.....	127
2. قىيىنچىلىق سەۋەبلېرىنى خاتا تەكشۈرۈش.....	128
3. ئىلمىي تەتقىقاتقا سەل قاراش.....	130
4. مەنىئىي سەۋەبلەر ماددىي نەتىجىلەرنى كەلتۈرىدۇ.....	131
پايىدىلانغان مۇھىم كىتابلار.....	113
مۇندەرىجە.....	135